
పారిజాతాపహరణము 


ముక్కు తిమ్మన 


మదికిం బ్రియం బెసంగం జేర్చిన యుయ్యెల లీల వైజయం 
త్రీ మిళితాచ్చ కౌస్తుభము నిద్దపుం గాంతిం దనర్శి యాత్మ వ 
క్షోమణి వేదిం బొల్పెసంగం జూడ్కుల పండువు సేయు వేంకట 
స్వామి కృతార్థు జేయు నరస క్షితినాథుని కృష్ణరాయనిన్‌. |॥1॥ 


మ. పొలంతుల్‌ కౌగిటం గ్రుచ్చి యెత్తి తలంబ్రా ల్వోయించు నవ్వేళ నా 
దల గంగం దన నీడం దాన కని "మౌర్ధ్యం బొప్ప వేజొక్క తొ 
య్యలి యంచున్నది నెంచు పార్వతి 'యసూయావాప్తికిన్నవ్వు క్రో క్రొ 
న్నెలపూ+ దాలుపు కృష్ణరాయనికి సంధించు న్మహైశ్వర్యముల్‌. ॥2॥ 


మ. తన దంతాగ్రముచేత. దీక్లమతి, నుద్య త్కుంభయుగ్మంబుచే 
త నితాంతోన్నతి, దాన విస్ఫురణ నుత్సాహంబు, శుండా ముఖం 
బున దీర్దాయువు నిచ్చు గావుత గుణాంభోరాశికిం గృష్ణరా 
యనికి న్వారణ రాజ వక్తుండు కృపాయత్తెక చిత్తాబ్దుండై. ॥3॥ 


చ. సరసపు టల్క. దీర్చుతణీ శార్ణ సుదర్శన నంద కాబ్ద సం 
భరణ గుణాప్తి నెన్నడుముపై: గటిపై జడపై గళంబుపై 
హరి నలుగేలుం బైకొన సుఖాంబుధి నిచ్చలు నోలలాడు నిం 
దిర కృపం జూచు గాత నరదేవ శిఖామణిం గృష్టరాయనిన్‌. |॥4|॥ 


చ. తన మృదు గీతికా పరిణత ధ్వని వైఖరి? బల్కు మంచు నిం 
చిన రహిం జేతివిణియకుం జెక్కులు గింటుచు నేర్పుచున్నదో 
యన నఖరాంకురంబుల నయమ్మునం దంత్రులు మిటి గాన మిం 
పొనరంగం జేయు వాణి ప్రతిభోన్నతుం జేయుతం గృష్టరాయనిన్‌. |॥5॥ 


చ. వలిమల యల్లువాండు తలవాశక ధరించిన పూవుగుత్తి, వే 
ల్పులగమి జివగజ్ఞి, యుడివోవని చల్వల టెంకి, వెన్నెల 
ల్మొలచిన పాదు, పాల్కడలి ముద్దులపట్టి నృసింహ కృష్ణరా 
యలం గరుణారసంబు నినుపారెడి చూప్పులం జూచు. గావుతన్‌ ||6॥ 


కృతిపతి వంశ (కృష్ణ) ప్రశస్తి 
ఉ. ఆ యమృతాంశునం దుదయమయ్యె బుధుం, డత డార్తరక్షణో 


పాయు బురూరవుంగనియె, నాతని కాయువు పుత్తుం డయ్యె, న 
య్యాయతకీర్తికి నహుషుం డాత్మజుండై యిలయేలెర దత్సుతుం 
డై యలరె న్యయాతి, యతండాహవదహలుగాంచెం దుర్వసున్‌. |॥7॥ 


క. ఉర్వీశమౌలి యగు నా 
తుర్వసు వంశంబునందు దుష్టారి భుజా 
దుర్వార గర్వ రేఖా 
నిర్వాపకుం ఉశ్వరాఖ్య నృపతి జనించెన్‌. |॥8॥ 


ఉ. తామసవృత్తి లేదు, సతతంబు నుగ్రుడు గాండు, పౌరుషం 
బేమియు బెల్తి గాదు, తన కెందును బైమటి రాజు లేడు, సం 
గ్రామములోన నొక్క నరుగాసికి వాసి దొబింగం, డీశ్వర 
క్షా మహిళా మనోహరుని సాటియె యీశ్వరు డెన్ని భంగులన్‌. ॥9॥ 


ఉ. రాజులనెత్తుటం బరశురాముండు వ్రంతలు సేసె రెండుమూం 
డీ జగతిన్‌, గణింప నది యెంతటి విస్మయ! మద్దినీ న సుహృ 
త్రేజుడు కందుకూరి కడం దిమ్మయ యీశ్వరుచే జనించె ఘో 
రాజి బెడందకోట యవనాశ్విక రక్త నదీ సహస్రముల్‌. ॥ 10 ॥ 


క. శాశ్వత విజయుండు తిమ్మయ 
యీశ్వర నృపతికిని గౌరి కన యగు తత్సా 
ణేశ్వరి లక్కాంబికకు 
న్విశ్వాతిగ యశుండు సరసవిభుం డుదయించిె. |॥11]॥ 


సీ, ఎవ్వాని విజయంబు లెటి(గించు శాసన - స్తంభంబు( లాశాంత శైల వితతు 
లెవ్వాని యరింగాపు లేపారు కాళింగ - యవనాది వివిధ దేశాధినాథు 
లెవ్వాని నిత్య దానైక విలాసంబు - లారూఢతర తులాపూరుషంబు 
లెవ్వాని చిరకర్తు లింద్రలోకాంగనా - భోగినీ గితికాభోగ పదము 
తే. వాడు వాగడొందు సర్వసర్వంసహాధి 
దేవతా ముఖదర్పణ ద్విజయనగర 
భద్ర సింహాసనస్థుం డున్నిద్ర తేజు 
డీశ్వరాధిపు నరేస భూమీశ్వరుండు. |12॥ 


ర్‌ 


కుంతలేశ్వరుండు సిక్కు వడంగ విద్యాపు - రంబు గై కొని నిజప్రొఢి నెజపెం 
బారసీకునకు దుర్భర మానవత్వంబు. - దొలంగించె 'మానవదుర్గ సీమ 

జోళ వల్లభునకు సురవధూ మధురాధ - రము లిచ్చి మధురాపురంబుః గొనియె 
శ్రీరంగ పట్టణసీమ ఖడ్గనటీ వి - నోదంబు యావనేంద్రునకు( జూపె 

తే. నతడు నుతికెక్కె రామసేత్వంతరాళ 

కలిత షోడశదాన విఖ్యాత యశుండు, 

మండలీకర మేఘ మార్తాండ బిరుదు 

డిశ్వరాధిపు నరస పృధ్వీశ్వరుండు. ॥13॥ 


క. ఆ నరస మహీమహిళా 
జానికి( గులసతులు పుణ్యచరితలు తిప్పాం 
బా నాగాంబిక లిరువురు 


దానవ దమనునకు రమయు ధరయును బోలెన్‌. |॥14॥ 


క. వారలలో దిప్పాంబ కు 
మారుండు పరిపంథి కంధి మంథాచలమై 
వీరనరసింహరాయుండు 
వారాశి పరీశ భూమి వలయం బేలెన్‌. |॥15|॥ 


కృతిపతి కృష్ణదేవరాయల శౌర్య ప్రతాపములు 


శా. వీర శ్రీనరసింహశౌరి పిదప న్విశ్వంభరా మండలీ 
ధౌరంధర్యమునన్‌ జనంబు ముదమంద న్నాగమాంబా సుతుం 
డారూడో, న్నతిం గృష్టరాయండు విభుండై రత్న సింహాసనం 
బారోహించె, విరోధులు న్లహన శైలారోహముం జేయంగన్‌. ॥16॥ 


సీ. యాదవత్వమున సింహాసనస్థుండు గామి - సింహాసనస్థుం డై చెన్ను మెజియ 
గొల్ల యిల్లాండ్రతో గోడిగించుటిం జేసి - పరకామినీ సహాదరతం జూప 
మజి జరాసుతునకై మథుర డించుటం జేసి - పరవర్గ దుర్గము ల్బలిమిం గొనంగం 
బారిజాతము నాసపడి పట్టి తెచ్చుట - నౌదార్యమున దానీ నడుగు వణుప 
తే. గోరి, తొలుమేనం దనక్షైన కొదువ లెల్ల 
మాన్నుకొన వచ్చి భువనైక మాన్యలీల 
నవతరించిన కృష్ణుడౌ ననగ మించె 
నరసవిభు కృష్ణరాయ భూనాయకుండు. ॥17॥ 


శా. శ్రీరంగేశ్వర నాభి పంకజ రజన్న్రీకంటెం జో లేంద్ర త్ర 
న్వీ రాజ త్కుచపాళి కుంకుమముకంటె, నృహ్యభూభృత్తటీ 
నీరంధ్రీకృత గైరిక ద్రవముకంటె, న్వన్నె గావించెం గా 
వేరీ తీయము+ గృష్టరాయం డహితోర్వీనాథరక్త ప్రభన్‌. ॥18॥ 


సీ. చక్రవర్తి మహా ప్రశస్తి నాండును నేండు - చెలగి ధర్మ క్రమ స్థితి ఘటించె 
భూభృదుద్ధరణ విస్ఫూర్తి నాండును నేండు - గో రక్షణ ఖ్యాతిం గుదురు పజీచె 
సాధు బృందావన సరణి నాండును నేండు - వంశానురాగంబు వదల డయ్యె 
సత్యభామా భోగసక్తి నాండును నెండు - నాకల్ప మవని నింపార నిలిపె 
తే. నాడు నేంును యాదవాన్వయమునందు 
జనన మందెను వసుదేవ మనుజవిభుని 
కృష్ణు డను పేర నరసీంద్రు కృష్ణదేవ 
రాయం డనుపేర నాదినారాయణుండు. |॥19॥ 


చ. అలఫణి భోగ రత్నములు నాదిగిభోత్కట గండ గంధముల్‌ 
తలపున బాజీ నవ్వు వసుధాసతి, దా భుజకిర్తి మౌక్తిక 
చ్చలమునం గృష్టరాయ నృపచంద్రుని బాహువునందు భూషణో 
జ్జ వ్రఇఅమణుల న్మృగిమదము వాసనయుంగని, ధూర్త లంగనల్‌. ॥20॥ 


చ. మునుకొని కొండవీట నతిమూఢత రుద్రుండు కృష్ణనందనున్‌ 
మనసిజునిన్‌ జయించె; నది మానుషమే! నరసేంద్రుకృష్ణరా 
య నృపతి కొండవీట శరణాగతు(డైన ప్రతాపరుద్ర నం 


చ. 


ర్‌ 


క 


క 


కు 


కు 


దనుండగు వీరభద్రుం గదనంబునం గాచె జగత్ప్రసిద్ధిగన్‌. 21|| 


నెలకొని కృష్ణరాయ ధరణీపతి యుత్కల భూమిపాలుతో 
గలన నెదిర్చి హస్తికరకాండ తతు ల్మసకంపుం బాములై 
మలసినచోటం గూడిన సమగ్ర యశోవసనంబు గప్పి తా 
వలవంగ జేసె భూసతిని, వశ్యవిధిజ్ఞుడు గాన నేర్పునన్‌. ॥22॥ 


. ఉదయాద్రి వేగ యత్యుద్ధతి సాధించె, - వినుకొడ మాటమాత్రాన హరించెం 


గూటము ¢ ల్పెదరంగం గొండవీ డగలించె, - బెల్లముకొండ యచ్చెల్లం జెజీచె, 
దేవరకొండ యుద్వృత్తి భంగము సేసె, - జల్లి! పల్లి సమగ్రశక్తి డులిచెం 
గినుక మీజ ననంతగిరి క్రిందుపడం జేసె, - 'గంబంబుమెట్ట గ్రక్కన గదల్చె 
తే. బలనికాయము కాలిమట్టులనె యడం 

గటకమును నింక ననుచు నుత్కలమహిశుం 

డనుదినమ్మును వెజచు నెవ్వనికి నతండు 

రాజమాత్రుండె! శ్రీకృష్ణరాయవిభుండు. ॥23॥ 


బాహు సౌధ క్రిడ బరంగు పంతవలంతి - తొయ్యలి నిడుద కస్తూరి బొట్టు, 
వైరిసైన్యాబ్ధిలో వచ్చు గెల్పుల నావం - గడం జేర్చు ప్రాకుడుం గడపుం జేయి, 
యరి కుంభి కుంభ ముక్తాక్షరాంకిత మగు - జయ రమా కన్యక చదువు పలక, 
శత్రురాజులకు నచ్చరల నాకర్షించు - సమరేంద్రజాల పింఛంపు( గుంచె 

తే. మేను సగము యశో మహేశానునకును, - 

శౌర్యరవిం గోరి వచ్చిన చాయలేమ, 

నరసవిభు కృష్ణరాయ భూనాథచంద్రు 

చేత ననిలోన మించు కౌక్షేయకంబు. |24॥ 


షష్ట్యంతములు 
ఏవంవిధ గుణ ఖనికిని 
ద్యోవనితా ప్రార్ధ్యమాన ధూర్తారి ధరి 


త్రీవర సంగతి నుభగం 
భావుక రణ ముదిత కలహ పారణ మునికిన్‌. ||25 || 


రాధా తన యాధారిత 

గాథాధఃకరణ నిపుణ కర సదయునకున్‌ 
మేధావదసాధారణ 

బోధాకర హృదయునకు విబుధ సదయునకున్‌. ||26॥ 


నాగాంబికా కుమారున 

కాగామి గతాధునిక నృపాలభ్యయశ 

న్ఫీగుంభ హసిత హిమగు ది 

శాగజ తను కటజ నైల్య సంభారునకున్‌. |॥27॥ 


సామర్ష దళిత పరభట 
సామజె హయ కూల ముద్రుజ క్షతజ ధునీ 
కాముకితాఖిల జలధికి 


నాముష్యాయణ సుధీ గృహాంగణ నిధికిన్‌. ॥28॥ 


క. కోదండ ద్రోణునకును 
వేదార్థ స్థాపన ప్రవీణునకు సమి 
న్నేదిష్టే వీమత తరసా 
స్వాదన వశ తుంద పరిమృజ కృపాణునకున్‌. ॥29 ॥ 


క. అసుహృదసుపవన విసర 
గ్రసనరస వ్యసన వశ వికసదసి రసనా 
ప్రసరణ శయఫణ విలసన 
విసమర మరువకిత సమర వీథీన్థలికిన్‌. ॥30॥ 


క. వైంధ్య ద్విప గంధ నిబ 
ద్ధాంధ్యాళి ప్రతిపదోదితాలయ విభవా 
వ్‌ంధ్య ప్రబంధకృతి సం 
బంధ్యనుభావునకు బుధిత మనుభావునకున్‌. |31॥ 


క. వనితా జనతా న్మరునకు 
ఘన తాప నితారకాభిక ద్యుచరగవీ 
ఘన తాయన కారక స 
త్పనితాత్మ నితాంత దాన పరతంత్రునకున్‌. ॥32॥ 


క. పరిపంథి దోర్చల సమి 
త్పరివర్ధిష్ణు ప్రతాప దహనారణికిన్‌ 
సక నానక్‌ 
నరసాధిప కృష్ణరాయ నాయకమణికిన్‌. ॥33॥ 


చనా 


ప్రథమాశ్వాసము 
నా 


వ. అభ్యుదయ పరంపరాభివృద్ధిగా నాయొనర్చం బూనిన పారిజాతాపహరణం బను 
మహాప్రబంధంబునకుం గథాక్రమం బెట్టిదనిన. 34|| 


కావ్యావతారిక 


క. జనమేజయ జనవల్లభుం 
డను దినమును హరికథా సుధాస్వాదనమునం 
దనివి సనక వైశం 
పాయన మునికిట్టనియెం గౌతుకాయత్త మతిన్‌. |35॥ 


సీ. హరివంశ కథ లెల్ల నానుపూర్విగ నిట్టు - విని కృతార్జుండ నైతి మునివరేణ్య! 
యా దానవారాతి 'యమరులః బ్రో వంగ -బూని యౌ యదువంశమున జనించె 
నతడు గ్రమ్మటి వారి కాధార మగు పారి - జాతంబు పుడమి కేరితిం దెచ్చె? 
ననుమతి నిచ్చిరో! యా వేల్పు, లొండేని, - బలిమిం జేకొనియెనో! పాడి దొజంగి, 
తే. తెలియ నానతి యిమ్ము సందియము దీటి 

వినంగ వేడుక యయ్యె సవిస్తరముగ 

ననిన నా వ్యాసముని శిష్యుండతనితోడ 

నధిప! విను మని పలిక నత్యాదరమున. 36|| 


శ్రీకృష్ణుని సంసార విభూతి 


చ. హరి నరకాసురుం గెలిచి యద్దనుజేంద్రుని యింట నున్న య 
చ్చరల కొలంబు వారి, నెజిజవ్వనముం ౦ బొలివోని వారిం ద 
న్వరునింగం గోరు వారి, లలనామణులం బదియాటు వేవురం 
బరిణయ మయ్యె నారదుని పంపున సౌఖ్య రసైక లోలుండై. ॥37॥ 


తే. మటీయు రుక్మిణి, సత్య, జాంబవతి, మిత్ర 
వింద, భద్ర, సుదంత, కాళింది, లక్ష 
ణ యనగా మున్న కల రబ్దనాభునకును 
మహిషు లెనమండ్రు సమతాభిమానవతులు. ॥|38॥ 


ఉ. ఆ రమణీ లలామముల నందజం గూడి యదూద్వహుండు త 
ద్ద్వారవతీ పురోపవన వాటికలం, గృతకాద్రి సీమల 
న్వారిధి తీర కుంజ సదనంబులం, గేళి తరంగిణీ తటీ 
కైరవిణీ సహాయ మణికల్పిత సౌధముల న్వసించుచున్‌. ॥39॥ 


శా. ఏయేవేళల నేసరోజముఖి యేయేలీలలం గోరుం దా 
నాయావేళల నాసరోజముఖి నాయాలీలలం దేల్సి, యే 
చాయం జూచిన దానయై మెలంగుచున్‌ సౌఖ్యాబ్ధి నోలాడు భో 
గాయత్తుండయి పెక్కు రూపముల మాయా కల్పనా చాతురిన్‌. |40॥ 


క. హరి యిట్లు సతుల నందజ 
సరిగాంజూచియును, భోజ జనపాల సుతం 
దరుణీమణి సాత్రాజితి 
నిరువుర మన్నించి మిగుల నిచ్చుం జనవుల్‌. |41॥ 


చ. కులమును రూపము న్మగని కూరిమియుం గలదాన నంచునీ 
వల నల రుక్మిణీ రమణి వాసిం జెలంగంగు సత్యభామయుం 
గులమును రూపము న్మగని కూరిమియుం గలదాన నంచునా 
వలం బచరింపంా, రవరవ ల్వొడమె న్మది వారి కెతయున్‌ |॥42॥ 


రుక్కిణితో జూదమాడుచున్న శ్రీకృష్ణుని దర్శనార్థము నారదుండు వచ్చుట 


ఉ. అంతట నొక్కనాండు ధవళాంబుజ నేత్రుండు వచ్చి రుక్తి 
కాంత గృహంబులోన శశికాంత శిలామయ వేది మీంద కో 
కాంతమునందు. గొందజు మృగాయతనేత్రలు గొల్వ, జూద మ 
త్యంత వినోద కేళిమెయి నాడుచు నుండగ నద్భుతంబుగన్‌, |43॥ 


నారదాగమన వర్ణనము 


.సరిగమవపధని న సంజ్ఞస్వరంబుల - మహతి నభో వాయు నిహతి మొజయ, 
పయః పరిపూర్ణ మణీ కమం - డలువు హస్తంబునం జెలువు మిగులం 
బ్రణవ మంత్రావృత్తి పావన స్ఫటికాక్ష - వలయంబు కర్ణ శష్కులిక వ్రేల, 

సమర నృత్యోచిత చమరవాలంబును - గక్షపాలయు భుజాగ్రమున మొజయ, 

తే. దేహకాంతు లకాల చంద్రికల నీన, 

జడలు మోక్షద్రుపల్లవ శంక 3 సేయ, 

గగనమున నుండి వచ్చి నాకస్మికముగ 

నారివేరంపుం దపసి దైత్యారికడకు. |44॥ 


నారదునకు రుక్మిణీ కృష్ణుల యాతిథ్యము 


క. వచ్చిన మునిపతి కెదురుగ 
వచ్చి, నమస్కృతు లొనర్చి, వనితయుం దానుం 
బొచ్చెంబులేని భక్తి వి 
యచ్చర రిపు భేది సలిపె నాతిథ్యంబున్‌ ॥45॥ 


తే. అపుడు రుక్మిణి కనుసన్న నబ్బముఖులు 
రత్న సింహాసనంబు నారదున కిడిరి, 
హరియు నమ్మాని యనుమతి నర్హ పీఠ 
మున సుఖాసీను(డై కరంబులు మొగిడ్పి ॥46॥ 


క. సురసంయమివర! మీరిట 
కరుదేరంగ నిప్పుడేం గృతార్థుండ నయితిన్‌ 
నిరతంబు మీరు నాపయి( 
గరుణ గలిగి యునికి యిది యకారణము సుథీ |47॥ 


క. నావుడు శౌరికి నిట్లను 


నా వేలుపుం దపసి “మర్త్యుం డాడెడి రీతిన్‌ 
నీవిట్లు పలుక నుచితమె! 
యే విశ్వజనీన చరిత! యెజుంగనె నిన్నున్‌! ॥48॥ 


నారదుండు శ్రీకృష్ణుని దశావతారముల నుతించుట 


సీ. ప్రామినుకుల దొంగ బాతాళ కుహరంబుం - జొరం బాజి చీజీన చోజ వీవ, 
తరిగొండ వెన్నుపై దాల్చి వేల్పులం గూటి - చవి దేల్చినట్టి కచ్చపమ వీవ, 
నీటిలో మునిగిన నేలచేడియం గొమ్ము - కొన నుబ్బ నెత్తిన ఘోణివీవ, 
మునిమాపు బలు గంబమున( ముట్టి బంటు న - క్కజం గాచినట్టి సింగంబ వీవ, 
తే. దితిజు మెట్టిన యా పొట్టి దిట్ట వీవ, 
పుడమిజేండుల నడచిన ప్రోడ నీవ, 
కడలి గోలకుం దెచ్చిన గబ్బి వీవ, 
యిపుడు ద్వారక వసియించు నీవు నీవ! |49॥ 


క. రక్కసిమగువల యీలువు 
మొక్కపటీచె దీవ, పాపముల గమి కాలం 
ద్రొక్కెదవు నీవ, యింకిట 
నిక్కముగా నిన్ను, బొగడ నేర్తునె! కృష్ణా! |50॥ 


క. ద్వారక వైకుంఠపురం 
బీ రుక్మిణి లక్ష్మి, మీర లిచ్చట నునికిన్‌ 
సారెకు గొ! లగ వత్తును 
గోరికతో గంసహర! ముకుంద! మురారీ!" |॥|51॥ 


నారదుడు పారిజాత ప్రసూనమును శ్రీ కృష్ణున కర్పించుట 


వ. అని యిట్లు బహు ప్రకారంబులం బ్రశంసించి యవ్విరించినందనుం 
డమందానందంబు డెందంబునం గ్రందుకొన నిజ వాసనా బిరుద 
గాథా కథన వందిబ్బందాయమానేందిందిరంబును, నుచితోపయోగ జని 
తానంద బాప్ప సందోహ శంకావహ మకరంద బిందు తుందిలంబును, 
నిఖిల మనోరథ ప్రదాన కీర్తి శంకాకర విశద ప్రభా నిచుళితంబును నగు 
పారిజాతంపుం గ్రొన్నన మిన్నేటి పసిండి నెత్తమ్మి చిగురుటాకునం బొదివి యిచ్చిన, ॥ 
52|| 


క. వినయంబు విన్మయంబును 
మనమునం బెనంగొనగ నపుడు మాధవుం డా క్రొ 
న్ననం గయికొని భీష్మక నం 
దనం గనుగొని సత్యభామ తలపున నిలువన్‌ ॥53॥ 


మ. "యిది భోజాత్మజ కిచ్చినం, గినుకతో నేమంచు నూహించునో 
మది సాత్రాజితి; దాని కే నిపుడు ప్రేమం బంపినన్‌ దీని నె 
ల్లిదముం జేసినజాడ దోచునొకొ! యౌలె మ్మిందు నేనున్కి( జె 
ల్లదువో యేరికిం బంపగా" ననుచు లీలన్‌ రుక్మిణీ కాంతకున్‌ |54॥ 


కృష్ణుండు పారిజాతమును రుక్మిణి కొసంగుట 


చ. కనుగవం బిన్న నవ్వు దొల(క, న్మునినాథుని కన్ను సన్నని 


సీ, 


క 


చ్చినం దగ భోజనందనయు+ జేకొని మౌనికి మ్రొక్కి యవ్విరిం 
దన నెజీ గొప్పునం జెరివిన న్వలిగుబ్బలి ముద్దుపట్టి లేం 
త నెల ధరించిన ట్లమరెం దద్దయు మోహన కాంతి సంపదన్‌ ॥55॥ 


మగమీల నగంజాలు తెగం గీలుకొను వాలు. - గనుగవ కొక వింత కాంతి యొదవె, 

వలిజక్కువల పెక్కువలు దక్కువగ నిక్కు - చనుదోయి కొక వింతచాయ దోచె, 

నెల తుమ్మెదల దిమ్ము వెలింజిమ్ము చెలువమ్ము - గల వేణి కొక వింత నలుపు మీటి, 
నల చెందొవల విందు చెలువెందు వెద చిందు - మొగమున కొక వింత జిగి దొలంకెం 
తే. జక్కందనమున కొక వింత చక్కదనము, 

జవ్వనంబున కొక వింత జవ్వనంబు, 

విభ్రమంబున కొక వింత విభ్రమంబు 

గలిగె నద్దివ్య కుసుమంబు కతన సతికి ॥56॥ 


కలకంఠకంఠి యీగతి 

బులుగడిగిన ముత్తియంపుం బొలుపొందంగా 
నెల నవ్వాలయంగం బలికెను 

జలజాసను పట్టి కలహ సంభ్రమ పరు(డై ॥57॥ 


నారదుండు పారిజాత మహిమను వివరించుట 


. జలజాక్షి! యిది పారిజాత ప్రసూనంబు - నరులకు ధరియింప నరిది సూవె! 


పౌలోమి పార్వతి పద్మ పద్మజురాణి - యును శిరంబునం దాల్తు రనుదినంబు, 
హరి బహిః ప్రాణంబ వగుట నేం డెజఖుంగంగ - వచ్చె, నీకిపు డిది యిచ్చెం గాన, 
వెలందులు పదియాటు వేవురలో నెన్న - సరిలేరు సౌభాగ్య గరిమ నీకు, 

తే. నీవు దాల్చిన కతన నీపూవు నేండు 

భాగ్యము వహించె నుచితోపయోగ్య లీల 

నీప్పితార్దంబు లొడం గూర్చు నిది లతాంగి! 

దీని మహీమంబు చెప్పెదందెలియ వినుము ॥58॥ 


పరిమళము సెడదు, వాడదు, 

పరువము తప్పదు, పరాగ భర భరితంబై 

నిరతము జగదేక మనో 

హర మగు నీ కుసుమరాజ మంబుజ వదనా! |॥59॥ 


మ. అలి నీలాలక! నీవు నీపతి రహస్య క్రీడ వర్తించు వే 


ళ లతాంతాయుధ సంగరంబునకు నుల్లాసంబు గల్పించు ను 
జ్వల దీపాంకురమై, రతి శ్రమ తనూ సంజాత ధారాళ ఘ 
ర్మ లవంబు ల్లొలంగింపంగా సురటియై రంజిల్లు, నిచ్చాగతిన్‌ 60|| 


చ. అడిగిన యంతలోన సరసాన్నములన్‌ సమకూర్చు నాకటన్‌ 


బడలిక జెందనీక; యశుభంబులడంచు; జగత్తయంబునం 
బడయంగరాని సర్వగుణ భవ్యము సుమ్మిది; దని దాల్చి యి 
ప్పడ(తులలో గనుంగొను మపార మహా మహిమానుభావముల్‌ ॥61॥ 


చ. కువలయ పత్ర నేత్రి! నెజీగొప్పున నీ కుసుమంబు దాల్చుటన్‌ 
సవతులు వచ్చి నీచరణ సారస యుగ్మము నాశ్రయింపగా, 
ధవుం డఐలేని కూర్మి జవదాంటక నీపలు కాదరింప(గా, 
నవిరళ భోగభాగ్య మహిమాన్వితవై విహరింతు గావుతన్‌ ॥62॥ 


క. నెలకొని వేసవి జలువయుం 
జలివేళల నుష్టగుణము, సముచిత భంగిన్‌ 
గలిగించు నీలతాంతము, 
కొలందులు చెప్పంగ నిచ్చ క్రొత్తలు సుమ్మీ! ||63॥ 


క. అలరుంబోడుల లోపల 
నలరుం బోడుములు నీకు నగ్గల మగుచున్‌, 
దలపూవాడక యుండుము 
తలపూవు ధరించి వికచ తామరసాక్షీ! ||64॥ 


రుక్మిణిపై గృష్ణ ప్రేమాతిశయ ప్రశంస 


ఉ. ఇన్ని దినంబులున్‌ సవతు లిందజలో నల సత్యభామ కన్‌ 
సన్నలం ద్రిమ్మరున్‌ హరి వశంవదుండై యన విందు; గాని యో 
కన్నియ! నీయెడం గలుగు గారవ మెయ్యెడం జూచి కాన; లే 
కున్న ననర్థ్య కుసుమోత్తమ మేరికినైన నిచ్చెనే? |65॥ 


ఉ. చక్కనిదాన నంచు, నెలజవ్వని నంచు, జగంబులోన బే 
రెక్కినదాన నంచు, బతి యెంతయు నా కనురక్తుండంచుం దా 
నిక్కుచు విజ్ఞవింగుచు గణింపదు కాంతల సత్య; యింతకున్‌ 
స్రుక్కక యున్న! నీ మహిమ సూచిన బోటులు విన్నవించినన్‌ | 66 ॥ 


క. ధరియించిన మొదలొక వ 
త్సర మాత్రము తావకిన ధమ్మిల్లములో 
నిరవుకొని మగుడ నివ్విరి 
తరుణీ! యల పారిజాత తరువున కరుగున్‌ |॥ 67 ॥ 


తే. అనుచు నారదు( డాడిన యట్టి పలుకు 
లచటి వృత్తాంత మంతయు నరసి పోయి 
వేటు వేజన సఖులు దేవేరులకును 
విన్నవించిన వారును జిన్నవోయి |॥68॥ 


ఉ. అందరలోనం బెద్ద, మహిమాన్విత రుక్మిణి; గానం బూవు గో 
విందుండు దానికిచ్చె( దగవేయని లక్షణ యోర్చె; సైంచెంగా 
లింది; శమించె భద్ర యవులెమ్మని యూరడిలెన్‌ సుదంత; లో 
గుందుట మానె జాంబవతి; కోప మడంచెను మిత్రవిందయున్‌ |॥ 69 ॥ 


తే. వారిలోపల సౌందర్యవతియు మాన 
వతియు మహనీయ సౌభాగ్యవతియు నైన 
సత్య యంతట నేమొకో శౌరి కడకుం 
బోయి రాదయ్యెః జెలి, ప్రొద్దువోయె ననుచు |॥70॥ 


మ. తన శృంగార వనంబులో నగరిపొంతం, జక్కంగా దిద్ది త్రీ 
ర్చిన పూందేనియ యేటి కాలువ దరిం, జెంగల్వ పుప్పొళ్ళు నిం 
చిన చంద్రోపల వేదిపై సరన గో షిన్‌ బోటియుందాను న 
వ్వనజాతాయత నేత్ర శౌరిగుణముల్‌ వాక్రుచ్చి వర్ణించుచున్‌ |71॥ 


చ. అలికుల రావముల్‌ కిసలయాకుల కోకిల కాకు కాకలీ 
కలకల నాదముల్‌ సెలంగం గమ్మని తమ్మికొలంకు తెమ్మెరల్‌ 
వాలయంగం దటి చందమున బుద్ధికి నేమియు నింపు గామికిం 
గలంగుచు సత్యభామ చెలి గన్గొని యించుక సంశయించుచున్‌ ॥72 ॥ 


చ. అకట! యిదేమియో యెజుంగ నయ్యెడుం దొయ్యలి! దక్షిణాంస చూ 
చుక నయన ప్రకంపగుణ సూచన లేమియు వల్లగావు; సా 
రెకు మది జాలి వంది యొక రీతి దలంకెడుం బ్రాణనాయకుం 
డొక చపలాక్ష గూడి నను నొల్లని చెయుము లేమి చేసెనో! | 73॥ 


క. అని సత్యభామ తనవిధ 
మనుంగుం దొయ్యలికిం జెప్పు నవసరమున( జ 
య్యన వచ్చి యొక్క నెచ్చెలి 
కను(గవ నెజఖసంజ వొాడమంగా నిట్లనియెన్‌ ||74॥ 


సత్యకు. జెలికత్తె పారిజాత వృతాంతము సెప్పుట 


క. అమ్మా! యేమని చెప్పుదు, 
నెమ్మి న్నీ విభుండు రుక్మిణీసతి మణి సౌ 
ధమ్మున నుండగ సురముని 
క్రమ్మటి నాకస్మికమ్ముగా నచ్చటికిన్‌ |॥75॥ 


క. చనుదెంచి యమ్మురారికి 
ననఘమ్మమరైక యోగ్య మతి సౌఖ్య కర 
మ్మనితర నులభ మ్మిది యని 
కొనియాడుచు నొక్క దివ్య కుసుమ మ్మొసంగెన్‌ ॥76॥ 


క. మిన్నంది వేగం గైకొని 
కన్నుల నొత్తికొని మ్రొక్కి గారవ మెసంగన్‌ 
వెన్నుడు రుక్మిణి కొసంగెను 
అన్నెలంతయుం గొప్పులోన నవ్విరిం దాల్ఫెన్‌ |॥77॥ 


తే. అంతలోనన యద్భుతం బావహిల్లం 
గొలంది యిడరాని యొక వింత చెలువు గలిగి 
రాజ బింబాన్య రుక్మిణి తేజరిల్లె 
సాన పట్టిన మకురాంకు శస్తమనంగ 78|| 


ఉ. ఆ కుసుమంబు దాల్చిన మహా మహిమంబునం దొడి కామినీ 
లోకము మచ్చరంబు మదిలోన దొజంగి భజించుచుండ, న 
స్తోక నిజ ప్రభావములు సూపెడు గద్దియ మీద నెక్కి ము 
ల్లోకము దాన యేలు గతి లోలవిలోచన! యేమి సెప్పుదున్‌ ॥79॥ 


ఉ. ఎంతకు లేండు నారదమునీంద్రుండు; శౌరి వినంగ, రుక్మిణీ 
కాంత వినంగ, నేను వినంగాం 'బలికెం ' 'బతిం గూర్చుదాన నా 
యంతటి వారు లేరని యహంకృతి నెప్పుడు విజ వింగుచున్‌ 
వంతున వచ్చు సత్య గరువందిక జెల్ల" దటంచు మానినీ! ॥80॥ 


క. ఆ రణభోజను మతకము, 
లా రుక్మిణి నటన, లా మురాంతకు చెయ్వుల్‌ 
చేరి కనుంగొనుచో నె 
వ్వారికిం గోపంబు రాదు! వారిజనేత్రా! |॥81॥ 


సత్యభామ యాగ్రహోదగ్రత 


చ. అనవిని వ్రేటు వడ్డ యురగాంగనయుం బలె, నేయి వోయ భ 
గ్గున దరి కొన్న భీషణ హుతాశన కీల యనంగ లేచి, హె 
చ్చిన కనుదోయి కెంపు తన చెక్కుల గుంకుమ పత్ర భంగ సం 
జనిత నవీన కాంతి వెదచల్ల(గ గద్గద భిన్న కంఠియై |82॥ 


శా. ఏమేమీ! కలహాశనుం డచటికై యేతెంచి యిట్లాడెనా! 
యామాట ల్ఫెవియొగ్గి తా వినీయెనా యాగోపికావల్లభుం 
డేమే మాడెను రుక్మిణి సతియు? నీ వింకేటికిన్‌ దాంచెదే! 
నీ మోమోటలు మేని నీరజముఖీ! నిక్కం బెణీంగింపవే! ॥83॥ 


చ. అతుల మహానుభావ మని యవ్విరిం దానొక పెద్ద సేసి య 
చ్యుతునకు నిచ్చకంబొదవ సూడిద యిచ్చిన నిచ్చెగాక తా, 
నతడు ప్రియంబు గల్లునెడ కర్పణ సేసినం జేసెగాకు యా 
మతకరి వేలుపుం దపసి మమ్ము దలంపంగ నెల యచ్చటన్‌? ॥84॥ 


క. పలు దెజింగు ముళ్ళ మాటలు 
కలహమె కల్యాణ మని జగంబుల వెంటన్‌ 
మెలంగెడు మౌనికి సహజము; 
వలదని వారింపవలదె వల్లభుం డతనిన్‌? ॥85॥ 


క. ముని యేమి సేయు! రుక్మిణి. 
గొనం గారణ మేమి! ధూర్త గోపాలుడు సే 
సిన చెయిద మేమి చెప్పుదు! 
మన మెరియదె! ప్రాణమైన మగండిట్టయినన్‌ |॥86॥ 


క. పరికింపరు తమజాడలు, 
తరుణుల తగులములు నమ్మం దగదండ్రు మదిన్‌ 
శరదంబుద చలచిత్తులు 
పురుషులె పో; వారి నమ్మం బోలునె! చెలియా! ॥87॥ 


ఉ. ఇన్ని దినంబులున్‌ సవతు లిందజిలో గడు గారవంబునం 
గన్నియ! నన్ను వల్లభుండు కన్నులం గప్పుకొనంగ నుండి యా 
వన్నెయు వాసియుం దొలంగి వారు ననుం దల లెత్తి చూడంగా 
సన్నలం జాయలం బలుక సైంతునె! ప్రాణము లెంత తీపొకో! ॥|88॥ 


ఉ. నామొగ మోటకై వలని నాటకముల్‌ గటియించి, రుక్మిణీ 
కామిని మీందటం గలుగు గౌరవముం గృపయుం బ్రియంబుం దా 
నేమియు. గాననీక, యిట నిన్ని దినంబులు నన్ను దేల్చెనో 
తామరసాక్షి! మెచ్చవలదా! మురదానవ భేది కృత్యముల్‌ ॥89॥ 


ఉ. ఓ చెలి! శౌరి కిచ్చెనంట యొక్కలతాంతముం దెచ్చి నారదుం 
డా చపలాక్షి కిచ్చెనట యాతడు నవ్విరి, యిట్టిమాట లా 
హా! చెవుల న్వినబడియు+ బ్రాణము దాల్చెద మేన; నింతగా 
నోచితి, నింక పేద్ద కనుంగొన నెమ్మెయి నున్న దాననో! ॥90॥ 


క. పూనుకొని మేలు గీళ్ళకు 
లోనయి విహరించువారి లోక మెజుంగదో! 
యా నరకాసుర దమనుండు 
తా నెణఖుంగండొ! భోజకన్య తా నెజుంగదొకో! |91॥ 


ఉ. ఆ సరసీరుహాక్షి నిలయంబునం బంకజనాభు( డుండుటం 
జేసి యొసంగెంబో! తగవు సేకొని యొక్క లతాంత, మింతలో 
వాసియు వన్నెయుం దగవు వైభవముం జలము న్వివేకమున్‌ 
బో సవతు ల్భజించుటకుంబో వెబిగయ్యెడు, నేమి సెప్పుదున్‌! ॥92॥ 


క. కలకాల మొక్కగతి( బూ 
సలలో దారంబు మాడ్కి సతి మదిలోనన్‌ 
మెలంగెడు పురుషుండు గలుగుట 
తొలుజన్మము నోముఫలము తోయజనేత్రా! ॥93॥ 


ర్‌ 


కలలోన నైన నవ్వుల కైన నామాట - జవదాంట వెజచు నో చంద్రవదన! 
యేపదార్థంబు నాయెదుటం బెట్టక మున్న - యెవ్వారి కొసంగండో యిగురుంబోడి! 
చెలులు నాతో నేమి చెప్పుదురో యని - లంచంబు లిచ్చు నో చంచలాక్షి! 
తోడిచేడియలు నాతోడి వంతులకు రా - సయిరింపం జాలండో సన్నుతాంగి! 

తే. యరమరలు లేని కూరిమి నన(గి పెనంి 

కొదలు తీజిని కోర్కులం గూడి మాడి 

కపట మెయి(గని మమతల గలసి మెలసి 

యున్న విభుండిట్లు సేయునే యో లతాంగి! |94॥ 


సీ. కృతకాద్రి కందరా కేళీ నిగూహన - వేళా పరస్పరాన్వేషణములు, 
పోషిత మాధవీ పున్నాగ పరిణయో - త్సవ కల్పితానేక సంభ్రమములు, 
చాతురీ నిర్ణిత ద్యూత పణాదాన - కలిత చేలంచలాకర్షణములు, 
సాయం సమారంభ చక్రవాక ద్వంద్వ - విరహావలోకన "విభ్రమములు, 
తే. సాంద్రతర చంద్రికా కేశి చంక్రమములు, 
విధు శిలామయ వేదికా విశ్రమములు, 
ఫలక చిత్రిత నిజరూప భావనములు, 
మట చెనో కాక! రుక్మిణి మాయం దగిలి ॥95॥ 


క. పతి ప్రాణ సదృశ బంధువు, 
పతి దైవం, బేడుగడయు. బతి సతులకు, న 


ప్పతియ కడు మేర తప్పిన 
గతి కులకాంతలకు వేజు గలదే చెపుమా! |96॥| 


క. ధనమిచ్చి పుచ్చుకొన్నను 
మనమున నోర్వంగ వచ్చు; మగం డింతులకున్‌ 
జన విచ్చి పుచ్చుకొన్నను 
మన వచ్చునె? యింక నేటి మాటలు చెలియా! ॥97॥ 


సత్య కోప గృహ ప్రవేశము 
క. అని వగల మిగుల బొగులుచు 
జనితామర్షమున; గోప సదనంబునకున్‌ 


జనియెను లతాంగి హరిచం 
దన కోటరమునకు నాగ తరుణియుం బోలెన్‌ |॥98॥| 


ఉ. మాసిన చీర గట్టికొని మౌనము తోడ నిరస్త భూషయై 
వాసెన కట్టు కట్టీ నిడువాలిక కస్తురి పట్టు పెట్టి లో 
గాసిలి చీకటింటికడం గంకటి పై జలదాంత చంద్ర రే 
ఖా సదృశాంగియై పొరలె గాఢ మనోజ విషాద వేదనన్‌ ॥99॥ 


చ. బిసరుహ పత్ర లోచనకుం బెల్లగు మోహము సంఘటిల్లె, వె 
క్కసమగు నెవ్వగ ల్వొడమె, “గంపము పుట్టె, జెమర్చె మేను, మా 
నసమున విన్నంబాటొదవె, నాటెం గడుం బరితాపవేదనల్‌, 
మసకపు( బాము కాటు గతి మచ్చరమ న్విస మగ్గలింపంగన్‌ |100॥ 


చ. వెడ వెడ కన్ను మూయుం గను విచ్చు, నగుం, దలయూంయం బాన్సు పై 
బడు, నుసురంచు లేచు, దడంబాటును దత్తజముం జలంబు లో 
నడరంగం గోపవేగమున నగ్గలమైన మనోః జుబాధలం 
బడి మద హస్తి హస్తగత పద్మినియుం బలె సొంపు పెంపజన్‌ |॥101॥ 


క. ఈ పగిదిన్‌ సాత్రాజితి 
కోపోద్వేగమున వగల కుందుచు ఘన సం 
తాపంబు పేర్మి నితర 
వ్యాపారము మాని యుండె హరియును యటచన్‌ |102॥ 


శ్రీకృష్ణుడు సత్య సౌధమున కరుగుట 


మ. ముని నాకిచ్చిన పూవు చందమును నే మున్నాడి యా భోజనం 
దన కర్పించిన జాడయున్‌ దెలియ చెంతన్నిల్సి ఏక్షించి పో 
యిన సాత్రాజితి బోటి నా వలన తా నేమేమి కల్పించెనో 
యని ప్రద్యుమ్నుని మౌని దండ నిడి చింతాయత్త చిత్తంబుతోన్‌ ॥103॥ 


ద. అరదము నెక్కి కేతన పటాంచల చంచల మైన తాల్మితోన్‌ 
తురగ జవంబు మున్లడవ త్రోచి కడంగెడు తత్తరంబుతోన్‌ 
తిరిగడు బండి కండ్ల 'పగిదిన్‌ భ్రమియించు మనంబు తోడ శ్రీ 
హరి సనుదెంచె సత్య సముదంచిత కాంచన సౌధ వీథికిన్‌ |104॥ 


తే. వచ్చి యరదంబు డిగ్గి తద్వార సీమ 
దారకుని నియమించి తాన యొకడు 
కమలనాభుండు కక్ష్యాంతరములు కడచి 
యలబలము లేని నగరెల్ల నరసి చూచి |105॥ 


ర్‌ 


కనక పంజర శారికలకుం జక్కెర వెట్టి - చదివింప రేలొకో సకియ లిపుడు! 
కరతాళ గతుల మందిర మయూరంబుల - నాడింప రేలొకో యతివ లిపుడు! 
క్రొవ్వాండి గోళ్ళం దంత్రులు మీటి వీణియ - ల్వలికింప రేలొకో భామ లిపుడు! 
కలికి రాయంచ బోదల నల్ల నెలయించి - నడిపింప రేలొకో పడంతు లిపుడు! 
తే. ఇన్ని దినముల వలె నుండ దేమి నేండు! 

చిన్నవోయిన దీ మేడ చెన్ను తజింగి; 

పద్మ ముఖి తోడ నెవ్వరేం బారిజాత 

పుప్ప వృత్తాంత మెజీగింపం బోలు నొక్కొ! |॥106॥ 


క. అని యనుమానించుచు నొ 
య్యన కోప గృహంబు జేరి యా సత్రాజిత్‌ 
తనయ ముసుంగిడి యుండగ 
ననువు మెజియ జొచ్చి మాయ యచ్చు పడంగన్‌ |॥107॥ 


ఉ. కొందర మంతనంబులను కొందర జంకెన వాడి చూపులన్‌ 
కొందర చేతి సన్నల దగుల్పడ జేయుచు మీర బోయి మ 
ధ్యందిన భాను మండల కరావళి హావళి వాడి యున్న తీ 
గందలపించు నమ్మగువ కన్గాని యెంతయు విస్మితాత్ముడై |108॥ 


శ్రీకృష్ణుడు సత్యభామ ననునయించుట 


ఉ. ఈ లలితాంగి చంద మొక యించుక జూచెద నంచు ధూర్త గో 
పాలుడు తాలవృంత భామిని సత్య పిజుంద నుండి మం 
దాలన లీలమై విసరె నాదట గైకొని వీచె తద్వపుః 
కిలిత పంచశాయక శిఖిం దరి కొల్పుచు నున్న కైవడిన్‌ |॥109॥ 


ఉ. అంతట పారిజాత కుసుమాగత నూతన దివ్య వాసనల్‌ 
వింతలు సేయ తావి యిది వినయమంచు ముసుంగు త్రోచి యే 
కాంత గృహంబు నల్గడలు కన్గొని సంభృతతాలవృంతునిం 
కాంతుని జూచి బాప్ప కళికా తరళీకృత లోచనాంతయై ॥110॥ 


క. తలవాంచి మగుడ ముసు.గిడెం 
గొలకుల డిగజాజీ జాలుకొను బాప్పంబుల్‌ 
పలుచని చెక్కుల లవలి 
దళ పతిత మరంద బిందు తతి పురుడింపన్‌ |111॥ 


ఉ. ఓర్పొకయింత లేని వికచోత్సల లోచన చిత్త వీథి( జ 
ల్లార్చంగ నీల నీరద శుభాంగుండు వే చనుదెంచె నంచుం గం 
దర్ప హుతాశను న్వెలికిం దార్చు సఖుండును బోలె వేడి ని 
ట్టూర్చు దళంబుగా నిగిడె నున్నమితావరణాంశు కాంతమై |॥112|॥ 


చ. వనిత కుచద్వయంబు పయి వ్రాసిన కుంకుమ పత్ర భంగముల్‌ 
జనిత నితాంత ఘర్మ కణజాలముచేత( గరంగి మెల్ల మె 
ల్లన వెలిపట్టు పయ్యెద కెలంకుల జాబుట యొప్పి మానసం 
బున నెలకొన్న క్రో క్రోధరసము న్వడవెట్టుచు నున్న కైవడిన్‌ |113॥ 


క. మానవతి ఇట్లు మానని 
మాన క్రోధములచే కుమారిలి చింతా 
ధీన గతి నుండ మదిలో 
నూనిన ప్రేమమున నంబుజోదరుండనియెన్‌ |114॥ 


ఉ. ఇందునిభాస్య! మైతొడవులేల ధరింపవు సన్న కావులీ 
వెందును మాన లేవు తెలుపేటికి కట్టితి వీటికా రుచుల్‌ 
కెందలిరాకు మోవి తులకింపగ జేయక నున్మి యేమి నీ 
చందము వింత యయ్యెడు నిజంబుగ నా కెఖుగంగ( జెప్పుమా ॥115॥ 


చ. మనమరయం దలంచి యొక మార్గము పన్నితొ నవ్వులాటకో 
నను వెరపించెదో యకట నా యెడ నిక్కము తప్పు గల్లెనో 
వనజ దళాయతాక్షి పగ వాడనె నన్నిటులేల జూడ స 
క్క నిమిషమైన నీవు దయ కన్గొన కుండిన నిల్వ నేర్తునే? |॥116॥ 


చ. పలుకుల దేనె లుట్టిపడం బల్కవు నేం డిదియేమి? వాలు గ 
న్నుల నునుసిగ్గు నూల్కొనం గనుంగొన వేల? యురః స్టలంబుం జ 
న్నుల నెదురొత్తి మక్కువ ననుం బిగికగిట( జేర్చ వేటిక? 
చిలకల కొల్కి! యెవ్వ రెడ సేసిరి? నీకిటు లేల చింతిలన్‌ |117॥ 


చ. మనమున మాటలం గ్రియల మన్నన లి నొకనాండు నెట్టి కా 
మినులకు, గారవంబు మెజిమెచ్చులకై పచరింతు. గాని, పా 
యని యనురక్తి నీ యెడనె యగ్గలమై కనుపట్టు నాకు నీ 
పనిచిన పంపు ) చేయుటయ ప్రాభవమౌటది నీవెబుంగవే ? |118॥ 


మ. పడతీ నీ మధురాధరామృతము నీ బహా పరీరంభమున్‌ 
పడయన్‌ ధన్యుడ కాక యుండిన ననున్‌ పాటించి యొక్కింత నీ 
నిడువాలున్‌ కడకంట చూడుమనుచున్‌ నిల్వోపమిం పైచెణిం 
గొడియం చేవిరి దమ్మి వ్రేయుటకునై యుంకించి జంకించినన్‌ |119॥ 


ఉ. పాటలగంధి చిత్తమున పాటిలు కోప భరంబు దీర్చ నె 
ప్పాటును పాటు గామి మృదు పల్లవ కోమల తత్పద ద్వయీ 
పాటల కాంతి మౌళి మణి పంక్తికి వన్నియ వెట్టంనా జగ 
న్నాటక సూత్ర ధారి యదు నందను డర్మిలి మ్రొక్కె మ్రైక్కినన్‌ |120॥ 


సత్య తనకు మ్రైొక్కెడు పతి శిరమును బాదమునం దొలంగం ద్రోయుట 


మ. జలజాతాసన వాసవాది సుర పూజా భాజనంబై తన 
ర్చు లతాంతాయుధు కన్న తండ్రి సిరమచ్చో వామ పాదంబునం 
తొలగం ద్రోచె లతాంగి ! యట్ల యగు నాథుల్‌ నేరముల్‌ సేయ పే 
రలుకన్‌ జెందిన యట్టి కాంతలుచిత వ్యాపారముల్‌ నేర్తురే? ॥121॥ 


క. కోపన పద హతి కుహనా 
గోపాలుడు కాంచి మెయి గగుర్పొడవంగ ను 
ద్దీపిత మన్మధ రాజ్య 
ప్రాపితుండై పలికె కూర్మి బయట పడంగన్‌ ॥122॥ 


రసికావతంసుండగు శ్రీకృష్ణుని లాలనము 


చ. నను భవదీయ దాసుని మనంబున నెయ్యపు కిన్క6 బూని తాం 
చిన యది నాకు మన్ననయ ! చెల్వగు నీ పద పల్లవంబు మ 
త్తను పులకాగ్ర కంటక వితానము తాకిన నొచ్చునంచు నే 
ననియెద నల్క మానవు గదా యిశనైన నరాళ కుంతలా! ||123॥ 


చ. అన విని మానినీ తిలక మప్పుడు మేయజ తోవ నిక్కి వీ 
డిన కచ పంక్తి పల్మ్లణు ముడిన్వెడ ద్రోపుచు పై చెజింగు గ్ర 
క్కన చను దోయి చేర్చుచు మొగంబున లేంజెమటంకురింప జం 
కెన నెఖీ జూపు జూచి పలికెం జలితాధర పల్లవాగ్రయై |॥124॥ 


కోప వివశయై సత్య శ్రీకృష్ణుని బరుషోక్తులాడుట 


ఉ. ఈ నయగారపుం బ్రియములీ పస లీ మెర మెచ్చు మాటలే 
లా నిను నమ్మి యుండిన ఫలంబిదె తోడన నాకు గల్లె నీ 
యాన జుమా ననుంజెనకి యాజడి బెట్టిన నవ్వు వారలం 
గాన వెఖుంగునే పనుల కాపరి భావజ మర్మ కర్మముల్‌? ॥125॥ 


ఉ. ఇంకిటు నిన్ను నమ్మ నను యేమిటికిం కెరలించె దెంతయున్‌ 
పొంకము కాని నీ వలని బొంకులు మా చవి గావు రుక్మిణీ 
పంకజ పత్ర నేత్రకును ప్రాణ పదంబులు గాని వల్లకీ 
కింకర చాలుజాలు యుడికింపకు నింపకు లేని కూరుముల్‌ ॥126॥ 


ఉ. గట్టివ చేతలుం పసలు కల్లతనంబులు నీవు పుట్టగా 
బుట్టినవెందు లేని పలు పోకల మాయలు నీకు వెన్నతో 
పెట్టినవౌ టెజీంగియును బేల తనంబున నిన్ను నమ్మి నా 
గుట్టును తేజమున్‌ మిగుల కోల్పడి పోయితినేమి జేయుదున్‌ ॥|127॥ 


చ. మునిపతి వచ్చి పూవాసంగి మోదము తోడ భవత్స్రియాంగనన్‌ 
వినుతి యొనర్చ(గా వినిన వీనులు మా చవిగాని మాటలన్‌ 
విన వలసెంగదా యివుడు నీవిట వచ్చుట పారిజాత వా 
సన ప్రకటించి నాకు నెకసక్కెము చేయన కాదె జెప్పుమా? ॥128॥ 


క. మానంబె తొడవు సతులకు 
మానమె ప్రాణాధికంబు మానమఖిల స 
మ్మానములకు మూలంబగు 
మాన రహితమైన బ్రతుకు మానిని కేలా? |॥129॥ 


తే. తనదు కోడండ్రలోనం బెద్దయుంగ నన్ను 
దేవకీ దేవి మన్నించు; నీవు నాకు 


జనవు లిచ్చుటంజేసి; యా సాధ్వి సేవ 
సేయం బోవంగ నా కింక సిగ్గు కాదె! |130॥ 


సీ. ఉవిద యెవ్వతె నోచి యున్నదో! యీ శమం - తక రత్న మింక నౌదల ధరింప? 
నీ రైవతక శైల చారు కూట విటంక - కేళి కిం కెవ్వతె పాలుపడునా? 
యెవ్వతె కబ్బునో! యీ వసంతారామ - కర్పూర కదలి కాగార వసతి? 
లీల న మణి సౌధ జాలకంబుల నిన్ను. - గూడి యెవ్వతె వార్ధి. జూడం గలదొ? 
తే. యకట! నేం బెంపం బెరింగిన శుక మయూర 
శారికా బృంద మెవ్వతెం జేరునొక్కొ! 
నన్ను నాతోడి సవతులు నగక మున్న 
పంత మలరంగ నిన్ను మెప్పింతు గాన |॥131॥ 


క. నను యెవ్వతె గాం జూచితి 
వని యంతర్చాప్ప యగుచు యవనత ముఖియై 
ఘనతర గద్దదికా ని 
స్వనమున మజి మాటలాడ శక్యము కామిన్‌ ॥132॥ 


సత్య విలాప మోహనత 
ఉ. ఈసున బుట్టి డెందమున హెచ్చిన శోక దవానలంబుచేం 
గాసిలి యేడ్సె ప్రి ప్రాణ విభు కట్టెదుటన్‌ లలితాంగి పంకజ 


శ్రీ సఖమైన మోము పయి చెల చెజంగిడి బాలపల్లవ 
గ్రాస కషాయకంఠ కలకంఠ వధూ కల కాకలీ ధ్వనిన్‌ ॥133॥ 


ఉ. ఆ రమణీ లలామ మదినంటిన కోపభరంబు నిల్పంగా 
నేరక నెవ్వగం బొగుల నీరజ నాభుండు నిండు కౌగిటం 
జేరిచి బుజ్జగించి నును జెక్కుల జాలుకొనంగ జాజు క 
న్నీరు కరంబునం దుడిచి నెయ్యము తియ్యము దోప యిట్లనెన్‌ ॥134॥ 


పారిజాత వృక్షమునే తెచ్చియిచ్చెదనని కృష్ణుని ప్రతిన 


ఉ. ఓలలితేంద్రనీల శకలోపమ కైశిక! యింత వంత నీ 
కేల లతాంతమాత్రమున కేం గలుగ న్విను; నీకు దేవతా 
కేళి వనంబు సొచ్చి, యనికి నృలసూపీనుడెత్తి వచ్చినన్‌ 
డీలు పడంగం దోలి, యిట దెచ్చెద నిచ్చెదం బారిజాతమున్‌ ॥135॥ 


తే. వామలోదన నీ కేలి వనములోన 
చలువ వెదజల్లు చెంగల్వ కొలని కలన 
సరస కర్పూర కదలికా తరుల నడుమ 
పెరటి జెట్టుగ నాటింతు పెంపు గనుమ ॥136॥ 


సత్య యూరడిల్లుట 


క. అని పలుకు నంబుదశ్యా 
ముని గర్జిత మధుర వాక్యముల సత్యామా 
నిని నీప లతిక వోలెం 


గనుపట్టె సఖీ మయూరికలు సెలరే(గన్‌ ॥137॥ 


ఆశ్వాసాంతము 


మ. దయమానాక్షివిలోక! లోక హితకృత్సారంభ! రంభా కుచ 
ద్వయ దుర్గాధిపతి ద్విషత్సరిత గాథా వ్యక్త దోస్సార! సా 
రయశ స్పాంద్ర దిశాంత! శాంత హృదయారజ్యన్న యాచార! చా 
రయుతోపాయ విచార! చారణ గణ ప్రస్తూయమానోదయా! ॥138॥ 


క, ప్రతివర్ష వసంతోత్సవ 
కుతుకాగత సుకవి నికర గుంభిత కావ్య 
స్మృతి రోమాంచ విశంకిత 
చతురాంతపుర వధూ ప్రసాదన రసికా! |139॥ 


నర్కుటము. ప్రసృతి విలోవనా కుసుమబాణ! దిశా లలనా 
ఘుస్ఫణ పటీర లేపకృతి కోవిద! బాహుతటీ 
విస్ఫమర కిర్తిజాల! రణ వీక్షిత వైరిన్భప 
త్యసృగతి పంకిలాసిముఖ! యైందవ వంశ మణీ! ॥140॥ 


గద్యము. ఇది శ్రీమదుమామహేశ్వర వర ప్రసాద లబ్ధ సార 
సారస్వతాభినంది నంది సింగయామాత్య పుత్త కౌశిక 
గోత్ర పవిత్ర సుజన విధేయ తిమ్మయ నామధేయ ప్రణితంబైన 
పారిజాతాపహరణంబను మహా ప్రబంధమునందు( బ్రథమాశ్వాసము. 


చనా 


ద్వితీయాశ్వాసము 
నా 


సదన లోచనాబ్ద ద 
యా సార మరంద పోషితార్థి భ్రమరో 
ల్లాసగుణ! మలయకూట 
ప్రాసాద నివేశ! కృష్ణరాయ మహేశా! |1॥ 


తే. అవధరింపుము జనమేజయ క్షితీశ 
వరున కిట్లను నమ్మౌని వల్లభుండు 
పారిజాతంబుం దే నిట్లు ప్రతిన వల్కి 
చంద్రశాలకు నేతెంచి చక్రధరుండు. ॥2॥ 


శ్రీకృష్ణుడు సత్యభామను రసాంబుధి నోలార్చుట 


మ. సరసాలాపముల న్వినోదకథల న్నాత్రాజితీదేవిం బ్రే 
మ రసాంభోనిధి నో లలార్చి కడు సమ్మానంబు గావించిని 
రర కౌతుహల వృత్తినుండ ఘటికాపర్యాప్తి ఘంటారవాం 
తర నిర్లీతములై వినంగబడియె న్మధ్యాహ్న శంఖధ్వనుల్‌. ॥3॥ 


తే. సమయ కృత్యంబు లప్పుడు సలుపం దలచు 
నలిననాభుని చిత్తంబు దెలిసి సత్య 
భామ కనుసన్న నుడిగంపుం బద్మముఖులు 
నిలిచి రంతంత వినయంబు దొలశక నెదుట. ||4॥| 


సత్యా సౌధమున శ్రీకృష్ణుని మజ్జన భోజనాదులు 


క. తలిరాకుంబోణి యొక్కతె 
జలకమునకు వేళ యనుచు శౌరికి వీణా 
కలకలముల( గలకల నగు 
పలుకుల మెలపొలయ విన్నపము గావించెన్‌. |5॥ 


ఉ. ఇంచిన వేడ్క నాత్మహృదయేశ్వరిం గన్గొని శౌరి మందహా 
సాంచిత నేత్రుండై జలకమాడంగ లెమ్మని పైండిచేల కొం 
గించుక జాజ నొక్క తరళేక్షణ హస్తము గేల నూందుచుం 
గంచుకి సంచయము సముఖా! యన గద్దియ డిగ్గె, డిగ్గిననన్‌. |6॥ 


క. ప్రామినుకుల పూ(బోడుల 


సీమంతపుం జెందిరంబుచే బలె నరుణ 
శ్రీమించు నతని పదముల 
భామామణి యోర్తు పయిండి పావలు తొడిగెన్‌. ॥7॥ 


తే. కేళిగతి మీటి మజ్జనశాల కరిగి 
శాతమన్యవ మణిమయాసనమునందు. 
గౌస్తుభాది విభూషణోత్కరము లెల్ల 
నొయ్య నొయ్యన సడలించి యున్న యంత. ॥8॥ 


ఉ. కంపన లీలమై నసదుంగౌ నసియాడం గుచద్వయంబు న 
ర్హింప, లలాటరెఖ చెమరింపంగ, హారలతా గుళుచ్చముల్‌ 
తుంపెసలాడం గంకణ మృదుధ్వని తాళగతిం జెలంగంగా, 
సంపెంగ నూనె యంటె నొక చంద్రనిభానన కంసవైరికిన్‌. 9|| 


ఉ. తామరదోయిలో దగిలి దా(టెడు తేంటులువోలెం బెన్నెబుల్‌ 
వేమయు చేతులం బిడిచి విప్పి విదిర్చి నఖాంకురంబులం 
గోమలలీల దువ్వి తెలి గొజ్జంగి నీ రెడం జల్లి చల్లి గం 
ధామలకంబు వెట్టి నొకయంగన కాళియనాగ భేదికిన్‌. |॥10|॥ 


మ. చెలువ ల్లొందజణు హేమకుంభములత జేసే నొసంగ న్విని 
ర్మల దోర్మూలరుచు ల్వెలిం బొలయం దోరంబైన చన్దోయి సం 
దొలయ న్వేనలి జాజి నిక్కి యరమే నొయ్యారమై వ్రాలంగా 
జలకంబార్చె లతాంగి యోర్తు యదువంశ స్వామికి న్వేడుకన్‌. |11॥ 


సీ, చంద్రిక పూవన్నె జిలుంగు దువ్వలువను - దడియొత్తె నొక్క కాంతాలలామ, 
కొనగోళ్ల నెబులు చిక్కులు వాపి మెలపున - శిర సార్భె నొక్క లేజిగురుంబోడి, 
వెన్నెల నిగ్గులు వెదచల్లెడు మడుంగు - లందిచ్చె నొక్క పూర్ణిందువదన, 
నవరత్నమయ భూషణవ్రజంబులు మేనం - గిలించె నొక రాజకీరవాణి, 
తే. విరుల సరు లిచ్చె నొక యరవిందగంధి, 
యలందె జందన మొక ధవళాయతాక్షి 
సుదతి యొక్కతె కపురంబు సురటి విసరె, 
నిలువు టద్దంబు నొకయింతి నిలిపె నెదుట. |॥|12 | 


క. కలికి నిడువాలు( గన్నుల 
తళుకులు మణిదీప శిఖలు: దడంబడ లక్ష్మీ 
నిలయునకిచ్చిరి కొందు 
నెలంతలు మౌక్తిక విచిత్ర నీరాజనముల్‌. ॥13॥ 


మ. జలకం బాడి, మడుంగు కట్టి, మణిభూషా దీవ్యమానాంగియై, 
కలపం బెంతయు వింతగా నలంది, చెంగల్వ ల్నెజిన్మించ వే 
నలిం గీల్కొల్సి, పసిండి యందె రవళి న్రాయంచ లంతంత రా 
జెలులుం దానును సత్యభామ చనుదెంచె న్నాథుండుప్పాంగంగన్‌. [14|| 


స పతర మేఘమాలికాపగమ ప్ర - కాశిత హిమధామ కళ యనంగ, 
విరహ నిశీథినీ విరమ సంప్రాపి తో - న్మీల నామోద పద్మిని యనంగ 
గ్రోధ దంతావళ క్షోభ విభ్రమ పున - స్పంజాత నైర్మల్య సరసి యనంగ, 


సంతాప నైదాఘ సమయ నిర్గమ కోర - కిత నవ మాలతీ లతిక యనంగం 
తే. శాంతిం జెన్నారి వికసిత స్వాంత యగుచుం 

గలంక యెంతయు దిగంద్రోచి చెలువ మెనంగం 

జేరవచ్చిన ప్రియభామ గారవించి 

యున్న యత్తజీ మురవైరి సన్నిధికిని. 15 ॥ 


నారదుండు శ్రీకృష్ణ సత్యభామలం జూడవచ్చుట 


క. చనుదెంచెం గలహభోజన 
ముని రుక్మిణి వీడుకొల్ప మున్నీటి జలం 
బున మజ్జనాది మాధ్యం 
దిన కృత్యము లాచరించి నిష్టాపరుండై. ॥16॥ 


చ. అతనికి సత్యభామయు మురాసురవైరియు నాతిథేయ స 
త్యృతు లొనరించి యుండగ, సఖీమణు లిద్దజు పళ్ళెరంబు వె 
ట్టితీ మని విన్నవించిన దటిల్లతయు నలదంబు యామినీ 
పతి వెనుకొన్న కైవడి దపస్వియుం దామును భుక్తిశాలకున్‌. |17॥ 


మ. చని గారుత్మత రత్న పాత్రికలం గంసద్వేషి సాంబాది నం 
దనులు న్సాత్యకి ముఖ్య సోదరులు నానాబంధు సంతానముం 
దలమ్రోల న్వసియింప మౌనిపతిచెంత దాను నర్హాసనం 
బున నుండె న్ఫుజియింప వీవనల నంభోజేక్షణ ల్వేవంగన్‌. ॥118॥ 


సీ. శాకపాకంబుల చవులు వక్కాణించు - గతిం గంకణంబులు గల్లుమనంగ 
నతివేగ మిడుండు మీ రను మాడ్కి మేఖలా - కీలిత రత్నకింకిణులు మొరయం 
గలమాన్న రుచితోడం గలహించుజాడ దు - వ్వలువ పింజలు ఫెళఫెళ యనంగ, 
నారగింపుండు మీర లని ప్రియం బాడెడు - పొలుపున మెట్టియ ల్లిలుకరింప, 
తే. నలరుం బోడులు వడ్డింప నచటం గలహ 
భోజియును దాను బహు భక్ష్య భోజ్య లేహ్య 
చోష్య పానియముల మధుసూదనుండు 
సారెం గొనియాడుచును వేడ్క నారగించె. ॥19॥ 


తే. వామనేత్రీ కరాంచ లావర్యమాన 
కనక భృంగారు కర్కరికా ముఖాగ్ర 
గళిత గంధోదకంబుల( గంసవైరి 
చేతులను వార్చె బాంధవ శ్రేణితోడ. ॥20॥ 


క. అప్పుడు తాంబూలంబులు 
కప్పురమును జాలపల్లికలం బడంతులు తే 
నిప్పించె బంధుకోటికి 
న ప్పద్మదళాయతాక్షుం డంతట సతియున్‌. ॥21॥ 


తే. అంతిపురమున నుచిత కృత్యములు దీర్చి 
చంద్రశాలా స్థితుం డైన శౌరికడకు 
సంతసంబున వచ్చి యాసంయమీంద్రు 


నడుగులకు నెజంగుడు, నత డాదరమున. ॥22॥ 


సత్యభామకు నారదాశీర్వాదము 
వ. ఇట్లనియె. ॥23॥ 


మ. పతి నీవై విహరింపంగా, జనము సంభావింపంగా, బంధు సం 
తతి నిన్నుం గొనియాడంగా, సవతికాంత ల్ఫూచి లజ్జింపంగా, 
సతుల ప్రాభవ వైభవోన్నతుల ప్రోవై యిట్లు వర్తించు న్స్‌ 
కితరస్త్రీజన బుద్ధి దీవనలు నే నే మిచ్చెద న్మానినీ! 24|| 


మ. అనికైనం బతి నిన్నుం బాపి చనునో! ప్రాణంబు ప్రాణంబుగా 
నిను మన్నింపండో! నీ మనోరథముల న్నెయ్యంబుతో జేయండో! 
చనవు ల్నీవలె నెవ్వరే గంనిరో! నీసాభాగ్య మింతింతయే! 
నినుంబోలం గల రబ్దగంధు లన వింటే, యెందు సాత్రాజితీ! |25॥ 


క. అటు లైనను గాని మ్మో 
కుటిలాలక! నీకు మగండు కోరిన కోర్కుల్‌ 
ఘటియించుంగాక, తా నెం 
తటి కార్యంబైన డించి, నాదీవనలన్‌. ॥26॥ 


నారదుని వీడుకోలు 


క. అని పలికి శౌరి గనుగొని 
దనుజాంతక! పోయివచ్చెదను మజవకుమీ 
నను నావుడు గోపవధూ 
జన వంచకుం డనియెం గార్యసంఘటనేచ్చన్‌. ॥27॥ 


చ. అదితి మొజంగి కుండలము లా నరకుండు హరించె, వాని నే 
గదనములోన ద్రుంచి యవి కైకొని దాంచితి నాటనుండియుం 
బదిలముగా(గ, నన్నడుగం బంపనికారణమేమి? లాతినే? 
యిదె చనుదెంచి యిత్తు ననుమీ శతమన్యునితోడ సంయమీ! ॥28॥ 


చ. అని వినయంబుతోడం గలహాశన సంయమి వీడుకొల్సి యం 
గనయును దాను నచ్చట జగత్పతి జూదవువేడ్కనున్నచో 
దినకర మండలం బపర దిగ్గిరికూటము+ జేరె యాదవీ 
జన మదిరా రసారుణ విశాల దృగంచల వంచక చ్చవిన్‌. ॥29॥ 


సాయం సంధ్యా వర్ణనము 


ఉ. ఆయత తేజము బ్దటీంగి యంబుజబాంధవుం డస్తసీమకుం 
బోయిన. జూచి వేచిన తమోవిభుం డంప దినాంతయోధుం డీ 
చాయం దదీయపత్నిం బెలుచం బడ నీడిచికొంచుం బోయెడిం 
గో యనుమాడ్కి నంతట శకుంత రవంబు సెలంగె నెల్లెడన్‌. |30॥ 


చ. ఇనుదెసం జూడ నోడి తల లెత్తక నీట దదియబింబముం 


గని వగ జక్కవ ల్మొగ మొగంబులు సూచుచు( గుంది మూర్చంజెం 
దినదెసం జూడలేక జలదేవత హా! యని కన్ను మోడ్చెనా 
వనరుహము ల్ముడింగె; సహవాసుల దుఃఖము నెయ్యు రోర్తురే! | 31॥ 


చ. తనువున నంధకారపు మదం బల మి న్నను భద్రదంతికి 
నొ సనసినం జిందరేగి తపసుం డను మావుతు( గ్రుంకుమెట్టలో 
యనురల వైచిన న్నాగిలి యచ్చట నెత్తురు గ్రక్కెనో! యనం 
గనుంగవ గోరగింపం బొడకట్టె సముజ్జ్వల సాంధ్య రాగముల్‌. |32॥ 


మ. ఒక భృంగంబు పరాళినీ మదన తంత్రోన్మాది ప్రాణేశ్వరిన్‌ 
మకరం దాసవ మత్త నబ్దగ్భహ సీమం బెట్టి తా బోయి సం 
జకడ న్వచ్చి త దానమ న్ముకుళ మేజాడం జొర న్రాక, యా 
మికుండోనాం దిరిగెం; గొలంకు రమకున్‌ మే లెంత క హీనంబొకో! ||33|| 


అంధకార వర్ణనము 


సి. దిన వారిరాశి మా పను మౌని గ్రోలంగ - నడుగున గనుపట్టు నస లనంగం 
గ్రుంకుమె ట్టడవిం గార్కొనిన న సంధ్యా వహ్ని.- బొడమిన దట్టంపుం బొగ యనంగ, 
దన మణి పడిపోవ ధరణీ తలంబున - నెమకంగ వచ్చిన వీంగి యనంగ, 

నల చుక్క లనియెడి వలరాజు గెలుపు వ్రా - లైలియం బూసిన మషీ లేప మనంగ, 
తే. వృద్ధ వారవిలాసినీ విసరమునకు 

నపలీతీంకర ణౌషధం బనంగ, జార 

నలినముఖుల కదృశ్యాంజనం బనంగ, 

నంధకారంబు జగమెల్ల నాక్రమించె. |॥|34| 


సి. చిలుక తేరును, నల్ల చెజకు విల్లును, గల్వ - విరితూపు, నిత్తుము మరుండ! నీకు 
వనమాలికయు, నూత్న వంశనాళమును, బిం - ఛము సమర్పింతుము శౌరి! నీకుం 
గప్పుం గప్పడమును, గస్తూరియును, గాటు - కయు నివేదింతుము కాళి! నీకుం 
నేరేడుపండ్లు, వినీల చామరలు, దూ - ర్వలు, నొసంగుదు మిభవక్తు! నీకు, 

తే. నిట్టి లోకోపకారికి నిరులుదొరకుం 

జంద్ర సూర్యాది దుర్గోష శాంతి వదలి 

నిత్యత వహింపం జేయంగ నేర్తురేని 

యనుచు బ్రార్థించి రభిసారికాబ్దముఖులు. ॥35॥ 


చ. మొనసిన దీపికా నికరముల్‌ గృహ కార్య గతాభిసారికా 
వనితల యూర్చు గాడ్పుల నెపంబున గంపము నొద నోడకుం 
డని తిమిరంబు తా నభయహస్త మొసంగె ననంగ వానిపై 
గనుంగొనం బొర్చి నంకురిత కజ్జలవన్నవధూమ మాలికల్‌. ||36॥ 


నక్షత్ర వర్ణనము 


సీ, కార్కొన్న కటికచీంకటి మొగు లొ త్తంబు - గురిసిన వడగండ్ల గుంపు లనంగం 
గవ జక్కవలు వాయ గరనాళములం జందు - రుం డూందు పటికంపు టుండ లనంగ, 
నెల్లెడ మిన్నేటి యిసుమున నచ్చర - కొమ లిడ్డ వెన్నెలకుప్ప లనంగ, 
దెలివి వెన్నెల వెండితీంగలు నిగిడించు - చదలు కమ్మచ్చు బెజ్జము లనంగ, 


తే. జగము గెల్వంగ దండెత్తు మగని మీంద 
లీల రతి చల్లు దివనం బ్రాలనంగ, 
వేండివెలుం గెండం గ్రాంగిన విన్ను మేన 
నెక్కొను చెమటబోొట్టు నాం జుక్కలమరి. 


చంద్రాభ్యుదయము 


ఉ. యామవతీ కళత్రు నుదయావసరంబునకంటెం బాండిమ 
శ్రీ మునుదోచెం దూర్చుదెస, సిద్ధము కృష్ణుడు పారిజాతమున్‌ 
భామినికై హరించు నని పాయని నెవ్వగ నింద్ర రాజ్యల 
క్షీ ముఖ మండలంబున వసించిన వెల్లందనంబు కైవడిన్‌. ॥38॥ 


సీ, కెరలి చీకటి మ్రాను గెడపంగ నిక్కిన - సమయ గజంబు దంతము లనంగం 
జదలు గేదంగి తూర్పు తుదకొమ్మ నరవిరి - యై కానిపించు పూ రేకు లనంగం 
బొడుపు గుబ్బలి నేల పురిటింటి యిడుపునం. - జటిచిన గందంపుం జట్ట లనంగ, 
మరుని ముందజ బరాబరిసేయు కంచుకి - కులము చేతుల వెండిగుదె అనంగ 
తే. గైరవములకు వెన్నెల నీరు పజవం 
బూని చేర్చిన పటికంపు దోను లనంగం 
గ్రమముతో నీతకర మయూఖములు గగన 
భాగమున గొన్ని యల్లనం బ్రాకుందెంచె. ॥39॥ 


తే. అమరు లమృతాంబునిధిలోని యమృత రసము 
వెండి చేరులం బటికంపుం గుండ కట్టి 
చేందుకొనియెదరో! నాగ శీతరోచి 
మెణింగు మెయితోన యల్లన మిన్ను ప్రాత. |40॥ 


చ. అమరుల బోనపుట్టిక, సహస్రమయూఖుని జోడుకోడె, సం 
తమసము వేరువిత్తు, కుముదంబుల చక్కిలిగింత, పుంశ్చలీి 
సమితికిం జుక్కవాలు, నవ సారస లక్ష్మి తొలంగు బావ, కో 
కములకు గుండె తల్లడము, క్రైరవమిత్రుండు తోచెం దూర్చునన్‌. |41॥ 


ఉ. పొందుగం బశ్చిమాబ్ది తట భూస్ధ్థలి నంశుమ దంశుమత్సలా 
కందము వాసరాంత హలిక ప్రవరుం డిడ సాంధ్య వారిభృ 
తృందళముల్‌ తమోదళ యుతంబులు నైగెల పండి వ్రాలె బూ 
ర్లేందునిపేరం బ్రాచి నది హేతువు వెన్నెలకల్మి కల్మికిన్‌. |42 ॥ 


చ. సమయ విలాసి శోణమణి సంగత మౌక్తిక చారు హారమున్‌ 
గ్రమమున గూర్చుచో నరుణరత్నము దా మును సాంధ్య రశ్మి నూ 
త్రమునం బొసంగం గ్రుచ్చియెడతప్పునం ద్రోది పిఖుందజేర్చు ము 
త్తెము క్రియ దోచె నయ్యమృతదీధితి లాంఛన రంధ్ర సంగతిన్‌. ॥43॥ 


చ. దిన పరిణామ లక్ష్మికి బ్ర బతీచి తగం గయిసేయు వేడుకన్‌ 
వనరుహమిత్రబింబ మను వర్తుల లాక్షిక పట్టికం బయో 
ధి నడుమ. దోచి సాంధ్య నవదీప్తి రసంబు హరించె, పాజవై 
చిన వెలిదూదియో యనంగ శీతకరుం డుదయించె నత్తఖీన్‌. ||44॥ 


మ. కడశన్‌ రేచలిగట్టు పట్టి దను వేడ్కం గూర్చ నేతెంచి వైన్‌ 
జడిగాం జుక్కలతూపు లేయం గినుకన్‌ జాబిల్లి ముక్కంటి తాం 
బొడుపుం గెంపను వేండికంట నిరుల న్వూవిల్తు మేనెర్చి చౌ 
ప్పడం దద్భూతి యలందెనా!నపుడు బింబం బొప్పెం బాండుద్యుతిన్‌. |45॥ 


చ. తొలుమలజాతితో నొరయు తూరువు( దొయ్యలి ముత్తియంపుంగుం 
డలమున మానికంబు పడినం గనుపట్టెడు లక్కగూండు నాం 
జలువలటేని యప్పాడువుంజాయం దొజంగిన కందు తోటచె రే 
చెలువ కనుంగవం గమియః జెందిన కాటుక కప్పు కైవడిన్‌. |46॥ 


మ. అమృతం బాసవ, మంగరాగ ముదయోద్యత్కాంతి, చేలంబు చి 
హ్నమునుంగా శశి రేవతీరమణుం డున్మాదంబుమీణిం దమో 
యమున న్ఫంగమునొది పాణి గర సీ రాలోడితం జేయ వ 
చ్చె మరుద్వాహిని దాని(దేర్చనన మించెం జంద్రికా పూరముల్‌. |॥47॥ 


తే. తారకాధీశు కిరణ కదంబకంబు 
చిలిక( బలుచని వలిపంపు జిలుగు మంచు. 
గైరవశ్రీ వధూ కరగ్రహణ వేళ 
వెలికి గ్రమ్మిన సాత్త్విక స్వేద మనంగ. |48॥ 


చకోరముల బువ్వ(పుబంతి 


సీ. విరహుల మై సోశి వేడి యౌ వెన్నెల - బచ్చివెన్నెల నులివెచ్చం జేసి, 
కలువ పుప్పొళ్ళచేం గసటైన వెన్నెల - వలిప వెన్నెలలోన వడిచి తేర్చి, 
చంద్రకాంతపు నిట జాలైన వెన్నెల - ముదురు వెన్నెల జుజ్జం బదను చేసి, 
సతుల మైపూ(త బిసాళించు వెన్నెల - దనువు వెన్నెల రసాయనము గూర్చి, 
తే. చిగురు విలుకాని జాతర సేయం బూని 
కొలముసాముల నందు గూడంబెట్టి 
వంతుగలయంగ బువ్వంపుబంతి విందు 
పెట్టి రెలమిం జకోరపుం బేరంటాండ్రు. ॥49॥ 


వలరాజు దండయాత్ర 


సీ. కామినీ మాన మేఘ శ్రేణి విరియంగం - దొగ టెల్లుగుంపులు తొంగలింప, 
సాంధ్యరా గావిల చంద్రికాంబులు దేజ - నిరుల మొత్తపు టన లివురం బాజ, 
యువజన రాగ పయోరాను లుప్పొంగ - వెలిదమ్మి జాజిపువ్వులు ముడుంగ, 
మద చకోర మరాళ మండలి చెలరేగ - బజచు చెడియ లను మెజపు లడంగ 
తే. నభినవ శర తృమాగమం బనంగ మించు 
నట్టి రాకా నిశా వేళ నలరువింట 
గొనయ మెక్కించి వలరాజు కినుక మీజ 
విరహి జనములపై దండువెడలె, నపుడు. |॥50॥ 


ఉ. ఆ నలినాయతాక్షు గడియారమునం దభిసారికా జిఘాం 
సా నిరత ప్రసూనశర చాప గుణ ధ్వనులో యనంగ ఘం 
టానినదంబు లయ్యెడ వినంబడియెం గుపితాబ్దలోచనా 


మానసము ల్బలింపం బ్రథమ ప్రహరాపగమ ప్రశంను లై. |॥51॥ 


చంద్రికలు, జారిణులు 


. వలిపము కట్టి, హారములు వైచి, పటీరము మై నలంది, జా 
దులు నెజీగొ ప్పునం దుజీమి, త్రోవనె పోయితి మేని తాకియుం 
దలంచెడువారు లేరని మనంబు| కలంకలు దేర్చి జారకాం 

తల సమయ స్థలంబులకుం దార్చిరి దూతిక లట్టివెన్నెలన్‌. ॥52॥ 


. వెండియుం దుహినకరమండలంబునం గురియు నప్పండు వెన్నెలలు సాయంతన 
నటన చటుల మహానట వికటాట్టహాన భాసంబుల కనుప్రాసంబులై, 

పూర్వ పారావార వులిన తల విహరమాణై రావణ కర పుష్క రోద్దూత 

వాలుకా ధూళి పాలికలకుం బ్రత్యాదేశంబులై, యంధకార బలీంద్ర' 

నిర్బంధన ధురంధర సమయ మధుమధన చరణాంగుష్ట నిష్ట్యూత 

గరన సరి దంబు పూరంబుల కనుబింబంబులై, చంద్రకాంత మణినిర్మిత 

హర్మ్య హిమవన్మహీధర శృంగ పతితంబు లగుచుం బెను వెల్లువలు కట్టి, 
యతివిషమ మానినీ మాన ప్రతీరంబు లురులం ద్రోయుచు, వీయోగవేదనా 
భరాక్రంద ద్రథాంగ కంఠ గుహా కుహర ముఖంబుల ముంపుకొని మెఐయుచు, 
నరవిరి చెందొగ మొగడలం బడి సుడియుచుం దను కరువలిం గదలు విరులం 
దొరంగు పుప్పొడి తిప్పలం బొరలి తెట్టువ గొంచుం గనకడోలా విహార 
లీలాయత్త మత్తకాశినీ కపోల ధాళధళ్యంబుల పెల్లునం గడలుకొని 
యుప్పాంగుచుం గటికి చీకటితరులం దెరలం జేయుచు, సకల భువనతలా 
ప్లావనంబు గావించి, యజాండ కరండంబు వెండిజలపూంత గావించిన 
తెజింగున నంగికరించె; నప్పుడు తమయందు నెప్పుడెప్పుడు నింతురో యనుచు 
నువ్విళ్ళూరు చందంబున జంద్రికా కిరణ కందళికలం గరంగు రేవెలుంగు 
జాచిప్పలం గప్పురంపుం గుప్పెలం గొప్పరించిన సరస మధు రసంబులు 

నించి యించిన వేడ్కల నొడొరుల కెంజిగురాకుమోవి నంజలం జవి 

గొనుచుం గ్రోలి సోలి పూజవికల బొంపిరినోవు కామినీ కాముకులును, 
వలరాచకేలి సలుపునెడల నంగంబుల చక చకలు వెలివోవకుండ 

నిండార లేపంబులు సేయు సొంపునం గర్పూర కస్తూరికా సంకుమద 

మిళిత చందన పంకంబు లొకొళ్ళొకళ్ళ మేనులం గలయ నలందుకొని 

చలువ చప్పరంబులం దీర్చిన పుప్పొడి తిన్నెల విశ్రమించు సతీపతులును, 
బ్రోడలగు నెచ్చెలులు జిరాడుసిగ్గున నీడిగిలంబడ నెట్టకేలకుం ద్రోపు 
త్రోపాడుచుం దార్చి కూర్చి మరలుటయు మరుం డొనర్పగల కోల్తలకుం 

దివురు తమకపు ముంగలి పౌంజులు నిగిడించు క్రొవ్వాండి తూపుల రూపున 
నొడొరువుల మజుపెట్టి చూచు నెలగోలు చూపుల నిత రేతర ధైర్యంబులు 
గంటివడ నొంటిం బచ్చెన యోవరుల వసియించు వధూవరులును, బేరుకొను 
కోరికలు దారుకొన డాయునెడం బొంగిన యంగంబులం బరస్సర బాహు 
పాశంబుల బిగియారం గౌగిలించుకొని కరంగిన డెందంబుల రెంటి 

నొక్కటిగ హత్తించు పోలిక నత్తమిల్లి పగలు తమపాసిన యెడలం బొడము 
మనోజ వికారంబుల నవిరళతర కపోలంబుగా+ జెప్పికొనుచు, 

హంసతూలికా తల్పంబుల నల్పేతరానందంబులం బొరలు తరుణీ తరుణులును, 
దొలుతటి పొలయలుక యెడం జనించిన వియోగ శిఖి నిండారు రేయెండ 
వేడిమి నగలించినం దాలిమి తమలం దమక తాము తమకించి కలసికొని 
నెచ్చెలులన్‌ బేలువెట్టి తొట్టిన వేడ్కలం బొదరిండ్ల కందువలం బొదలు 


రమణీ రమణులును, మబ్బుకొను వయసు గుబ్బల నిబ్బరంబుగ నివుడు 

తివుటులం బెచ్చుపెరుం/గుమచ్చరంబుల నొక రొకరి మెచ్చక 

పచ్చ విలుతుండు విచ్చలవిడిం దనకైదువులు ముప్పది రెంటం దోడు సూపె 

నన బహువిధ కరణాసన భేదంబులం బెనంగుచు మణి సౌధంబులం 

గ్రీడించు యువతీయువజనంబులును, గ్రిక్కిజీసిన మక్కువల నిక్కువలం గమియుం 
జొక్కులజెయ్వులం ద్రొక్కుడువడి రతిశాస్త రహస్య తత్త్వానుభవంబున వెలి 

మజచిన వలరాచ తపసుల పోలికం దెలిజాకట్టు నెలవులం బవ్వళించి 

యున్న నాయికా నాయకులును, నెడపడని వేడుకపనుల నలసి జడియు 
నవయవంబుల పై సొలయు నెమ్మనంబులతో నొయ్యనొయ్యనం గదలు 
తూంగుటుయ్యెలలం గన్ను మొగిచియున్న విలాసినీ విలాసులునుం గలిగి, 
యన్నగరంబు శంబరాంతకు సామ్రాజ్యంబు ననుకరించె; నయ్యెడ 
నయ్యదువల్లభుండు సత్యయుం దాను ననర్హ్యమణి దీపితంబును, విమల 

దుకూల వితాన సందానితంబును, బ్రాలంబముక్తా గుళుచ్చ 

చ్చవిచ్చాదిత వలభి విలసితంబును, వివిధ విచిత్ర పటఘటితస్పటికభిత్తిభాగ 
భాసురంబును మృదులహంసతూలికాకల్పిత తల్ప సంఛన్న మణి మంచ 
కాంచితంబును, 

ధవళ ఫణిలతాదళ క్రముకఖండ మండిత మరకతమణి భాజన విభ్రాజితంబును, 
మృగమద 

మిళిత పటీర పంకాంకిత మౌక్తిక శుక్తి పరికల్పితంబును, దర వికచ లతాంత 
తాలవృంత 

కాంతంబును, గోమల బిసతంతు సంతాన నిబద్ధ కుసుమదామ రమణీయంబును, 
సురభి కృష్ణాగరు ధూప ధూపితంబును, పరిమళ మిళిత శిశిర సలిల 

పూర్ణ కనక గళంతికా సమంచితంబును, మంజు గుంజ త్సారావత పతంగ 

గళరవ భరితంబును, మాణిక్య సమున్నతాదర్శ దర్శనీయంబును నగు 
శయనాగారంబున వినోదకేలిం దేలి నిద్రా ముద్రిత నేత్రు(డై 

శయనించి; నయ్యవసరంబున. ॥53॥ 


వేగుచుక్క వర్ణనము 


మ. నలినావ్లుండు మదీయ బంధులను తా నక్షత్ర సంఘంబులం 
గలంప న్వచ్చుచు నున్న వాం డనుచు మున్లల్గంగ నాత్మీయ శి 
ష్యుల మందేహులం బోరొ నర్చం జనుండంచుం బంపి యెతెంచెనా( 
బొడమె న్వేగురుం జుక్క కాలఫణ భృద్భోగోల్లస ద్రత్నమై. ॥54॥ 


క. వైతాళికు లప్పుడు మృదు 
గీతామృత వచన రచన గీలుకొన యశో 
దా తనయు మేల్కొలుపం బ్రా 
భాతిక రమణీయ రాగ ఫణితులు సెలంగెన్‌. |॥55॥ 


శ్రీకృష్ణునకు వైతాళికుల మేల్కొలుపులు 


మ. జయ గోవింద! ముకుంద! చక్రధర! కంసద్వేషి! సాత్రాజితీ 
ప్రియ! నారాయణ! కౌస్తుభాభరణ! కుంభి త్రాణ పారీణ! కా 
లియ దర్పఘ్న! పతంగ వాహ! వనమాలి! కృష్ణ! వైకుంఠ! శౌ 
రి! యశోదాత్మజ! భక్తవత్సల! మురారీ! గోపికా వల్లభా! |॥56॥ 


మ. శరధి క్రోడ నివేశ! శార్ణ ధర! శిష్టధ్యేయ! శీతాంశు భా 
స్కర నేత్రద్వయ! శుభ్రపంకరుహ భాస్వన్నాభ! శూరాన్వయా 
భరణా! శేషశయాన! శైలధర! శోభా రమ్య సర్వాంగ! శౌ 
ర్య రసోదంచిత! శంఖ చక్ర ధర! శర్వాణి సహాయ ప్రియా! ॥57॥ 


క. మేల్కనుము దేవ! యివె రా 
చిల్కలు కనుమొగిచియున్న చెలువలం దమకుం 
బల్కులు నేర్చగం ముద్దులు 
కుల్కెడు పల్కులను మేలుకొలిపెడుం గృష్ణా! |॥58॥ 


సీ. చర మాద్రి దావాగ్ని సంవ్లుష్ట సురసౌర - భేయీ కరీషైక పిండ మనంగం 
బహు చకోర దంశ పరిపీత చంద్రికా - క్షద్ర నీరస మధుచ్చత్ర మనంగం 
బ్రత్యజ్ముఖోచ్చల ద్రాత్రి వర్షియసీ - పలిత పాండుర కేశ బంధ మనంగ, 
గగన సౌధాలపకర కాలశిల్సి ని - ర్ముక్త సుధా వస్త ముష్టి యనంగ, 
తే. సుమహిత జ్యోత్స్నికా లతా సుమగుళుచ్చ = 
మనంగ నతిధూసర చ్చాయ నబ్దవైరి 
చెలువు వోనాడి బింబావశిష్టు డగుచు 
నల్ల నల్లన వ్రాలెడు నంబుజాక్ష! |॥59॥ 


చ. జలరుహమిత్రుం డాత్మ రుచి సంపదం జికటి బందెకానికిం 
గలంగుచు వీనిలోన నిడి కైకొన నమ్మికకాపు లంచు జు 
క్కలదొర యెండ దాడి విని గ్రక్కున దానును గాంతి వీనిలో 
పల నెలకొల్పె నాం బలుకంబాటి నిశాంత నిశాంతదీపముల్‌. |॥60॥ 


మ. దర మీల న్నయనంబులైగృహ బహిర్ద్వారంబుల న్యామకుం 
జరము ల్లండ మద భ్రమ ద్భ్రమరికా రుంకార సంగీత వి 
స్ఫురణ ల్ఫూపుచుం గర్లతాళ నినదంబు ల్మించంగా మాగధో 
త్యరముం బోలుచు( జూడనొప్పె నివె హస్త న్యాసముల్మీజంగన్‌. |61॥ 


మ. సమ యాభీర కుమారు. డేపున( దమిస్తా రూప నక్తంచరిం 
గమలారిస్తన మండలాంక విష సంక్రాంత ప్రభా దుగ్గపూ 
రముతో రూపజింజేయ శోషిలుచుం దార ల్ఫోల నిట్టూర్పు సాం 
ద్రముగా నూర్చె ననంగం బెల్లెసంగెం బ్రాతఃకాల వాతూలముల్‌. |62॥ 


క. మంచునం దోగిన పల్లవ 
సంచయము భవ ద్వియోగ సంతాప రుద 
చ్చంచల నయనాబాప్ప క 
ణాంచిత బింబోష్టలీల నలరె నుపేంద్రా! |॥63॥ 


తే. కమ్మ కస్తురి గుళికలు తమ్మిలేమ 
నిదుర మంపునం బుక్కిట నించి మేలు 
కాంచి వేకువ నుమిసె నా. గమల ముకుళ 
కోటరంబుల నెలదేంటి కొదమ లెగసె. ||64॥ 


మ. విననయ్యెం గృకవాకు కూజితము లుద్వేలంబులై సూరనసూ 
త నవోద్యత్కర కుంచికా విఘటిత ధ్వాంతారర క్రక్రియా 


స్వనము లైరవిణీ ప్రసూన పృథుక స్వాప క్రియాలో లికల్‌ 
దినకృన్నార్ణ నివారణ త్వరిత మందేహోగ్ర సింహధ్వనుల్‌. ॥ 65 ॥ 


తే. రాజు వీడెత్తి చనినం దారక భటాళి 
యంబరాభోగ నిజ శిబిరాంగణమున( 
గాలుకొల్సిన పావక జ్వాల లనంగం 
బ్రాచిం గనుపట్టె నవ సాంధ్యరాగ రుచులు. ॥66॥ 


తే. కమలినీ జృంభికలకు దిక్కాంత లెల్ల 
హస్తతాళంబు లొనరించి రనంగం జెలంగ౧ 
లలిత కాసార కూల కులాయ చలిత 
శకున పక్షజ పటపట స్వనము లధిప. ॥67॥ 


ప్రభాత శోభ 


సీ, యామినీ సమయంబు నాశా తట ప్రదే - శంబుం బ్రసన్నభావంబు నొందె( 
బ్రియ చుంబితాంగనా బింబాధరంబులు - నుడురాజు నపరాగయుక్తి దోచె, 
నఖిలవస్తువులుం బ్రాగచల కూట విటంక - తలములు నతిరోహితంబు లయ్యె, 
నుత్తుంగ వుర గోపురోపరి న స్థలులు సా - రసములు నాత్తసౌరభము లయ్యెం 
తే. దరళ గోతర్ణ్లకంబులు సుర పథాంత 
రంబులును విచ్యుత ప్ర ప్రగ్రహంబు లయ్యె, 
నియమ పరతంత్ర భూదేవ చయము. గౌశి 
కవ్రజంబు సమాధి యోగమున. బరం౧. ||68॥ 


మ. కమలాప్తోన్నమ దంశు జాలములు దిద్భాగంబులం గ్రమ్మినం 
గుముదాంతఃస్థిత లక్ష్మి యెండవడ సొంకుల్‌ సైయంగా లేక ప 
త్రముల న్మాటుగం జేసి కప్పుకొనియెం దత్కాల సంకోచన 
క్రమ దంభంబున, రాజవల్లభ లసూర్యంపశ్య లౌదు ర్లదా! | 69॥ 


చ. కొలకొల మంచు మేంతలకు గూండులు వెల్వడు పక్షి రావముల్‌ 
కల మృదు వాక్య వైఖరులుగా నల వేకువ పూవుయోడి వే 
డ్కలు దళుకొత్త దోహద మిడం దొలిగుబ్బలిం గొండగోగుపూ 
గొల యలరించెనాం బొడిచెం గోకనదాప్తుడు పాటల ద్యుతిన్‌. ॥70॥ 


దేవలోకమునకు శ్రీకృష్ణుని ప్రయాణ సన్నాహము 


వ. అని యివ్విధంబునం బలుకు మాగధుల మధురవాక్యంబు లాకర్ణించుచు 
మేలుకాంచి, యప్పంచశరగురుం డహర్ముఖోచిత కృత్యంబులు నిర్వర్తించి, 
పురోహిత వృద్ధామాత్య సహితంబుగా నాస్థాన మండపంబున కరిగి, యుగ్రసీన 
వసుదేవ బల భద్రాది గురుజనంబులకు నేమస్కరించి, సాత్యకి సారణ 
ప్రభృతి సోదరుల నాదరించి, ప్రద్యుమ్న సాంబానిరుద్దాది కుమార 
వర్గంబు మ్రైక్కులు గైకొని, యదు వృష్టి కురు భోజాంధక ప్రముఖు లగు 
బంధు సందోహంబుల సంభావించి, సంహాసనాసీనుండై తగువారి నుచి 
తాసనంబుల నుండ నియమించి, పేరోలగం బుండి కార్య త్వరా సముత్సాహ 
దోహలితాంతరంగుండై పతంగ పుంగవుం త 71 ॥ 


గరుత్మంతుని యాగమనము 


న. వజ్రంబునకు నీక వైచిన బలశాలి, - గజ కచ్చ పాశన ఘాతుకుండు, 
జనని దాస్యంబు న్రీగిన కులశ్రేష్టుండు, - దుర్ల భామృత పశ్యతోహరుండు, 
కమలాప్తు సారథి గారాబుతమ్ముండు, - గశ్యప కృత పుణ్యకర్మ ఫలము, 
సకల శకుం తౌఘ సామ్రాజ్య ధౌరెయుం - డహి మృగయా వ్యసన నాకులుండు, 
తే. మింటిపాళెంబు లేర్చు ముక్కంటి తూవు - గటీ, నిపాతిత రోహిణ స్కంధుం డనిల 
మాన సాతీత వేగసంపద్దనుండు, తార్జ్యుం డేతెంచె దానవధ్వంసి కడకు. ॥72॥ 


క. మిన్నుననుండి భరంబున. 
బన్నగ పతి తలలు చదియంబడ ధారుణిమీ( 
ద న్నిలిచి వైనతేయుండు 
వెన్నుని పదములకు వినయ వినతి యొనర్చన్‌. |॥73॥ 


చ. మునిపతి రాకయుం, గుసుమముం దన కిచ్చినలాగు, రుక్మిణి 
వనితకు దా నొసంగుటయు, వంచన బొంచిన బోటి సత్యకున్‌ 
మన మెరియంగ( జెప్పుటయు, మానినికోపము, వేండుకొంటయుం 
దనదు ప్రతిజ్ఞయుం దెలిపెం దార్జ్యున కెంతయు నాదరంబునన్‌. ॥74॥ 


ఆ. సంతసమంది, జాదులు ప్రసాదము నయ నటంచు( బొంగి, నా 
గాంతకు( "డంబుజోదర! బలాసురవైరి మదియ పక్షముం 
బంతము గొన్నవాః డశనిపాతమున న్మును; నాంటటనుండియు 
స్వంత మనంబులో జనదు; నాపగ నీంగెద నేండు నీకృపన్‌." ॥75॥ 


చ. అనుటయు, నంతవాండవె కదా! యని మిక్కిలి గారవించి, య 
వ్వనరుహలోచనుండు దగువారి సుహృజ్ఞన బంధుకోటి రాం 
బనిచి, నిజ ప్రయాణమును బట్టణరక్షయు. జెప్పి, వారిచే 
ననుమతి గాంచి యెక్కె విహగాధిపు( దానును సత్యభామయున్‌. | 76 ॥ 


సత్యాకృష్ణులు గరుడ వాహనారూఢులై స్వర్గమునకు: బయనమగుట 


ఉ. ఆ విహగావతంసము నిజాంసముపైం బ్రియభామతోడ నిం 
ద్రావరజుండు నిల్చుటయు నాతత పక్ష మహానిలంబు లం 
భోవహ పంక్తి దూలముల పోలిక దూల్చంగం దద్దిశా ముఖుం 
డై వినువీథికి న్నెగసె నద్భుతకారి మనోజవంబునన్‌. ॥77॥ 


క. ఇరు గ్రేవల నందక శా 
ర రథాంగ గదాయుధములు రాం దొడంగె ఖగే 
శ్వర పక్ష జనిత వాతాం 
కుర పూర్తిని శంఖ మపుడు ఘుమఘుమ మ్రైసెన్‌. |॥78॥ 


తే. అంబుధర జాల ముక్తంబు లయిన జలక 
ణములు సాత్రాజితీ కైశికమునం బొలిచె 
గగనతల లక్ష్మి పోరచి గాంగ నిడినం 
జాల నొప్పారు మౌక్తిక స్తబక మనంగ. ॥79॥ 


క. తళతళని మెజుంగుం దింలు 
గలుగు ఘనాఘన చయంబు గను./గొనంగా నిం 
పొలయించెం బసిడి కామల 
నలరెడు నీలముల గొడుగు లనగా హరికిన్‌. ॥80 ॥ 


క. కమలదళాక్షుని దేహో 
ద్వమ దతి సాంద్ర చ్చవి ప్రవాహము వొలిచెం 
దమతండ్రి భాను గనుంగొన 
యమునానది గగనవీథి కరిగెడు ననంగన్‌. ||81॥ 


చ. ఖగకులనాథు పక్షముల గాడ్పు సహింపగ లేక రజ్జుప 
న్నగములు దేరిక్రిందికి. జన న్సృరసీరుహమిత్రురథ్యముల్‌ 
నొగలం దొరంగి నిల్వ నరుణుండు రయంబున( జక్క గట్టుచున్‌ 
గగనపథంబున దటీమె( గాలవిలంబన మందకుండంగన్‌. ||82|| 


క. నతి సేసె వైనతేయుండు 
గతిభేదములోన నన్నం గనుంగొని, యతండున్‌ 
గతిలోనన దీవించిన 
జతురతకు న్మెచ్చి రపుడు సత్యయు హరియున్‌. |॥83॥ 


క. మురమర్దనుం డివ్విధమ్మున 
గరుడునిపై గగన పథము గడచి యరుగుచుం 
దరళాయతాక్షి కిట్లను 
సరస స్మిత వచన రచన చాతురి మెబియన్‌. ॥84॥ 


శ్రీకృష్ణుడు సత్యభామకు మేరువు సోయగమును జూపుట 


చ. కువలయపత్రనేత్ర! కనుగొంటివె! కన్నులపండువయ్యె రెం 
డవ వినతా తనూభవుని యందమునం గమనీయ కాంచన 
చ్చవి కవచీ కృతంబు కులిశ క్షత పక్షము నైన రత్నసా 
నువు నిజ యామికీ కృత వినోద పరాయణ చంద్ర భానువున్‌. ॥85॥ 


సీ, జిర్ణ పర్ణ ద్రు సంకీ ర్లాహి మణివిభా - మాయా కిసల వంచ్యమాన పికము, 
శశికాంత రుచి మృషా సలిల సంస్పాలన - శ్లథ విషా ణోద్విగ్న సైరిభంబు, 
గోమేధిక ప్రభాంకూర మిథ్యా మధు * ద్రవ లీలిక్షా మిళ దృల్లుకంబు, 
నీల గండప్రస్త రాళీక గజ భేద - శీర్య న్నఖ క్షుబ్బ సింహకులము, 
తే. గారు డాశ్మ చ్చవి చ్చటా కపట యవస 
పూలికా చర్వణ వ్యగ్ర బాలమృగ వి 
లంఘ్యమా నాబ్దరాగ శిలా వితాన 
కూట దావాగ్నియా మరు త్కుధర మబల! ॥86॥ 


ఉ. వంచన బొంచి చేరువకు వచ్చిన చంద్రుని జింక నేసి హ 
ర్లించియుం ద త్సుధారస నిషేచనచే నది చావ కున్మి వీ 
క్షంచియు, నేటు దప్పె నని చేవిలు నమ్ములు బాజవైచి ల 
జ్ఞించి చరించు చుండుదురు చెంచిత ల గ్లిరి సాను భూములన్‌. ॥87॥ 


వ. వెండియు నప్పసిండి కొండ గండ శిలా మండలంబుల నుద్దండ 
వేదండంబు లొండొడ గండతలంబు లొరసికొన నిండిన మదజలాంజన 
మషిం గొని వనదేవ తోపభుక్త ముక్త తాటంక తాళీ దళంబులం బ్రియ 
సందేశంబులు లిఖియించు గంధర్వ సౌగంధిక గంధులవలన, 
నత్యంత నిర్మల స్ఫటి కాధిత్యకలం గానవచ్చు పాతాళ వాతాశి ప్రతి బింబంబులం 
గని మును తమ కజణచిన యురగంబులం బాజ విడిచి వానిం దమ 
చంచుపుటంబులం 
బొడిచియు గరు దంచలంబులం నడంచియుం బదంబులం దాంచియు 
నేచిన కోపంబుల విఫల ప్రయత్నంబు లగు బాల శిఖావళంబులం 
గని తమ వరులకుం జూపి పరిహసించు గరుడ తరుణీ నివహంబుల వలన, 
సెలయేటి చిలుప చిలుప నీరు పగలు గగనమణి ధగధగని 
కిరణములు మిగుల సిగ లెగయు రవికాంత శిలా తలంబులం 
దెకతెక లుడుకెత్తి జాలువాజం గరంగిన కట్టిజవ్వాది కొలంకులం 
బడి కెలంకులం దేలి తెట్టువలు గట్టి చపల కపి కుల చలిత తట 
తరు పతిత కుసుమ విసర పరిమళ పరంపరావాసితం బై ఘమఘుమం 
బిసాళింప నలందుకొని రతి శ్రమంబు లపనయించు యక్షపక్ష్మలాక్షుల వలన 
గేసరి కిశోర నఖముఖ విదారిత కుంభం బైన వనగజంబును, 
వనగజ దంతఘాత యాతనా భ్రాంత వరాహంబును, వరాహ 
దంష్టాటంక ఖండిత కీచక నిచయంబును, గిచకశిఖా జర్దరిత 
పర్జన్యంబును, బర్డ న్యోదర పరిచ్యుత శంఖ శుక్తి సంఘంబును, 
నొక్క యెడనవడం దత్త దుత్సన్నంబు లగు మౌక్తికంబుల వేజు వేజ నేజీ 
పేరులు గ్రుచ్చు సాధ్య మిథ్యామధ్యల వలనను, నభిరామం బై; 
మటీయు నొక్కొకచోట సురపతి తజుచు మెజుంగు లడరు 
కజణకు భిదురము( గొని తజీిమి యెజుకలు విజణుగ నటీకినయెడల 
సెలలకు విడిన జలగల పొలుపునం జజుల నెరగొని పొరలు జర 
దజగర నికరంబులును, ఖచర గణ గోష్టీ స్థానంబులం బరచిన 
రత్నకంబళంబుల విధంబున విశాల శిలా తలంబుల నిద్రించు 
శార్దూలంబులును, మృగాంక మండలంబు సగము కబళించిన 
రాహు గ్రహ భూమికల చందంబున నందంద తిరుగు బిల్లి 
మోరల భల్లూకంబులును గలిగి; నుధర్మా ప్రదేశంబునుంబోలె శక్రపుర 
మహిళాలికుచలి కుచ చందన సుగం ధాగురు వాత పోత మేదురంబును, 
జలనిధియునుం బోలె నీల నల పనస కిలిత తుంగ సేతు సహితంబును, 
వల్లకియునుం బోలె లలిత ప్రవాళ కకుభంబును, భారతంబునుం బోలె 
శతపర్వ చమత్కతంబును, సమరతలంబునుం బోలె గలి 
తానేక పాటనంబును, శబ్దశాస్త్రంబునుం బోలె ధాతు గణ విద్యోతి 
తంబును, సంగీతంబునుంబోలె నిషాద భరితంబు నయి, 
గ్రావ నిబద్ధ ఘనౌఘం బయ్యును నగ్రావ నిబద్ధ ఘనౌఘంబై, 
గవయ స్థానం బయ్యును నగ వయ స్ప్యానంబై, వైణ వారవాసితం బయ్యు, 
నవైణ వారావాసితంబై, మెజఖయు నిది; మటియును! |॥|88॥ 


ఉ. కిన్నరకంఠి! చూచితివె కిన్నరులం గలధౌత భూధరా 
భ్యున్నత శృంగ భాగముల నుత్పలగంధులుం దాము గల్ప కో 
త్సన్న మధు ప్రసంగతులం బాడెద రింద్రునిమీంది గీతముల్‌ 
కిన్నర లొయ్యనొయ్య( బలికించుచుం దారతర స్వనంబులన్‌. ॥89॥ 


ఉ. ఆయత భూర్ణపత్రముల నామర ధేను దధి ప్రయుక్త పా 
థేయము లారగించి వడ దేజంగ శీతల కల్పక ద్రుమ 
చ్చాయల నిల్చి నిల్చి సరసంబులు పల్కుచు వెండికొండకుం 
బాయక కూడి యేంగెదరు భామిని! చూడుము సిద్ధపాంథులన్‌. ॥90॥ 


శా. ఏణీ శాబ విలోల నేత్ర! కనుంగొంటే! వీరు విద్యాధరుల్‌ 
మాణిక్యోజ్జ్వల రత్న కుండలులు సంబద్దాసిధేనుల్‌ రణ 
ద్వీణాపాణులు చంద్రి కామల శిరోవేష్ణుల్‌ త్రిపుండ్రాంకితుల్‌ 
నాణీయ స్తర తార హారులు శివ ధ్యానైక నిష్టా పరుల్‌. |91॥ 


మ. కనుగొంటే! సక లేందు బింబ ముఖి! యీ గంధర్వులం బంకజా 
సన గేహి న్యుపదిష్ట గిత రచనా సర్వంకష ప్రజ్ఞులం 
గన దుత్తంగ విమాన చారులం దురంగ గ్రీవుల న్నిర్దరీ 
జనతా నృత్త సహాయ లాలసుల యక్ష గ్రామ వాస్తవ్యులన్‌. ॥92॥ 


న. యక్షులు వీర లోయతివ! మేళము గూడి - పాడుచుండుదురు దిక్సాల సభల, 
గుహ్యకు ల్వీర లోకొమ్మ! హాస్య రసాధి - నాయకుల్‌ భృంగీశ నర్మసఖులు, 
గరుడులు వీర లోతరుణి! విష్వక్సేన - పరిచితుల్నాగారీ పరమ హితులు, 
చారణు ల్వీర లోసతి! విచిత్ర కథేతి - హాసజ్ఞు లఖిల లోకాధ్వనీను, 
తే. లమరపతిం గొల్వం జనువార లతివ! యెపుడు 
నుబుసు పుత్తురు వివిధోపయోగ్య కళల, 
మనల; జూచెద రాశ్చర్య మగ్ను లగుచు 
వీరి గనుగొంటె! గంభీరవేది గమన! |93॥ 


అయగ్రాహి. అంగన! కనుంగొనుమనంగహర మౌళి తట 
రంగనటి జహ్ను మునిపుంగమ విశాలో 
త్సంగ శిశువుం గపిలు నింగలపుం జూపుసెక 
అం గలయు నా నగరు వంగడము మోక్షో 
త్తుంగ మణిసొధమునకుం గడపుం దాయ గగ 
నాంగణ మహీతల భుజంగ నిలయంబుల్‌ 
జంగగొను నేర్పరి బతంగజ యనుంగు. జెలి 
యం గనఖలాచలయుగంగ సురగంగన్‌. |॥94॥ 


మ. అవె దివ్యర్షి నికేతనంబు, లనసూ యారుంధతీ కర్ణపూ 
ర వివృ ద్ధార్భక కృష్ణసార గతి సంరంభంబు, లింద్ర ద్రుమో 
దృవ నానావిధ వల్క లాంచిత బహి ర్ట్వార ప్రదేశంబు, లా 
హవనీ యాది హుతాశ ధూమ పటల శ్యామీభవ త్సాంతముల్‌. ॥95॥ 


ఉ. అచ్చర పువ్వు బోండ్లు సరసామృత ధారయుం గల్పవాటియున్‌ 
లఅచ్చియు. జందమామయుం. దలంపుల మానికముం దలంపం బై 
పెచ్చులు దీనికి న్నెమరు వెట్టుచు నందిని యజ్ఞు నాకుచుం 
బచ్చిక బండి యున్నయది భామిని! వేలుపు టావుం జూచితే! |96॥ 


ఇంద్రపురి వైభవము 


చ. కనక మహీధ రేంద్రు నలిక స్థిత పర్వతరాజ పట్ట బం 
ధనమును బోని కోటయు, ఘనంబగు తన్మకుటంబు కైవడిం 
దనరెడు వైజయంతమును, దవ్వులం గానంగవచ్చెం జూచితే 
యనిమిష రాజధాని యిది హాయనమాత్ర కురంగ లోచనా! ॥97॥ 


ఉ. శ్రీల జెలంగు నీ సురపురిం గమనీయ మహానుభావతం 
బోలంగ లేక యోటములం బొంది భజింపంగ వచ్చినట్టు లు 
త్తాల దుకూలకల్సిత పతాకలతో గడు నొప్పు నన్య ది 
క్పాలపురంబులో యనగ బార్జ్యములం దివిషద్విమానముల్‌. ॥98॥ 


చ. మరలక జన్యభూమి నణుమాత్రభయంబును లేనివీరు, ల 
ధ్వరము లనేకము ల్విధియుతంబుగ జేసిన భూసురేంద్రు, లు 
ద్దుర భవపాశ బంధములం ద్రుంచిన యోగి కులావతంను, లీ 
సురపుర కామినీ వదన చుంబన మాత్ర కృతార్ధ మానసుల్‌. ||99॥ 


శా. సారంగాక్షుల చూపుచోజగములన్‌ జన్లాడల న్మోహ దు 
ర్వా రావర్తముల న్మునింగి దరి జేరన్రాక యుప్పాంగు సం 
సారాంభోనిధి సత్కియా తరణి నిశ్శంక న్సృముత్తీర్లుం డై 
చేరు న్సజ్జన నావికుండు మదిరాక్షీ! యీపుర ద్వీపమున్‌. ॥100॥ 


క. అని నాకపుర మహత్త్యము 
వనితకుం దెలుపుచును హర్షవశ మానసు(డై 
దనుజకులవైరి చని యొ 
య్యనః గాంచన మేదినీ ధరాగ్ర క్షోణిన్‌. ॥|101॥ 


చ. పతగవిభుండు మింటిపయి భంజలికా మురళీ సుఢాల వ 
ల్లితములందా నెదుర్పడిన ఖేచరవర్గము లోసరించి య 
దృతముగ మ్రైక్క లేనగవుతో గనుంగొంచు వదాన్య నైచికి 
శిత ఖుర టంక చంద్రకిత సిద్ధసరిత్తట మార్గసీమలన్‌. ॥102 ॥ 


క. సరస బిస విసర ముహు రా 
హర ణొద్ధుర హంస సంన దారవ దీర్జీ 
కరణ చణ గంధవహములు 
శరీరముల సేద దేర్చం జనుదెంచె రహిన్‌. ॥103॥ 


ఆశ్వాసాంతము 


శా. సమ్మర్ద క్షమ! ధీనిబంధన విధా సంక్రందనాచార్య! శూ 
రమ్మన్యాచల వజ్రపాత! జగతీ రక్షాంబుజాక్షా! శర 
ధ్యమ్మార్గన్థ దశాస్య రాజ్యసమ సహ్యప్రోద్భవా తీరభా 
గుమ్మత్తూరీ శివంసముద్రపుర వప్రోన్నూల నాడంబరా! ॥104॥ 


క. తిరుమల దేవీవల్లభ! 
కరుణామయ హృదయ! రాజకంఠీరవ! యీ 
శ్వర నరస భూపురందర 
వరనందన; బాసదప్పవర గండాంకా! | 105 |॥ 


స్రగ్విణీ. నాగమాం బాధిభూ నారసింహాత్మజా! 
భోగలీలా పరాభూత సంక్రందనా! 
త్యాగ విద్యా నిషద్యాయిత ప్రాభవా! 
సాగరాంత క్షమా సంప దేకాస్పదా! |106॥ 


గద్యము. ఇది శ్రీమదుమామహేశ్వర వర ప్రసాద లబ్ధ సార 
సారస్వతాభినంది నంది సింగయామాత్య పుత్త కౌశిక 
గోత్ర పవిత్ర సుజన విధేయ తిమ్మయ నామధేయ ప్రణితంబైన 
పారిజాతాపహరణంబను మహా ప్రబంధమునందు ద్వితీయాశ్వాసము. 


చనా 


తృతీయాశ్వాసము 
నా 


మహితగేహ! యుత్కల 
భూమీధవ దర్ప హరణ భుజసార! సుధా 
ధామ కుల జలధి కౌస్తుభ! 
రామా పాంచాల! కృష్ణరాయ నృపాలా! |1॥ 


తే. అవధరింపుము జనమేజయ క్షితీశ 
వరున కిట్టను నమ్మౌనివల్లభుండు 
గగనగంగా ప్రతీరోపకంఠభూమి 
నల్లనల్లన నేతెంచు నవసరమున. ॥2॥ 


ఉ. అంతకుమున్న నారదమహామునిచే మఘవుండు కంసదై 
త్యాంతకు రాక దా నెజింగి యభ్రమువల్లభు నెక్కి సంభ్రమా 
క్రాంత మనస్కు(జై యెదురుగాం జనుదెంచె జయంతుండుం దిశా 
కాంతులు మేనకాది గణికా నివహంబులు వెంట గొ ల్వంగన్‌. 3|| 


ఇంద్రాది దేవతలు శ్రీకృష్ణునకు మ్రైక్కి యాహ్వానించుట 


చ. అమరవిభుండు దూరమున నంబుజనాభుని గాంచి సంభ్రమో 
ద్రమమున జేతియంకుశముఖంబున( గుంభము లూంది కుంచితా 
గ్రిమ చరణంబున న్మదకరిన్‌ డిగి, యంసవిలంబి కల్పచే 
లము నడుమ న్చిగించుచు, నిలా నిహితాత్మ శిరఃకిరీటుం డై. |4॥ 


చ. జడిగొని సమ్మదాశ్రుకణజాలము లొల్కగ, రోమహర్షముల్‌ 
బడిబడి మేన బాదుకొన, భక్తి నివేశ తరంగితాత్ము(డై 
యడుగులమీంద వ్రాలె దివిజాగ్రణి తత్కుశలంబు నెమ్మితో 
నడిగెడురీతి మౌళి కుసుమాగత షట్పదపంక్తి మ్రైయంగన్‌. ॥5॥ 


ఉ. ఆ దనుజాపహర్తయు భుజార్గళము ల్వెసం జాచి యంచితా 
మోద వికాసవ న్నయన ముగ్ద సరోరుహపంక్తిం బూజ ల 
త్యాదరలీలం జేయు నమరాదధేవుం గాగిటజేర్సె నూతనాం 
భోదము సానుమ చ్చిఖరము న్రభసంబునం గప్పుకైవడిన్‌. ॥6॥ 


మ. అనలుం డంజలిసేసె, నంతకుండు సాష్టాంగంబు గావించె, మై 
క్కె నిశాచారి, ప్రచేతసుండు దెలచెం, గేల్మోడ్సె సారంగవా 
హను డర్ధేశుడు వందనం బిడియె, నీహారాంశు కోటీరు(డున్‌ 


వినతుం డయ్యె, యదుప్రవీరునకు నుద్వేల ప్రమోదంబునన్‌. ॥7॥ 


శా. వారిం జూచి రథాంగపాణి సరస వ్యాహార లీలన్‌ దర 
స్మేరాపాంగ విలోకన క్రియల సంప్రీతాత్ములం జేసి గో 
త్రారీ! రమ్ము గజమ్ము నెక్కుమని నాగారాతిపై నెక్కె( దా 
రా రంభాకర చామరానిలము మార్గశ్రాంతిం దూలింపంగన్‌. |॥8॥ 


క. తక్కిన దిశానాథులు 
నెక్కిరి నిజవాహనముల, నెసంగ హుడుక్కా 
ఢక్కా పటహ ధ్వానము 
లక్కజముగం బొంగి నింగి యజచిన భంగిన్‌. |॥9॥ 


ఉ. ఆయెడ సిద్ధ కింపురుష యక్ష వసు ప్రముఖామరావళిం 
బాయం దొలంగుమంచు శతమన్యుండు సందడివో బరాబరుల్‌ 
సేయగ నల్లనల్ల నతసీ కుసుమాసిత దేహుం డేంగె వై 
హాయసవీథి నారదముఖామర సంయమి కీర్తనీయుతై. ॥10॥ 


అప్సరసలు హర్మ్యము లెక్కి శ్రీకృష్ణుని దర్శించుట 


ఉ. అప్పుడు శౌరి? జూచు ప్రమదాతిశయంబు హృదంతరంబులం 
జిప్పిల సంభ్రమించి కయిసేయు తెజుం గయథాతథంబు గాం 
గుప్పనంగూరి యొండొరుల( గూడంగ నీక కడంగి వేలుపుం 
గప్పురగందులెక్కిరి ధగద్ధగితోన్నత హర్మ్య రేఖలన్‌. |11॥ 


చ. అలందిన చందనంబు వృథ యెజెమరింపంగ, సమ్మదాశ్రులన్‌ 
దొలంచినయట్లు వోయెడుం గనుంగవ కాటుక, పేటు లెత్తుం జె 
క్కుల మకరివిలాసము గగుర్పొడువ, న్హరిం జూచువేళనో 
చెలి! కయిసేయకమ్మ! యని చేడియ యొక్కతె పిల్చి నెచ్చెలిన్‌. |॥12॥ 


చ. వనిత యొకర్తు మున్కొని గవాక్ష తలంబున నింతులుండుటం 
గనుంగొనం జోటు లేమి నొక కార్యముపేరిట బాలనోర్హు వం 
చనం దొలంగంగం బిల్సి రభసంబున( దత్సతిజాలకంబు చే 
కొని హరింజూచెం గేకినలు గొట్టుచు బోటులు దాని నవ్వంగన్‌. |13॥ 


ఉ. కాళియభేది: జూచు తమకంబున మజ్జన మాడియాడి నీ 
లాలక యోర్తు గంధ సలిలార్ద్రు కచంబులు చన్నుదోయిపై 
వ్రాలిన సందిటం బొదివి రాజపథంబున కేగుదెంచె గో 
పాలకమూర్తి గాన శిఖిబర్హము కానుక దెచ్చెనో! యనన్‌. |॥14॥ 


ఉ. ఉన్నతసౌధ మెక్కి యనృతోదరి యొక్కతె పద్మనాభుం జూ 
డ న్నిజదేహవల్లికం గడల్కొను సాత్త్వికలిలం జూచు నా 
సన్న సఖీజనంబు గని సౌధశిఖా గమనశ్రమంబునం 
గన్నియలార! మేన్చడలెం గంటిరె! నాకని బొంకె నేర్చునన్‌. ॥15॥ 


ఉ. వేడుక నీకె కాని మజి వేజొక యింతికినైన లేదె? త్రో 
పాడెదవేలె? మచ్చర మొకప్పుడు మానక పోయి తీవు, పెన్‌ 


బ్రోడవు గాన నిన్నె కనుంబో! యత డెవ్వరి( జూడం డంచు నో 
నాడె సపత్ని నొక్కతె మురారి: గనుంగొనువేళ నీసునన్‌. |16॥ 


చ. అలికులవేణి యొక్కతె మురారి గనుంగొని మ్రానుపాటు మై 
నెలకొని యున్నచో సడలునీవిక లేజెమ రంటి నిల్చె నం 
జలి పరిపూర్ణ లాజలను సాధ్వస కంపము దాన చల్లె న 
చ్చెలువకు సాత్త్వికోదయము చేసిన మెలింకనేమి చెప్పుదున్‌. |17॥ 


క. మదవతి యొకతె పరాకున 
బదాంగదము కంకణముగ బాణి దొడిగె న 
య్యదువల్లభు( గనుగొనుచో 
దుది నదియును మేను మొగి తుత్తుము రయ్యెన్‌. |18॥ 


చ. దనుజవిరోధి మీంద నొకతన్వి కరంబున లాజ లెత్తి చ 
ల్లిన నెణీవేణి యీసున బలె న్విరిపూవులం జల్లి, జల్లె లో 
చనములు సమ్మదాశ్రువులం జల్లె లలాటము ఘర్మబిందువుల్‌ 
చనుంగవ చల్లె సంభ్రమవశ త్రుటితామల మౌక్తికాదులన్‌. [19|| 


చ. జలరుహనేత్రు గాంచి సరసత్వము మీజంగ నొక్క వేలుపుం 
జిలుకలకొల్కి రాచిలుకచేం బిలిపించిన, సత్యభామ కా 
కలికితెజఖంగు శౌరి కడకన్నులసన్నలం జూపెం గోప కం 
దళ కలుషాయి తాక్షి వలనంబుల నాసతి ద న్నదల్పంగన్‌. |॥20॥ 


క. అనిమిషపుర జాలకములు 
వనితా జనితా మయములు, వనితల హృదయం 
బనురాగ రసమయం, బ 
య్యనురాగము శౌరిమయము నయ్యెడ నయ్యెన్‌. |21॥ 


చ. కనుగొన వేడ్కలం బొడము కాయ్వుల నచ్చర లీసడించుటల్‌ 
వినుచు దరస్మితం బొలయ వెన్నుడు రాజపథంబుదాంటి య 
య్యనిమిషనాథు గేహ బహిరంగణ భూస్థలి డిగ్గె వైనతే 
యుని మణిచిత్ర వేత్రకర హుంకృతి దిక్కులు పిక్కటిల్లంగన్‌. ॥22॥ 


క. ఆదరమున శతమన్యుండు 
కైదండ యొసంగ యామకరి దాన ర్లరీ 
మేదుర కక్ష్యాత్రితయము 
నా దనుజవిరోధి గడచి యటం జని యెదుటన్‌. |23॥ 


దేవమాత యదితిని శ్రీకృష్ణుడు దర్శించుట 


న తొడలపై జాంచిన యడూగుం గెందామర - లొ య్యన బౌలోమి యెత్తుచుండం 
బార ప్రభాగంబునం బంకేరుహాసను - కామినీరత్నంబు కతలు సెప్పం 
బని బూని యంతంత వినయావనత వృత్తి - సప్పర్షికాంతలు సంచరింప, 
వీజన చామర వీటీకరండాది - కములు దిక్పతిసతీ గణము దాల్చ, 
తే. విమల చింతామణీమయ వేదిమీందం 
గల్పక లతాంత కల్పిత తల్పసీమ 


నధివసించిన నిఖిల లోకైకవంద్య 
నమర మౌక్తిక శుక్తి నయ్యదితిం గనియె. |॥24॥ 


మ. కని సత్యారమణీ యుతంబుగ నమస్కారంబు గావించి భౌ 
మ నిశా టాహృత కుండలద్వయము నాత్మ స్వర్ణచేలాగ్ర బం 
ధనము న్వీడ్సి యొసంగ నందుకొని మోదంబంది యా నందనం 
దను దీవించుచుం జెంగట న్నిలిపె( జింతారత్న పీఠంబునన్‌. ||25 || 


అదితి హరి యవతారములను స్తుతించుట 


క, మే నిమిరి శిరసు మూర్క్మొని 
దానవపరిపంథి! యెంత ధన్యనొ! నియత 
ధ్యానపరు అయిన మునులుం 
గానని నిను గంటి మంటి గతకల్మష నై. |॥26॥ 


ఉ. సర్గమొనర్హు బ్రహ్మయన, సత్కృప( బెంతు జనార్దనుండు నా, 
భర్గుడనంగం గ్రమ్మజంగం బారణ సేయుదు విజ్ఞగంబు నై 
సర్గికలీల నొక్కమటీ సౌఖ్యము నొందుదు, కేవలంబు దో 
రర్గళ భూషణ్‌కృత రథాంగ! నినుం గొనియాడ నేర్తునే! |॥27॥ 


ఉ. వాలముతాకున గిరులు వజ్రనిపాతము సంన్మరింపం బె 
న్వాలుగవై మహార్ణవమునం దొలుబల్కుల దొంగరక్కనున్‌ 
వాలిక వంక వా(డీగణి వ్రచ్చి వెస న్నిగమాలిం దమ్మిపూ 
చూలికిం దెచ్చి యీవె! త్రిదశుల్గొనియాడ మురాసురాంతకా! ॥28॥ 


చ. సురనికరంబు రక్కసులుం జుట్టములై యమృతాభిలాష మం 
దరగిరిం జిల్వరాచ తరిత్రాట బిగించి పయఃపయోధి ని 
రృరగతిం ద్రచ్చుచో నడుగువట్టిన తద్దిరి నెత్తవే ఢులి 
పరివృఢమూర్తివై! కపట పద్మముఖీత్వ విమోహితాసురా! ॥29॥ 


రక్త విలయోల్బణ జలనిధి ప 
ల్వలమున నిల మునుంగ నేకలమవై దంష్టాం 
చలమునం దాల్పవె! నీ వా 
బలిసద్మము దూటీ, భుజగ పర్యంక శయా! ॥30॥ 


చ. పెకలి యజాండ కర్పరము బీ(టలు వాజంగ మేనుపెంచి యా 
మకరనికేత నోదర నిమగ్న మహీ మహిళాలలామంగే 
తక ముకుళాగ్ర సంగత మదభ్రమరీ సమరీతి గాంగం గొ 
మ్ముకొనం దగిల్చి యెత్తం గిటిమూర్తిని దాల్చితిగా జనార్దనా! ॥31॥ 


చ. సటలిట మానురోరి! హరి సర్వమయుం డటె యంచుం బట్టితో 
జిటచిట లాడి యిందు గన(జేయుము నీవని దైత్యుం డాడీనం 
బటపట జాతికంబ మిరువాయలుగా నరసింహమూర్తివై 
కుటిల నఖాగ్ర కుంచికల గ్రువ్వవె! వానియురః కవాటమున్‌. ॥32॥ 


మ. నను నాకశ్యపకామినీ మణులలోన న్గన్యంగాం జేయ మ 


త్తనయ వాజ్యము దాల్చి వామనుని చందాన నలి న్మట్టవే! 
ఘనమార్గోన్నమితాంఘ్రిపద్మమునకుం గంజాప్తుం డంశువ్రజం 
బను కింజల్కపరంపర ల్మెజియ నుద్య తర్ణికం బోలంగన్‌. ॥33॥ 


మ. ఘన దోర్టండ నట త్కుఠారమున వీంక న్రాజహంసాలిం దు 
త్తునియ ల్సేసియు. గ్రౌచరంధ్రమునం దోడ్లో రాజహంసాలి మే 
దినికిం దెచ్చితి, కార్తవీర్య భుజపంక్తిం జక్కు గావించి తం 
బునిధిం గ్రొత్తగ నాశ్రమంబునకు నిమ్ముంగొంటివీ వమ్మునన్‌. ॥34॥ 


మ. అరవిందానన( గోలుపోయిన యవజ్ఞావాప్తిచే వీరవా 
సర సైన్య ప్రకరంబు నేలి జలధి నృంధించి లంకాపురీ 
శ్వర కంఠాటవి నేర్చి, రౌప్యగిరి లజ్ఞాపంకముం గీర్తిని 
ర్ల పూరంబులచేం దొలంచితిగదా! రామాభిధానంబునన్‌. ॥35॥ 


చ. అలుక బ్రలంబదానవుని ప్రాణము గొంటి, కళిందనందనా 
సలిలభర ప్రవాహ రభసంబు మరల్చితి, పట్టి బ్రోవ నాం 
గలిమొన హస్తినాపురి పెకల్చితి కౌరవవీరు లెల్ల బె 
గ్గిల, నల రేవతీరమణికిం బతి వై యదువంశమౌక్తికా! ॥36॥ 


మ. త్రిపుర స్తీలం బతివ్రతామణుల సారెం బుంశ్చలీ వర్తనం 
బుపదేశిం బొనరించి బేల్పణీచి వధ్యుల్ణాని తద్భర్తలన్‌ 
ద్విపచర్మాంబరు చూపు టింగలమునన్‌ వే త్రోచి పాటింపవే! 
కపట న్లీజినరూపమున్‌ భువనరక్షా జాగరూకేక్షణా! |37॥ 


శ్రీకృష్ణావతార విభూతి 


గణసమక దండకము. యదుతిలక! జగత్తయీ నిర్మితి ప్రక్రియా కర్శఠేందిందిరోద్భాసి 
నాభీసరః పద్మ! పద్మాసతీ పాదపీఠాకృతే ప్రస్స్ఫుర్తత్కాస్తు 
భాంకూరి తాలికబాలాతప ద్యోత! పద్దోతరంగి 
ణ్యుదక్షాళి తైణాంక భృ త్సాంసుల క్లిష్ట వేల్ల జ్ఞటాజాల! 
జాలంధరోడ్యాణ మూలాఖ్య బంధత్రయీ బంధ సంధుక్షితస్పర్శన 
స్పర్శ నిర్గుంథిత గ్రంథిష ట్కాంత రోన్నిద్ర కద్రూసుత 
శ్రీముఖజ్వోలవల్లి పరిస్రంసమా ణేందు నిష్యంద సర్వాంగ 
నిప్పంద యోగీంద్ర హృద్వే దికావాస! యీవాసవాదు ల్లరోజాసనున్‌ 
మున్నుగాం జేసి 'సర్వంసహా భీరు భారంబుం బో ద్రోయవే' యంచు 
బ్రార్ధించిన న్దేవకిదేవి గర్భంబునం దుద్భవం బంది 
బాహుద్వయ ద్వంద్వము న్నందక స్యందనాంగాబ్ద కౌమోదకీ శార్జ్జ 
ముఖ్యాయుధ వ్రాతముం బితకౌశేయము న్వత్స భాగంబున న్మించు 
శ్రీవత్సముం జూపినం దల్లి భీతిల్లుచుం 'గావు కావంగదే!' యన్న 
నీవంతలో గావు కావంచు నేడ్చుల్ద లిర్పం గంసుంగందవై తండ్రియత్నంబున 
న్నంద గోష్టంబునం దున్నచో వ్రేతయై చెంతి పాల్గోల్ప నేతెంచు 
నా పూతనా భూత నారీ కుచం బగ్రహస్తంబునం బట్టి తత్సాణ నిర్యాణ 
శంఖంబు పూరించు చందంబునం గ్రుక్కలన్నొక్కి మక్కించియు, నండి 
రాకాసి గీలూడంగాం దన్నియు, న్వెన్నవేమాయు గొల్లాడంగా గొల్ల 
యిల్లాండ్రు నందారవిందాస్యతో అట్టుగావించిన న్నిక్కపుం బట్టివే! 


యంచు నిన్ఫట్టిచట్రోలితో గట్టిన న్టిట్టవై కిట్టి పెన్నుద్ది మద్దు 

ల్వడంద్రోచియు న్రైశవంబు న్వీడంబింపవే! లేగలు న్లోపబ్బందంబు 
బృందావ నారణ్యవాటి న్వసింపం జలత్కాక పక్షంబుతో బర్హిబర్హావతంసంబుతో 
మంజుగుంజాఫలో! ద్దామదామంబుతో దానమానక్రియాశంసి వంశంబుతో 
నేవుదీపించు నీప్రోవు వ్రేపాపలం గ్రేపుల న్వైపరీత్యంబుగాః బాపి 
యాపద్మజుం డొక్కచో డాంచిన న్వానిరూపంబు లివై పునన్సృష్టి 
నాస్రష్టగర్వంబు ఖరంబుగాం జేయవే! తోయ వేగోచ్చల ద్వీచికా 

మర్దళ ధ్వాన మాగుబ్బుగా నుబ్బునం గేలి( గాళిందిలో గాళియాహి 

స్సటా రంగమధ్యంబునం దాండవం బాడవే? తోడి గోపాలక శ్రేణికిన్నీకు 
జన్నంబుల స్మీదుగా నున్న యన్నంబులన్వంచి తాత్మేశలై పంచలం జలు 
లంది ముని స్తిలకు న్లీలం గైవల్యముం గొల్ల యీవే! పెనుంజిల్వయై బల్విడిం 
జంగిలి న్మింగు దైతేయు వాతన్వ డింజొచ్చి మై వెంచి తత్కాయము న్రెండువ్రాయ 
ల్వడం జించి గో పంక్తి, బోషింపవే! గుంపులై యింపులం గూడి యాభీరు 
లా దేవతానేతకు న్లాతరల్సేయ వారించి తత్పూజన ల్నీవు గైకొన్న 

మేకొన్న పేరల్కతో బుష్కలావర్త కాబ్బంబులం బంపంగా నంపజాలంబుగాం 
గొండలుర్లంగ వర్షించినం, గాందిశీకత్వముం బొందు నామందలం బ్రోవ 
గోవర్ధనం బెత్తవే! మత్తవేదండ ముద్వృత్తి నెత్తమ్మిపూ వెత్తు రీతి 
న్నిలింపానిశారిష్టదారిష్ట మాయా బలీవర్దముం బట్టి మర్దించితంచు 
న్వడిన్‌ శూకలాశ్వాకృతిం డాసినం గేశి జీవానిలంబు ల్ఫుజా 
దండశూకంబునం గ్రోలి నీ యౌవ నోద్య ద్భుజాగర్వముం జూపవే! 
శరదభినవసాంద్ర, చంద్రప్రభాధౌత భాస్వత్యళిందాత్మజాసైక 

తోత్సంగవీథిం రిభంగా యాకుంచిత భ్రూవిలాసంబుతో 

మోము వామాంసముం జెరంగా శోణ దంతచ్చదాంతంబున న్వేణునాళంబు 
సంధించి రంధ్రాంతర న్యస్త హస్తాంగులిపల్ల వాగ్రంబు లల్లాడ 

మ్రోయించిన న్ముక్త రోమంథ నిష్పంద గోబ్బందము న్వ్యక్త 

గో, వర్దనగ్రావ నిష్యందము న్మందమం దాంశుమన్నందనావేగముం 
గందళన్నీర సారణ్య జీర్ణాగముంగా గదంబించు తత్పంచ 
మారావమున్వించు న య్యించువిల్కానికిం జిక్కి రాధాది గోపావరో 
ధాంగన ల్ఞాసిన న్రాస సంక్రీడ మాయాసముల్లాసి వై సౌఖ్య 

వారాశి నోలార్చవే! దర్చి తా శేష దోషాచ రాధీశ 

దుస్సాధమై యున్న నీవిక్రమక్తీడ వీక్షింప నక్రూరుచే మామ 

పిల్పించినం బోవుచో ద్రోవ భావాతిగంబైన నీదివ్యరూపంబు( 

జూపం బరిభ్రాంతుం డై యున్న మన్నింపవే! వాని నీవానింగా, 

భోజభూజాని యుద్వేజనం బందం ద ద్రాజధానిం బ్రవేశించి 

యేతెంచుచో ముందటం జందనాలేపము న్లర్శనంబిచ్చిన న్లుజ్జు 
ప్రోయాలికి నృజ్ఞకంబైన యందంబు నుదిటి! యాగపూజార్చితంబైన 
కోదండమున్‌ ఖండఖండంబుగాం జేయుచుం దద్ధనుర్దండ రక్షాభటనస్తోమ 
మస్తంబులం బెల్లుగా డొల్లంగా వ్రేయుచున్మల్ల గర్జా భుజాస్సాలనాభీలమై 
యుల్లసడ్డిండి మారావ వాచాలమై నిగ్రహాయాత రక్షోభటోడిగ్రమై 

యున్న య య్యుగ్రసేనాత్మజాస్థానిం జొత్తేరం దత్తోరణక్షోణి నాధరణుం 
డుద్ధతింబైపయిం గొల్పినం బట్ట పేనుంగు. జెండాడి గండ స్రవ ద్దాన 
పంకంబునం బుండ్రముం గుంభ నిర్ముక్త ముక్తావళిం గర్లదామంబునున్‌ గట్టి 
రక్తంబునం బట్టి మైపూ'తయుం బ్రాంతిగాం బూసి తద్దంతకాండంబు కేల 
న్లదాదండమై యుండగా జెట్టివై గిట్టి చాణూరు జానూరువు 


న్నూయిమాఖి ల్వడిం ద్రిప్పి నీవప్పళింప నృయభ్రాంతుండై పాణ నుంకించు 

న క్కించుం గంసుం ద్రిలోకీ నృశంసున్నియుద్ధక్రియా పద్ధతిం గిక్కెస 

న్లాతు క్రోల్నొక్కి మక్కించి నల్టిక్కులన్‌ దేవతా దుందుభీ వ్రాత ధింధింధిమి 

ధ్వాన గానస్వ నోత్కర్ష హర్షంబులం గల్పకద్రుప్రసూనాతివర్ణంబులం 

బెల్లుగా నెల్లలోకంబు | లుల్లొసముం బొందంగా వాని రాజ్యంబునం బూజ్యుంగా 
నుగ్రసేనుం బ్రతిష్టాపితుం  జేయవే! దుష్టు నష్టాదశాక్షౌహిణీ వాహినీ దుర్మదాంధు 
న్హరాసంధు - భీమాపదేశంబునం జేసీ శాసించి కౌంతేయుచే_ రాజసూయంబు 
పేయించుచో 

జాత్యసూయ నయం బేంది చేది క్షమావల్లభుం డెంతయున్‌ ద్రుళ్ళునం బ్రల్లదం 
బాడినం 

బళ్ళెరం బెత్తి చిత్రంబుగాః దచ్చిరః కర్తన ప్రాఢివర్తించి ధాత్రి న్హృథా 

వాసుదేవ ప్రథాఛండ శౌండీరు నప్పొండ్రుం జక్రాహతిం జక్కుగాంటీసి 

యీశానుం బోర న్మహాసేన నాగాననవ్యూహ సన్నాహము ల్విడ వెన్నాడి 

బాణాసుర స్పార బాహాసహస్రచ్చిదాకేళిమై వాని వారించి లోకంబు 

బాలింపవే! ఘోర భౌమాసుర గ్రామణీ శిక్షకా! కౌర వాకర్షిత 

ద్రౌపదీమాన సంరక్షకా! భేద సందగ్ధ సాందీపసూను ప్రదా! 

వేదశాఖా శిఖాంచత్స్రవాళత్ప్సదా! “మాధవా! సత్యభామాధవా! 


శ్రీకృష్ణుడు వైజయంతమున విడియుట 


. అని కొనియాడి విశ్వ భువనైక ధురంధర! నేడు రేపు నీ 

వనితయు నీవు నిచ్చట నవశ్యము మజ్జన భోజనాది పూ 

జనములు గైకొన న్వలయు సమ్మతిమై De పల్క, దేవతా 

జననికి మైక్కీ యియ్యకొని జంభవిరోధి మొగంబుం జూచినన్‌. |39॥ 


. అమరవిభుండు సేరి వినయానతు. డై విడిపట్టు వైజయం 
తమునను జిత్తగింపు మన నవ్వుచు గ్ర దృలదైత్యవైరి ప హ 
స్తముం గయిదండ కొంచు గిరిశ ప్రముఖాఖిల లోకపాలకుల్‌ 
క్రమమునం జేరి కొల్వజని కాంచెందదుజ్వ్వల సౌధరాజమున్‌. ॥40॥ 


వైజయంత రామణీయకము 


. అదియును నామరసరి దుపహృత హేమ తామరస స్తోమ తోరణ దామ 
రామణీయక సూచిత సౌదామినీ విలసితంబును, గనత్కనక కింకిణీ 
కుల సంకుల క్వాణ ముగ్గమధు రాలాపనృత్య న్నిజాపత్యమూర్త్యావహ 
పార్శ్వ ప్రవర్తమాన విమాన సంతానంబును, నర్థిజనాభిమత 

దానార్థ సంగ్రహ సంశయాపాది సమస్త వస్తుప్రతీబింబ సంభావిత 
శేఖరీకృత చింతారత్నంబును, నక్షిణ సహస్రాక్షమణి గవాక్షావళీ 
సాక్షాతృత నాకలక్ష్మీకటాక్ష వీక్షా విశేషంబును, ననర్హమణిస్తంభ 
ప్రతిబింబిత నృత్య దప్పర స్సహస్ర ప్రదర్శ్యమాన లోస్యావలోకన 
సారస్యాగత గృహ దేవతాశత సన్నిధానంబును, పులోమ నముచి 
జంభ పాక వృత్ర బలప్రముఖ దైత్య విధ్వంసన సన్నద్ధ శతమన్యు 
జన్య సన్నాహానుకారి చిత్రకర్మ విచిత్రిత భిత్తి భాగభాసురంబును, 
వళిత రుచిర రుచి నిరంతర స్పాటిక కూటాంతర విశ్రాం తైరావ 
తోన్చైశ్ళువ స్ఫూచ్యమాన క్షీరసాగర స్నానక్రమంబును, దరంగిత 


మణి భృంగారక వీటికాకరండ తాలవృంత చామర దర్పణ కళాచికా 

పాదు కాది పరికర ప్రపంచ సంచిత కరాంచల విశ్వకర్మ నిర్మిత 
కాంచనమయ యంత్రపాంచాలికా సంచయ వంచిత పరమార్థ పరిచారికా 
సార్థంబును, నిరంతర సంతా నానోకహ దుకూలమయ పతాకా శతాకారి 
తాకొశగంగా చటులతర తరం గావతరణంబును, సమంతత స్తంతన్యమాన 
తోయకర్మాంతిక నిర్ముక్త మందారవిటపి మకరంద గంధ సలిల సేకాత్రిరేక 
శీతల మణివేదికా ప్రదేశంబును, బహిర్ద్వార వితర్జికా ప్రకోష్ట 

ప్రతిష్టాపి తాష్టాపద ః ఖట్వాస్తీర్ణ హరిచందన సాల* బాలపల్ల 

వోల్లసత సంధ్యారాగ సంధానంబును, నవిరళ కల్పప్ర ప్రసవ రజఃపటల 
పటవాస పాంసువాసిత కౌశేయ వితానపటీ ప్రకటీకృత చంద్రాతప 
పరిపాటికంబు నగుచుం జతురతర శచీ కరవిరచితంబులై మణి 

కుట్టిమ తల ప్రతిబింబిత తారకా కుటుంబంబుల విడంబించు పారిజాత 
కుసుమోప హారంబుల వలనను, స్వాహా బాహాంచ లావాహితంబులై 
మహారజత పాత్రంబులం జిత్రంబులుగా వెలుంగు నారాత్రికా దీపకళికల 
వలనను, యమకామినీ ధూమోద్దూర్ణాతీర్ణంబులై విస్తీర్ణంబుగా నెగయు 
మలయజ కాలాగురు ధూప ధోరణుల వలనను, యాతుధా నావరోధ వధూ 
విధీయమానంబులై విలసిల్లు గృహప్రవేశ సమయ సముచిత బలివిధాన 
సంవిధానంబుల వలనను, ' బాశధర  మత్తకాశినీ సూత్రితంబులై విలోకపాత్రంబులగు 
లలిత ప్రవాళ లతా చందనమాలికల వలనను, బవమాన మానవతీ 
నియుక్తంబులై బాలికా జనంబుల కరతలంబులం బరిభ్రమించు కర్పూర 
తాలవృంతంబుల వలనను, నరధర్మ సధర్మిణి నిర్మితంబు లగు నిధాన 
కల్పిత శంఖ పద్మ మక రాకార రంగవల్లీమతల్లికలవలనను, 

నయనోత్సవం బావహిలం బ్రవెశించి వాసవ వహ్నీ వైవస్వత 
వాసతేయాచరణ వరుణ వాయు వసువల్లభ వాసుదెవుల వరుసన వీడ్కొల్సి 
సత్యభామాసహితుండై యథోచిత కృత్యంబు లాచరించి యనంతరంబ. |॥41॥ 


శా. ఆ రామ ప్రియసోదరుం డపుడు దివ్వారామ మంభోరుహా 
క్షి! రమ్యం ౭ బదె చూతమే! యా ఘృతాచి మేనకా మంజుఘో 
షా రంభా హరిణీ ముఖ త్రిదివ యోషారత్నము ల్లొల్చి రా 
నారూఢోత్సవ చిత్తు డై గగనకుల్యా తీరదేశంబునన్‌.. 42 | 


నందనోద్యాన సౌందర్యము 


క. చందన హరిచందన మక 
రంద సరి ద్బిందుశీకర ప్రమద వనేం 
దిందిర పక్ష స్పందన 
కందళిత మరు త్కిశోరకంబులు వొలయన్‌. |॥43॥ 


సీ. రంభా మహోరోజ కుంభ పరీరంభ - కుసుమిత ప్రత్యగ్ర కురవకంబు, 
మంజుఘాష్తా వక్తృకంజాత చకచక - స్తబకిత చంపక క్షారుహంబు, 
హరిణీ ముఖప్రసూ నాన వార్పణ కోర - కిత లతావేల్లిత కేసరంబు, 
నుర్వశీ నవ యావ కోజ్జ్వ లాంఘ్రినివేశ - పుప్పిత కంకేళిభూరుహంబు, 
తే. మనకామోద నిశ్వానే మృదు వు సమీర 

కుట్మలిత సింధువారంబు కుధర ధరుడు 

ప్రేయసియు దాను నల్లన డాయః జనియె 


దైవతాధీశ నందనోద్యానసీమ. |44॥ 


మ. . మహిభృద్భేదివనాంతసీమమునం ei! al సత్యావధూ 
సహితుండై యనిమేష వారవనితా సందోహము ల్లొల్వంగా 
విహరింపం జనుదెంచినాం డనుచు సేవింపంగ వర్షా శర 
న్మిహికా శీత వసంత ఘర్మబుతువుల్నిండెం దదుద్యానమున్‌. ॥ 45 ॥ 


సీ. కనుపట్టె నొకచోట ఘనఘనా ఘనరంగ - విద్యు న్నటీ నాట్యవిలసనములు, 
చూపట్టే నొకచాయ వాపికా జలజాత - జాల వాచాల హంసవ్రజంబు, 
తలచూపె నొకవంక దరదళ త్సేవంతి - కా గంధి నీహారకణ భరములు, 
పొడచూపె నొకచక్కిం బుప్పిత ఫలినీ ల - వంగ వాసిత శైత్యవైభవములు, 
తే. నెజిసె నొకయెడం దామ్రపర్జీ జలార్దు 
చందనాచల పవమాన కందళములు, 
మొనసి నొకకడ సామి సంఫుల్ల మల్లి 
పాటలీ చంపకోత్పల ప్రాఢిమములు. |46॥ 


క. మలయానిల సంగతిం జూ 
తలతిక లంకూరజాల దౌహృదవతు లై 
యలయిక సడలించిన సొ 
మ్ముల కైవడి బాండుపత్రములు వెస జాటిన్‌. ॥47॥ 


క, గురివెందం జైత్రుం డందంగం 
గర మలుక ౫ న్మావి యవుడు కజిచిన నును వా 
తెరమీందం గాననగు పలు 
వరుస యన న్ననలు పల్లవముపై మొనసెన్‌. |48॥ 


క. తలిరాకు గుత్తి దమిం గో 
యిల చంచునం జించి క్రోల్సె నీరీతి వియో 
గుల గుండియ లవియింపుదు 
బలువిడి నని మరుని యెదుట బచరించె ననన్‌. ||49॥ 


చ. మలయ సమీరణ చ్యుత సమంచిత పాండు పలాశ లైనపా 
దుల నునుసోగ తీగలు యదుప్రభునిం దలపించె బాలచా 
పల హృత తీరవస్త లయి పంకరుహాకర మధ్య్వసీమలన్‌ 
నిలిచిన ముగ్ధ గోపరమణీ రమణీయ విలాసరేఖలన్‌. |50॥ 


మధుప విలాపము 


సీ. పరువంబు గాశఈ జొప్పడని మామిడితేనె - లాన నాసాన నజ్జ్ఞాడునవియుం 
దమకించి చిగురాకు గమిచి నో రొగ రైనం- గడంగి గొజ్జంగినీటం గడుగునవియు, 
సంపంగి పొదరింటిచక్కి గోరా గాంచి - యుసు రంచు మగిడి నోరూరునవియుం 
గలిగొట్టు పసరు మొగ్గలం గోర్కి పొలివోయి - మునుపటిమొల్లల మూంగునవియుం 
ఆ. నగుచుం దేంటికదుపు లామనిం దలనూపె. 

జూపుదనుక నెల్లచోటం దోట 

యందు దామ యగుచు నమ్మరునెలగో లు 


పౌంజు లనంగం జూడ్కిపండు వగుచు. |51॥ 


క. నంద ప్రియనందను( డా 
నందన మఖిలర్హు నందనం బై నయనా 
నంద మొనరింప నమరీ 
బృందంబులు గొలువ( జనుచు+ బ్రియసతి కనియెన్‌. |52॥ 


వసంత వైభవము 


చ. సరసిజనేత్ర! చూచితె వసంతుడు నీవనవాటికా రమా 
తరుణియు. బాణిపీడన విధా సమయంబున గేలుదోయి నొ 
డొరుపయి సమ్మదంబు లిగురొత్తంగ మాటికి, జల్లు సేసంబ్రా 
ల్నెరసె ననంగ వ్రాలెం గుహళీ విగళ న్నవకోర కావళుల్‌. |53॥ 


చ. చిలుకలు వాడి చంచువులం జించినచో లవలీదళంబులన్‌ 
ఫలరసరేఖ లంటి కనుపట్టెడు జూడుము చైత్రుం డీలతా 
అలనల గండ దర్పణతలంబులం. గుంకుమ పత్రభంగము 
ల్పెలువుగ వ్రాసెనో యన నళిప్రకరాద్వయ వాది కైశికా! ||54॥| 


ఉ. పాదప నూత నాంబుధర పంక్తి విముక్త మరంద వర్షసం 
పాదిత శక్రగోపముల భావము నందుచు నోయదృష్ట సిం 
హోదర సన్నివేశ! కడు నొప్పెడు దాడిమబీజము ల్మదో 
న్మాదిత రాజకీర వదన త్రుటి తోరు ఫల చ్యుతంబులై. ॥55॥ 


క. తలిరాకు మెజుంగు వాతెజ 
కలకంఠవిటుండు గమియంగాం జూత లతా 
లలన విదిర్చెను గంటివె! 
యలి కంకణ ముఖర విటప హస్తముల సతీ! ||56॥ 


చ. తనుం గను బ్రామి యొండొకలతం బతి వేజొక తే(టిబోటిపొ 
త్తున విరిదేనె గ్రోలంగని తాలుచు సంప(గితావి వెల్లిలో 
గనలునం గూలంబోవు నలికామిని సాహస మేమి సెప్ప! న 
య్యనుంగు. బ్రియుండు నెచ్చెలులు నాంగిన మాన దరాళకుంతలా! |॥|57॥ 


చ. అనుచు బ్రియాంసపీఠి నిజహస్తతలంబున నూంది కల్పకా 
వనిజ దుకూల మార్దనల వంజుల ష పుష్ప మరంద సేచనన్‌ 
దనదు విహార వైఖరీకి నందనదేవత యాయితంబు సే 
సినగతి నొప్పు దివ్య వనసీమ ముదంబున సంచరించుచున్‌. ॥58॥ 


ఆశ్వాసాంతము 


శా. అర్చిష్మ త్స్రతిమ ప్రతాప! మహనీయ త్యాగ! దైత్యాభియా 
త్యర్పద్య చ్చతు రర్లవాంత సకల జ్యాభోగ! జాగ్ర ద్యశ 
శ్చర్చా సాంద్ర దిగంతరాళ! మదన శ్యామాసహా  యేంద్రభూ 
వర్చస్సన శరీర మోహిత జగ ద్వామా! కళా మానసా! ॥59॥ 


క. విదళిత కాళింగ మదా, 
స్పద సింధుర కుంభరత్న శర్కరి లారా 
దుదయగిరి కొండవీటి, 
పదవీస్థల మండలీక భాస్కరబిరుదా! |60॥ 


పంచచామరము. మరు ద్వృథా తటస్థ శత్రుమండలీ గళాంతర 
క్షర న్నవాసృగాపగాభిసారీకాదృతాంబుధీ! 
మరుత్పతి స్వరు క్షతి క్రమ త్రుట త్కుభృద్వర 
స్ఫుర ద్ధ్వనిప్రవృద్ధ యుద్ధ పుంఖితానకార్భటి! | 61॥ 


గద్యము. ఇది శ్రీమదుమామహేశ్వర వర ప్రసాద లబ్ద సార 
సారస్వతాభినంది నంది సింగయామాత; పుత్త కేశిక 
గోత్ర పవిత్ర సుజన విధేయ తిమ్మయ నామధేయ ప్రణీతంబైన 
పారిజాతాపహరణంబను మహా ప్రబంధమునందు. దృతీయాశ్వాసము. 


చనా 


థ 
తా 
వెంకటగిరి వల్లభ 
సేవా పరతంత్ర హృదయ! చిన్నమదేవీ 
జీవితనాయక! కవితా 


ప్రావీణ్య ఫణీశ! కృష్ణరాయమహీశా! |1॥ 


తే. అవధరింపుము జనమేజయ క్షితీశ 
వరున కిట్లను నమ్మౌనివల్లభుండు 
వనవిహారంబు సలుపుచు వచ్చి వచ్చి 
పారిజాతంబు గాంచి సంభ్రమ మెలర్ప. |2॥ 


సత్యా శ్రీకృష్ణుల వనవిహారము 


మ. అమరారాతి విఘాతి సత్యం గని కాంతా! చూచితే పారిజా 
తము భూమీరుహ చక్రవర్తి. ద్రిజగ తృంపూజ్య సౌరభ్యకీ 
ర్తి మరుల్లోక మలంకరించునది గౌరినాథు జూటస్థలం 
బు మృగాంకుండు, రమామనోరమునురంబుం గేస్తుభంబుంబలెన్‌. ||3|| 


శ్రీకృష్ణుడు పారిజాత మహిమను సత్యకు జెప్పుట 


క. తరుణీ! యాతరుశాఖాం 
తర లోల దుకూల మారుతము లింద్రాణీ 
పరివార వారసతులకు. 
బరువపు విరికోత బొడము బడలిక నడచున్‌. |॥4॥| 


ఉ. మానిని! దీని రత్నకుసుమ స్తబకమ్ముల కాంతిం గమ్మం బూ 
దేనియ యంచు. గ్రోలం జనుదెంచిన యాయెలదేంటి దాటు లో 
నూనిన డప్పి మూంగయుడి యున్నత చంచల చంచుకోటిచే 
నానెండు జూడు మంద గరు దంచల ర్వుంకృతు లుల్లసిల్లంగన్‌. |॥5॥ 


క. ఈతరుశాఖల వ్రేలెడు 
మే తొడవుల కాంతిలోన మెలంగెడు పక్షి 
వ్రాతము నెజుంగరు నిర్జర 
కాతరలోచనలు పలుకగా వినకున్నన్‌. ॥6॥ 


క. తనపాదు జలములోనం 


గనుపట్టెడు నీడ నీనగము విలసిల్లున్‌ 
మనకన్న మున్న తా మే 
దినికిం డిగి యేగుచున్న తెజంగునం దరుణీ! ॥7॥ 


ఉ. వారణరాజయాన! సురవల్లభు( డాశచి నంకపీఠముం 
జేరిచి, సోగవెండ్రుకలం జిక్కులు వాపి, వియన్నదీ నవాం 
భోరుహ నాళసూత్రములం బొందుగ దీనిలతాంతము ల్సరు 
ల్గా రచియించి నించు( గుతుకంబున వీం/గుమెజుంగు క్రొ వ్వెదన్‌. 8|| 


మ. విను మింతులట్టిలకంబుం జంపకముం గ్రో వి, న్సిందువారంబుం బ్రేం 
కనము, న్మామిడి, గోగుం బొ, న్నం బొగడం, గంకేళి, నూహించి క 
న్గొన, మోమెత్తంగం గౌగిలించుకొన, మూరో (9 బాడం జేనంటం బ 
ల్క, నగం, గల్లుమియంగం దన్న, ననుచుం గల్పాగ మాయావిరుల్‌. ॥9॥ 


చ. కనం దిలకంబు, గేసరము గల్లుమియ, న్రహింబాడం బ్రేంకనం 
బు, నిముర మావి, నవ్వ సురపొన్న ముఖాంబుజమెత్తం జంపకం 
బు, నెజగవుంగిలం గొరవి, మూర్కొన వావిలి, దన్న వంజుళం 
బు, నుడువ గోగునై తరుణి! పూచు సుర ద్రుమ మిన్నిపువ్వులన్‌. ॥10॥ 


ఉ. నావుడు సత్యభామ నిజనాథున కిట్లను నేల తామసం 
బీ విబుధాధినాయక మహీరుహముం బెకలించి లోకసం 
భావిత మైన నీ పలుకు బంతము సెల్ల మదీయగేహ కే 
భీవనవాటి వేడుక దలిర్చ(గ నిల్పుము జివితేశ్వరా! |॥11॥ 


మ. అనినం గైటభదైత్యవైరి దరహాసాంకూరము లో శనిపై 
మొనయం గొండొక నిల్చి యివ్వనమున న్మోదంబుతో నిర్దరీ 
జనము ల్గొ లంగ ర్రీడ సల్పి భవదిష్టం బేను గావింతు నం 
గన! యం చారురత్న గుచ్చ మిడియెం గర్లావతంసంబుగన్‌. 12|| 


ఉ. ఈపగిది న్మురారి హృదయేశ్వరి నూజండ బల్కి నిర్దరేం 
ద్రోపవన స్థలంబునం బయోరుహనేత్రయు దానుం జేరి పు 
ష్పాపచయే ప్రమోద భరితాత్మకుండై చిదిమె న్లతాంతము 
ల్లోపవధూ కుచ స్తబక లోల నిశాత నఖాంకురంబులన్‌. |॥13॥ 


మ. ఎలదేంటు ల్దమవాలు( గన్గవలపై నిందీవర భ్రాంతిచే 
మెలంగం జేరలం గప్పుకో నలవి గామిం జీందజ జెంది యి 
చ్చలం గాక్షించిరి నిర్షిమేష జలజాన్య ల్మానుషత్వంబు న 
య్యలిభీతి న్ముకుళీకృతాక్షియగు సత్యాకాంత నీక్షించుచున్‌. |14॥ 


ఉ. అంబరచారి పంకజదళాక్షులు చంపకపుప్పు రేణు జా 
లంబులయందు సర్వ శుభలక్షణ రేఖల బొల్ప్బునట్టి బీ 
తాంబరు పాదపంకజము లంటిన తావులు ద్రొక్క నోడి పా 
ర్ష్వుంబుల సంచరింతురు పరస్పర కేళివచః ప్రసంగతిన్‌. |15॥ 


వృషభగతి రగడ. కొమ్మ! వేగిర మేటికే కొనగోర గోరంటవిరులు గిల్లుము 
తమ్మిపువ్వులమీంద జలముల దార తారక యుండంజల్లుము 


మృగవిలోచన! మేను చుఖుకన మేలమే లత నిటులు వ్రేయంగ 
వగవ నేటికి జూడుమీ గొరువంక వంక బ్రియుండు డాయంగ 
నలుగ నేటికి ముడువుమీ చెలువార వారణయాన! మొల్లలు 
పొలంతి! సైపవు మాకు నీకయ పోలు బో లుడివడిన కల్లలు 
పన్నిదం బిడం బ్రేంకనము నన బాడి పాడి దొజంగి తెచ్చితిం 
బొన్న మొగ్గల. గంటసరి పూబోడి పొండిమిగాంగ గ్రుచ్చితి 

వడుగ నేటికి దీని విరులు దురాశ రా శఫరివిలోవన! 

జడం బరాగము నిండెందుడువు రసాల సాల మరంద సేచన( 
జామరో! సురపొన్నలకు నీ చాయం జాయలం బల్క నేటికి 

భామ! కోయకు వేగపడి పూం బాళం బాళము గాదు నేటికి 
మగువ! పలుమబు దిగిచి చూచుట మానుమా నులివడియె దండలు 
మగిడి చనుం డిశనేల! యీ యెల మావి మావిహరించు దండలు 
పలుకకుము తుచ్చములు పలుమయు బాల బాలకి యన్నం దిట్టితి 
వలసగమనము( జూపి చెలి! నీ వంచ వంచన సేసి పట్టితి 

తావి బుగులుగొనంగం దొడంగె ఘృతాచి తాంచితె! యాయశోకము 
రావె తేనియ కంచుంబలికెదు రంభ! రంభలలో ననేకము 

ననలు వెండిన మొజింగి తప్పుడు నాలి నాలికుచంబు ముట్టుకు 
మెనయు ప్రాణపదంబుగా( దల తీవ తీవ తలంగ మెట్టకు 
మంజుఘాష! సువర్లలత లనుమానమా నందనవనంబున 

నంజ దిది యెలదేంటి కననే మజచె మజచెదమే మనంబున 
నమృత మధురములైన ఫలరస మాని మానిని; త్రుళ్ళి శుకములు 
గుమురులగు లేమావి చిగురులు గోయం గోయని కూసెం బికములు 
గుమగుమని వాసనల గేదంగికొమ్మ కొమ్మకు నందె దోటికి 

రమణి! గొజ్జంగిపొదలు గడు దూరమ్ము రమ్ము చలమ్ము లేటికి. | 16॥ 


ఎండవేడిమి 


మ. అనుచుం గాంతలు వల్లికా రచిత డోలాందోళన ప్రక్రియం 
గనకాంభోరుహ కర్ణికా హృతిం బరాగ క్షేప లీలాగతి 

న్వనకేళి పరతంత్ర వృత్తి దిరుగ న్మార్తాండ బింబంబు ని 

లై నభోమధ్యమునం గలోర కిరణ శ్రేణీ దురాలోకమై. ॥17॥ 


చ. వదలిన నీవిబంధముల, వాడినమోముల, జాజుకొప్పులం 
జెదరిన పత్రభంగములం జిక్కులుగొన్న మణీసరంబులం 

బొదలిన యూర్చు( దెమ్మెరలం బుప్పాడిం గెంపగు వాలుం గన్నులం 
ద్రిదశ మృగాయతాక్షులు రతిశ్రమ ఖిన్నలం బోలి రందజున్‌. ॥18॥ 


క. బెడిద మగు నెండసోకునం 


దొడిమలు వసివాడి ననలు దొరం౧ లతల నె 
ల్లైడ వనదేవతమేనం 
బొడమిన లే గమ్మం జమటబొట్టు లనంగన్‌. ॥19॥ 


శా. తూం౧౦ జల్లనిగాడ్పులేమి ఫణిసందోహంబు పేరాకటన్‌, 
లోగెం దప్త సరోజ శీథురనముల్లోల న్మదాళిచ్చటల్‌, 
గ్రాంగె న్నీయుగం గాంచనాచల తటీ గండోపల వ్రాతము 


ల్లాగె న్నృల్వల పంకసీమ బకజాల త్రస్తపాఠినముల్‌. ॥20॥ 


చ. కనుంగవ మ్రాన్సడంగ, నెజక ల్విరియంబడ, బోర మోప నెం 
డిన వదనంబులం దెజచి, నిక్కిన యట్టులు తల్లడించుటల్‌ 
గనయడ, నూరుపు బ్లళముగా నిగుడ న్వడం గుంది యీరెలుం 
గునం దమవానిం బిల్చుచు శకుంతము లయ్యెడ నిల్చె మ్రాకులన్‌. |21॥ 


చ. ఒకయెడం జక్రవాకము పయోరుహమిత్రుని వేడియెండచేం 
దెకతెకం గ్రాంగు తమ్మివిరి తేనియ టిక్కలం జల్లనార్చి కాం 
తకు దనివార నిచ్చె బరితాపము వాయ మృణాళ వల్లరీ 
శకలము మాటికిం గమిచి చంచువుటంబున నంది యిచ్చుచున్‌. ॥22॥ 


తే. ఆతప గ్లాని బడలిన యభ్రమువును 
నిజ కరాగ్ర జలంబుల నెజయంజల్లి 
శ్రవణయుగ తాలవృంత సంజాత శీత 
వాతములం దేర్చె గీర్వాణ వారణంబు. ॥23॥ 


సత్యాకృష్ణుల జలకేళి 


క. అపుడు జగత్పతి సత్యా 
చపలాక్షియుం దాను వెడలె జలకేలికి న 
య్యుపవన తరు కుసుమ లతా 
తపత్రములు పూని వెల్పుం దరుణులు గొల్వన్‌. |॥24॥| 


చ. చనుంగవ వ్రేకమున్‌ జఘనచక్ర భరంబును మోవ లేక మొ 
య్యనం బదపంకజంబు లలసాలన వైఖరి మార్చుచున్‌ జనా 
రను భుజ మూంతంగాంగ వనితామణి యెంగ౧. బరస్ప రాంగమే 
శనమున రోమహర్ష ముకుళవ్రజ మొండొరు మేన నిండంగన్‌. ॥25॥ 


చ. ఇనకర తాప వేదన సహింపఃగ లేక నిజోదకంబులన్‌ 
మునిగి వినీలకుంతల సమూహము నారంగ విచ్చె నాగ వ 
చి నికర చాలనం దరులం జేరిన జొపపు నాయందింగలం 
దనరు నభోనదిం గనియె దానవలోక విరోధి యత్తజిన్‌. |26॥ 


తే. కాంచి చేరంగ( జని మధుకైటభారి 
రత్నసోపాన కలిత మార్గముల డిగ్గి 
కులసతియుం దాను వేలుపుంగొలను దజీసె 
నొడొరుల కేలుందమ్ముల నూంతం గొనుచు. |॥27॥ 


చ. తొడవులు పుచ్చి నిర్ణరవధూటులు వేలుపుమ్రాని చీనిపా 
వడలు ధరించి దెహరుచి వైభవము ల్నవమల్లికా రుచిం 
దొడర నితంబ చక్రములతో నెజీ వాలు మెజుంగుం గప్పుం బెన్‌ 
జడ లొరయంగం దద్గగన శైవలినిం దగ జొచ్చి రందటున్‌. ॥28॥| 


మ. మరు దంభోరుహనేత్ర లంబర ధునీ మధ్యంబున న్నిల్వ, ని 
ష్టుర తత్పీనపయోధ రాహతి జలస్తోమంబు నల్వంకలం 


దెరల న్నాభిచయంబు లో గొనియె దానిం జాల గాంభీర్య్వశీ 
లురు సంక్షోభమునొందువారి నెచటన్‌ లోగొంచు వర్తింపరె! |॥29॥ 


చ. ఘన కుచకుంభము ల్పయలుగా విబుధాలయ వారభామినీ 
జన కరిణీ సమూహములు సల్లె యదూద్వహ కుంజరంబుపై 
వనజవనీ పరాగ పరివాసిత మైన నభస్తరంగిణీ 
ఘనతర భంగ తోయ కణికా చయముల్గ్లరపుష్కరంబులన్‌. ॥30॥ 


క. వారణయానలు కరముల 
నీ రడిచిన రవము మురజ నిస్వనముగ జె 
న్నారంగం బద్మిను లాడెను 
వారిజ హస్తముల మధుప వలయము లులియన్‌. |31॥ 


క. ప్రోడతనంబులు మీజంగం 
జేడియ లడుగులును మొగము. జేతులు మెజియన్‌ 
వేడుక నీందంగ నపు డా 
మ్రేడిత జలజాత మయ్యె మిన్నే జిల్లన్‌. |32॥ 


తే. తామరల వ్రేటులాడుచో దరుణు లెత్తు 
కరరుహాంకిత బాహు వల్లరులు వొలిచె 
బిరుద వర్ణావళీ పరిన్ఫురిత మైన 
పల్లవాస్త జయస్తంభ పటలి యనంగ. ॥33॥ 


చ. దానవవైరి దివ్యవనితా నికురంబముతోడ జహ్నుక 
న్యా నవపంకజాత నివహంబులం గందుకకేళి సల్చుచు 
న్మేనం దదబ్దపత్రములు నిండంగ నంటిన నొప్పు నెంతయు 
దాను నుపేంద్రుం డౌట నయనంబులు పెక్కులు దాల్చెనో యనన్‌. |34॥ 


తే. తన మనోవల్లభుని భుజా స్తంభ మూంది 
సలిలవిహరణ మొనరించె సత్యభామ 
యలసవైఖరి వీచి డోలాంతరా వి 
హార సంగత నవరాజహంసి యనంగ. ॥35|॥| 


క. అవతంసిత శైవల యై 
వివల ద్వేణియయి, కోక విస్ఫుటకుచ యై, 
దివిష న్నది నాకవురీ 
ధవళాక్షులలోన నన్యతమ యన బొల్బెన్‌. ॥36॥ 


చ. పెరిగిన హారరత్నముల పెల్లున నొక్కెడ( దామ్రపర్షి యై, 
నెరసిన సోగపెన్నెజుల నిగ్గున నొక్కెడ భానుకన్య యై, 
గురుకుచ కుంభ లిప్త నవకుంకుమ నొక్కెడ శోణ యై, నభ 
శ్చర నది యొప్పె దివ్య జలజాతముఖు బ్ఞలకేళి సల్బంగన్‌. ॥37॥ 


చ. అలకలు నాసికామణియు నన్నువకౌనుం గుచద్వయంబుం గుం 
డలములు( జంచలింప జతనంబున హస్తము లూంది జీర్కుబం 
డల దిగజాణీ రండొరుకడం దరలాక్షులు దోనివింటం బిం 


జలు గొన నేయు పుప్పశరు సంపెంగ వాలిక తూపులో యనన్‌. | 38॥ 


మ. బలివిధ్వంసియుం బెక్కుభంగులు మరుత్పద్మాకరాంతంబునన్‌ 


సలిలక్రిడ యొనర్చి నిర్భర మద స్తంబేరమ ప్రక్రియన్‌ 
వెలలె నృత్యయుం దాను మజ్జనవిధా విభ్రాంత కౌటిల్య కుం 


తల సంక్రాంత నితంబలై దివిజ కాంతారత్నము ల్లొల్వంగన్‌. ॥39॥ 


తే. నెఖుల తడి యార్చి క్రొవ్విరు బ్లుణీమి మేన 
గలపము లలంది తొడవు లంగముల( బూని 
కల్పవృక్ష దుకూలాంశుకములు గట్టి 
రంగనలు మారు నొజితోడి యలు(గు లనంగ. ||40॥ 


చ. జలరుహపత్రనేత్రుండును, సత్యయుం దాను ననర్హ దివ్యభూ 


షలు ధరియించి నిర్ణర నిశాకరబింబముఖు ల్ఫజింపం ద 
ద్బల పరిపంథి బాహుపరిపాలిత మైన పురంబు సొచ్చి ని 


శ్చలతర నేత్ర పొరజన సంతతి హర్య్యము లెక్కి చూడంగన్‌. ||41॥ 


సంధ్యాకాల వర్ణనము 


క. దిన రా జత్తలీ( బంకజ 
వనముల జరియించు కాంతివర్గము దానున్‌ 
వనధి జనకేళి సలుపంగం 
జనియె నన న్వారుణీ దిశా తటిం బొల్చెన్‌. |॥42 ॥ 


తే, వేల్పుం జిగురాకుటోడుల వింగుంజన్నుం 
గవలపై( గుంకుమచ్చాయ గడలు కొ లిపి 
పసిండిగట్టున కొకవింత మిసిమి నించి 
నెజణసెం గడసావి ముదుసలి తెజిప యెండ. |43॥ 


ఆ. వేల్పుగట్టు గవుల వెలువడి వడదేజం 
జదలు వాత నీట జలక మాడి 
వైజయంత హర్మ్య వలభి నీడంబులం 
గ్రందుకొనియెం గిన్నీర ద్వయములు. ॥44॥ 


క. ఘన సాంధ్యరాగ వినతా 
తనయ గరు త్సమితి కడింది తాకువ ధర వ్రా 
లిన గగన ఫణి ఫణామణి 
యన రవిమండలము పశ్చిమాంబుధిం గ్రుంకెన్‌. ||45 ॥ 


అలముకొన్న చీకటులు 


మ. మరుదిశ ద్విప దానశోభ, శిఖి ధూమ్యా రోచిం గినాశ కా 
సర దేహప్రభ, రాక్ష సాసి లతికాంచ ద్దీధితి, న్వారిధీ 
శ్వర కేతు ద్యుతి, మాతరిశ్వ హరిణచ్చాయన్‌, ధనాధ్యక్ష నీ 


అరుచిన్‌, ధూర్జటి కంఠకాంతి దమము ల్వాపించె దిగ్విథులన్‌ 


. 46|| 


చంద్రోదయ శోభ 


మ. వనజశ్రీ ధన పశ్యతోహరుండు, జీవంజీవజీవంబు, ప 
చ్చనివిల్కానికి మామ, చల్వగని, పశ్యత్సాల జూటాగ్ర మో 
హన రత్నంబు, సుధాకరుండపుడు ప్రాగద్రి స్థలీవీథి నొ 
య్యనం దోతెంచె వియత్తటీ కషణ లీలానీత శంఖాకృతిన్‌. ॥47 | 


క. ఆరాత్రి సత్యం గూడి ము 
రారి ముదం బెసంగ వైజయంతమున మనో 
భూ రాజ్య సౌఖ్య నిద్రా 
పారీణత నుండుచో బ్రభాతం బయ్యెన్‌. |48॥ 


ఉదయ సూర్య ప్ర ప్రస్తుతి 
. మొగుడు( దమ్ముల జిక్కు మగతేంటి యలుంగులు - సడలిపోం జేయు విశల్యకరణి, 
కాలవశంబునం గడచన్న వాసర - శ్రీ గ్రమ్మణించు సంజీవకరణి, 
రే యను వాలున( బాయలైన రథాంగ - తతుల హత్తించు సంధానకరణి, 
తిమిరంబుచే సొంపు సమసిన దిశలకు - వన్నియ నొసగు సౌవర్ణ్లకరణి, 
తే. మించు బీరెండయరగ్ని( బుట్టించు సరణి, 
కలుష ఘోర పయోరాశిం గడప తరణి, 
తోచెం బ్రాచి మహీధరోత్తుంగ సరణి 
బ్రాజదువు మానికంబుల బరణి, తరణి. |॥49॥ 


ర్‌ 


శ్రీకృష్ణుడు పారిజాత వృక్షమును గొని పోవుట 


క. హరి యపుడు పారిజాతా 
హరణోద్యోగమున నందనారామము ని 
ర్భరగతిం జొచ్చె విహగవర 
పరివృఢుపై నెక్కి సత్యభామయుు+ దానున్‌. ॥50॥ 


చ. సకల సురైక వంద్యుండగు చక్రధరుం డిదె నేడు దన్ను ను 
ర్వికిం గొనిపోవ వచ్చెనని వెక్కసమైన మనః ప్రభూత కౌ 
తుకమునం బోలె సంభ్రమముతో నటియించె నభీష్ట వస్తుదా 
యక తరుచక్రవర్తి యపు డాతత వాత విధూత శాఖమై. |51॥ 


క. సౌరి యిదె పారిజాతము. 
గోరికం గొని చనుచు మనలం గొనిపొండని లో 
గూరిన నెవ్వగం దక్కిన 
భూరుహములు మధు రసాశ్రు పూరము నించెన్‌. |52॥ 


మ. సురలోకాభిమత ప్రదాన సమతాసూయ న్చలెం గంస ఘ 
స్మరుం డత్యుద్ధతిం బారిజాతధరణీజాతంబు గోవర్ధనో 
ద్దరణ ప్రస్తుతమైన హస్తమున నుత్సాటించి లీలాగతిన్‌ 
గరుడ స్మ్కంధముమీంద నిల్చె, నిలిపెం గౌతూహలం బింతికిన్‌. ॥53॥ 


చ. జలరుహనాభుం డిట్టు రభసంబున నందనపారిజాతముం 


బలిమి బెకల్చి యెత్త విటపంబుల వ్రేలు దుకూల పల్లవం 
బులు వడిం బట్టి యీడ్చుం గొనిపోవంగనీక పెనంగులీలం గ 
ల్పలతిక లెల్ల వల్లభలు ప్రాణవిభుం బెడంబాయ నేర్తురే! |॥54॥ 


చ. గరుడుని జిక్కలం బొడము గాడ్పుల సోొకునం దక్కు వేలువుం 
దరువులు బెల్లగిల్లి గగనంబునం దోడన వెంటనంటి రా 
నరిగెడు పారిజాత మహిజా హరణ వ్యసనైకలోలు నా 
హరిం గని యడ్డమై పలికి రచ్చటి నందనపాలు రందటున్‌. ॥ 55 ॥ 


వనపాలకు లడ్డగింపం బోవుట 


చ. తగునె యదుప్రవీర! యిటు ధౌర్హ్యము నీవొనరించి యామరు 
న్నగము హరించి వంచన జనన్‌, దివిజాగ్రణి దీని నిచ్చె ద 
క్కుగ నిజకాంత కా కుసుమకోమల యాజ్ఞ భయంబునొందుం దేం 
టిగములు దీనిచెంగట నటింపను బువ్వుల తావిం గ్రోలంగన్‌. |॥56॥ 


క అట్టి సురతరువు నెజుంగక 
చుట్టపు మేలమునం గొచు సురింగెడు మది నీ 
కెట్టు జనియించె; మరలం 
బెట్టుము; బలభేది విన్న మేలే నీకున్‌? |॥ 57 ॥ 


సత్యభామ ప్రగలో బక్తులు 
ఉ. నా విని సత్యభామ వదనంబున లేనగ వంకురింప, నే 
మే వచియింపం బూను హృదయేశ్వరునిం గనుసంజ్ఞ మాని, చ 


నువల జాజుకొంగు సవరించుచు, ఏడినకొప్పుం బల్మయిం 
వెడ దోపుచుం, బలికె( జెందొవచూపులు క్రళ్ళుదాంటగన్‌. | 58 ॥ 


సీ. వినుడు! సురేశ్వరు వనపాలకులు! వార్టిం - బొడమిన యీ దివ్యభూరుహమున 
కింద్రాణి యెవ్వతె? యింద్రుండు నెవ్వండు? - తోడి యిందిరను గౌస్తుభము నెవ్వం 
డధిపుం డై ధరియించె నతండె చేకొనుంగాక - తెకతేర యిది యేమి ( యొకరి సొమ్మె? 
యిదె నాదు విభునిచే నీవదాన్య నగంబు - నొడియించుకొని యేంగుచున్న దానం 
తే. బలుకు లేటికిం దా వీరపత్ని యేని 

మీ శచీదేవి తనదుప్రాణేశుం డైన 

మఘవు నిటం బంపి సత్యభామావిధేయు 

వలన మరలంగం గొనుటె పో వాసితనము. ||59 || 


ఇంద్రునితో వనపాలకులు పారిజాతాపహరణ వృత్తాంతము సెప్పుట 


క. అని పలికిన గర్వోక్తులు 
విని వనపాలకులు చాల విస్మితు లగుచుం 
జని చెప్పి రంతయును దా 
రనిమిషపతికిం బులోమ జాన్వీతునకున్‌. ॥60॥ 


ఇంద్రుండు రాద్రాకృతిం దాల్చుట 


శా. ఆ మాటల్విని పాకశాసనుండు రౌద్రాకారుండై పేర్చి యే 
మేమీ కృష్ణుండు మందలో బలెనె తా నింద్ర ద్రు మోత్సాటనం 
బీమై నిచ్చట జూపవచ్చె; నిది మేలే; తార్జ్యుండైన న్మద 
యామోఘాశని పాత మిట్టిదని యాహా! తెల్ప్బండాయెం జుమీ. |61॥ 


మ. అని పౌలోమి మొగంబుంజూచి వినుమో యబ్దాస్య! నీకింతమా 
త్రన విన్నంబడ నేల? పోదు నిదె సత్యా గర్వభంగంబు ది 
వ్య నగంబు న్విడిపించి వత్తునని సాహంకారుండై లేచి చ 
య్యన శుద్ధాంతగ్భహంబు వెల్వడి సుధర్మాస్థాన మధ్యస్థుండై. ॥62॥ 


ఉ. తానంటె పారిజాత వసుధారుహముం గొనిపోవువాండు, క 
న్లానడు యాదవుం డనుచు( గన్నులు వేయులు జేవుజింప వై 
శ్వానర ధర్మ దైత్యవర వారిధిపానిల యక్షనాయ కే 
శానుల దిక్కుచూచి కులిశంబు కరంబునం బూంచి పట్టినన్‌. |63॥ 


ఇంద్రపురి సమర సన్నాహములు 


ఉ. కోణపరంప రాహతులం గూరిన వేదననో సమస్త ని 
ర్మాణ భృతి ప్రణాశకరు మాధవునిం జెనకంగంబోవు గీ 
ర్వాణులం బోకుండంచు మొజవైచెనొకో! యన మ్రౌసి నంత ని 
స్పాణము పాకశాసను హజారమునం గదనాభిశంసి యై. |64॥ 


మ. అపు డాబద్ధ ఖలిన కాశ్వచయ మై, యందూ పరిభ్రంశిత 
ద్విప మై, దివ్యర థాగ్ర కేతు పటసంథిత్సా మిళ త్పూత మై, 
యపరాభూత భుజావలేప భట వీరాలాపమై, జంభవై 
రిపురం బంతయు మందర క్షుభిత వార్థింబోలె ఘూర్ణిల్లుచున్‌. | 65 ॥ 


ఉ. నీయనుజన్ము(డ న్సఖుండ నీకని యింటికి వచ్చి జంభదై 
తేయవిరోధిచే నపుడు తేజము లన్నియు గాంచి చేసె న 
న్యాయము పారిజాతహరణంబునం గృష్ణుడు మంచిచుట్ట మౌ 
రా! యని పల్కంగా జనపరంపచే విని రెల్లవారలున్‌. |66॥ 


అమృతాంధసుల వీరావేశము 


వ. అత్తజిం దత్తణింబున దత్తడులం బల్లింపకయ నెప్పరంబున నెక్కంబోవువారును, 
గృష్ణుండు కృష్ణుండని పౌనుపున్యంబుగాం బలుకుచు నేమేమి యెక్కడెక్కడ 
నని యడుగువారికిం దెలివిపడ నుడువం దడవు లేక పారిజాతంబు పారిజాతం 
బని పలుకుచు రణసంభ్రమంబునం బరిభ్రమించువారును, గణయ కంపణ ముసల 
ముద్గర పరిఘ పరశ్వథంబు లనియెడు బహువిధ ప్రహరణాహరణ విపర్యాసంబున 
శస్తశాలాంతరంబునం గలహించు వారును, మరుదధిప మలినపథ 
మహిషరథ మాంసాశన మకరాకరేశ మాతరిశ్వ మనుష్య ధర్మ 
మహేశ్వరులకు మానవుం డీ డగునే యనువారును, గత్తు లంకించువారును, 
రిత్త జంకించు వారును, సంగడీలం జీరువారును, సంగరభీరులం గేరువారును, 
వాహనంబుల( దజఖుమువారును, సాహసంబుల నఖుమువారును నై వీరావేశంబున 
రాజద్వారంబునం దొట్టి రయ్యవసరంబున, ॥67॥ 


తే. గళిత శృంఖల లయ్యు నకాలనిద్ర 
గనుం/గవలం గ్రాలం దమయంతం గదల వయ్యె 
దారు ణాధోరణ ప్రయత్నమునం గాని 
నముచిమథనుని వీట శుండాల ఘటలు. |68॥ 


క. పొరింబొరి నెగయుచు మ్రైగ్గుచు 
దరణీస్థలిం బొరలంబడుచు దలకొని శిక్షం 
బొరసిన వయ్యు హయంబులు 
భరియింపవు కొంతతడవు పల్యాణంబుల్‌. ॥69॥ 


ఉ. డాసి పురో హరిన్మణి విటంకమునం దన మేని నీడ ను 
ల్కా సమదృష్టి జూచి కినుకం బ్రతివీరుండ టంచు వ్రేసి బా 
హాసి విభిన్నమై పడ దదర్ధముం జేకొని వచ్చె. గల్పవ 
క్షాసవ పానమత్తుం డమృతాంధను+ డొక్కండు జన్య కెలికిన్‌. ||70॥ 


తే. కారణము లేక యూరకె నారి తెగిన 
విడిచిపెట్టక రణ రసావేశ మొదవం 
బట్టి కోదండదండంబు పరిఘ గాంగ 
విసరుచు వచ్చె వేజొడు వేల్పుజోదు. |॥71॥ 


క. గొనయంబు నెంత ద్రోచిన 
గనయంబున కెక్కకున్నం గ్రమ్మిన తమకం 
బున విల్లు విడిచి వేజొక 
యనిమిషభటు. డనికి వెడలె నడిదముం గొనుచున్‌. ||72॥ 


ఉ. పట్టం దలంచెనేని కరపద్మయుగంబు వశంబు గాక లో 
బుట్టిన బాప్ప గద్గదిక బోకు మనం బలు కెత్త లేక పైం 
జుట్టిన నెయ్యపుం బదను చూపులచే సతి వెంట నంటి త 
న్పట్టంగంట్టంగా నొక సుపర్వుండు వచ్చె రణాభిలాషి యై. ॥73॥ 


క. సురవీరుం డొకండు సతిచే 
దురమునకు ననుజ్ఞ వేడి తొల్లిటి యలుకం 
జిరకాల దుర్లభం బగు 
పరిరంభము గాంచి వెడలె: బ్రమదం బెసంగన్‌. ||74॥| 


చ. నను ననిసేయం బంపు ఖగనాథుని సోగ పసిండిటిక్కలు 
క్కునంగొని కర్ణపూరమునకు న్రభసంబునం దెత్తు నేనునీ 
కని తన కడ్డమై నిలుచు నచ్చరతొయ్యలి నూజడించి పో 
రున కరుదెంచె వేల్చుంగొమరుం డొకరుం డురు దండ హస్తుంజై! ॥75॥ 


ఇంద్రుండు యుద్ధమునకు వెడలుట 


ఉ. మానసవేగ రథ్యమును మాతలి సారథికంబు నగ్రసం 
దానిత నీలనీరద పతాకమునైన రథంబుపై శచీ 
జాని పులోమ వృత్ర బలజంభ శర ప్రవిఘాత కారణం 
బైన తనుత్రముం దొడిగె నాహవ దోహల మానసంబునన్‌. ॥76॥ 


సీ. గతి మ్రుచ్చిలంగ వేచుగాలిం ద్రావంగం బాము - నిడిన కైవడిం గాలికడియ మమర, 
నల దేవమణికిం గ్రావలియిడ్డ ప్రహరి నా - గళమున ఘంటికావళులు మెజియం 
బన్నగాశికి నెదుర్చడ వెండిటిక్కలు - ధరియించె ననంగం బక్కెర సెలంగం 
బారిజా తాహృతి ప్రభవ రోష మనంగ - గతి రోధ జనిత ఫూత్కృతులు నిగుడ, 
తే. ఖరముఖ క్షుణ్ణ కాంచనక్షోణి రజము 
పర్వి సంధ్యారు ణేందుబింబంబు. బోల 
వాహకోత్తము౦ డైన రేవంతు( డమర 
వల్లభునిమ్రాల నుచ్చైెశ్శువంబు నిలిపె. ॥77॥ 


శా. చండ స్ధూల రదద్వయద్వయ మహా స్తంభంబులం బూని యు 
ద్దండ స్ఫార పతాకికా సహితమై దానచ్చటా చిత్రవ 
ద్దండాభోగ విశాల కుడ్యములచే( గన్పట్టు నద్దేవతా 
శుండాలం బరుదెంచె సంగర రమా శుద్ధాంత సౌధం బనన్‌. ||78॥ 


దిక్పాలురు యుద్ధమునకు వెడలుట 


ఉ. ఏడుకరంబుల న్వరుస నెత్తిన తోమర శక్తి చాప శ 
స్తీ డమరు స్రువ వ్యజన దివ్య మహత్తర సాధనంబు లా 
మ్రేడితకాంతితో నిజశరీర రుచిం బచరింప వచ్చె న 
య్యేడిక రాచ తత్తడిపయిన్‌ హుతవాహుం డుదగ్రమూర్తియై. ॥79॥ 


శా. బాహా సంభృత కాలదండ జనిత స్పార స్పులిం గాలికి 
న్సాహాయ్యంబు ఘటించి కోప రస ఘూర్ల న్నేత్ర దీవు ల్చయో 
వా హాంతర్గత వైద్యుతప్రభల లేవం జోప వాహ ద్విష 
ద్వాహోత్తంసము నెక్కి పోరి కడరెన్‌ వైవస్వతుం డుద్ధతిన్‌. | 80 ॥ 


శా. భీమాకారులు కామరూపధరు లాభీలక్రియా పాదనో 
ద్దాము ల్పుణ్యజను ల్భజింప గుముద స్తంబేరమం బగ్రతో 
భూమిం బల్లన గట్టి రా నసి రుచి స్ఫూర్తు ల్విజృంభింప సం 
గ్రామేచ్చం బలలాశి యేంగె మనుజ స్కంధాంత రారూఢుండై. ॥81॥ 


చ. మకర కుళీర కచ్చప సమానములైన ముఖంబుల నయా 
నక రస ముప్పతిల్లం గెలన న్నిజకింకర వీరదానవ 
ప్రకరము కొల్వ బాహు శిఖరంబున( బాశము పూని వార్ధింనా 
యకుం డని కెంగుదెంచెం గలహంస తురంగ రథారూఢుండై. ॥82॥ 


ఉ. అంద సుగంధము ల్నిజభటాలి పథశ్రమమున్‌ హరింప ను 
త్తుంగ గదా పరిభ్రమ విధూతములై ఘనము ల్లిగంత మా 
తంగ విశాల కర్ణములం దార్కొని చామరలీలం జూప సా 
రంగహయంబు నెక్కి సమరంబున కేంగ సమీరుం డుద్ధతిన్‌. |83॥ 


క. నలకూబర మణికంఠులు 
బలముల నడిపింప నర్ధపతి తురగముపై 
ధళధలిత చంద్రహా సో 
జ్వలిత భుజుం డగుచు నడచె వాసవు మ్రోలన్‌. |॥84॥ 


ఉ. ఆసనసీమం గ్రోధ జని తారుణ దీధితి ఫాలభాగనే 
త్రానల కిలలం బెనుప హస్తమున న్నిశిత త్రిశూలముం 
బూని మదించి జింకెలిడు పోంటరి గిబ్బలటేని నెక్కి యీ 
శానుండు వచ్చిం బారిషద సైన్యముతో రనకౌతుకంబునన్‌. | 85 ॥ 


ఉ. ఆయుధగర్భితంబు లగు నంజలు లెత్తి పులోమకన్యకా 
నాయక! యేన యేన యని నాక నివాసులు మ్రొక్కి సూరెలం 
బాయక కొల్పి రా దిగధిపాలురతో "నల నందసూనుం డా 
హాయిటు సేయునే!" యని మహాహమికం బలుమాటు పల్కుచున్‌. ॥86॥ 


ముప్పది మూడు కోటుల దేవతలు యుద్ధమునకు వెడలుట 


చ. హరిహయుః. డాహరిం గెలుచు నాసయు మోసమునాక యీ గతిం 
బురి వెడలంగ నవ్విభునిమ్రైోల మరు ద్వసు విశ్వ రుద్ర భా 
స్వర తుషి తాదిక త్రిదశవర్గము ముప్పదిమూండుకోటు లు 
ద్ధురగతి నేగుదెంచె రణధూర్వహ గర్వము లుల్లసిల్లంగన్‌. ॥87 | 


శా. అర్వారోహణ చాతురీ విలన నాహంకార దుర్వారత 
న్సర్వాంగీణములైన మైమెయివులు న్లంచత్మృపాణంబులున్‌ 
గర్వాలాప విడంబము ల్మెజియ జోకం జిత్రసేనాది గం 
ధర్వు ల్వజ్రికిం దోడుసూపిరి పురద్వార ప్రదేశంబునన్‌. | 88॥ 


ఉ. హేమధరాధరంబు చలియింప వెసన్‌ బహుకోటిసంఖ్యలై 
యామరసైన్యము ల్నడచునప్పు డనంత సితోష్టవారణ 
స్తోమ నిరోధ మందియును దొడనె దిక్కులుగప్పె నయ్యెడం 
జామర వాయు నున్నములు సాంద్ర హిరణ్మయ భూపరాగముల్‌. ॥89॥ 


ఉ. దారుణభంగి నొడొకటి దాశడు నస్త్రముఖంబుల నా 
త్కారము లుప్పతిల్ల బెడిదంబుగం బుట్టిన సందడిం బుర 
ద్వారము నిర్గమించె సురవల్లభు సేనలు భర్గ జూట కాం 
తార ముఖంబున న్వెడలు దైవత సింధు రురంబులో యనన్‌. ॥90॥ 


ఆశ్వాసాంతము 


శా. బాణద్వి ణృథి తాంబుధి ధ్వని కళా పాణింధ మానీక ని 
స్సాణ స్వాన భిదేళి మాద్రితట! నిస్సామాన్య చాపాగమ 
ద్రోణాచార్య! సురీ సమూహ వరణో ద్యుక్తాహిత శ్రేణి ని 
శ్రేణీభూత కృపాణ! మాంసల భుజా శేషాహిపత్యుద్ధరా! ॥91॥ 


శా. వాజ్యారోహణనైపుణీనకుల! దోర్వాతంధ యారూఢ స 
ర్వ జ్యాచక్ర! రజస్తమశ్చయ తమిస్రా రూప జన్యాంగణ 
ప్రాజ్యోగిత యశ శృశాంక! దళితారాతి క్షమాపాల ర 
కా జ్యాదంచ దుదార శౌర్య హుతభు గ్వ్యావ్తాభి లాశాంతరా! | 92|| 


క. చండతర మూరురాయర 
గండ మహాబిరుద! ధాటికా రయ విచల 


త్కొండపలి కొండవీటీ 
మండల కటకేశ సింధు మందర కుధరా! ||93॥ 


తోటకము. త్వరితాధరితానిలవాజి నట 
త్లురజోరు రజోభర గూఢ రవి 
స్ఫురణా! కరణాధిక శూత్కృతి మ 
ద్ద్విరదాకర దారణ వీరబలా! ॥94॥ 


గద్యము. ఇది శ్రీమదుమామహేశ్వర వర ప్రసాద లబ్ధ సార 
సారస్వతాభినంది నంది సింగయామాత్య పుత్త కౌశిక 
గోత్ర పవిత్ర సుజన విధేయ తిమ్మయ నామధేయ ప్రణితంబైన 
పారిజాతాపహరణంబను మహా ప్రబంధమునందు చతుర్థాశ్వాసము. 


చనా 


పంచమాశ్వాసము 


తా 
వర్ణనీయ! తిరుమల 
దేవీహృదయేశ! | యమృతదీధితి కులపా 
రావార పారిజాత! ధ 


రావలయ శరణ్య! కృష్ణరాయ వరేణ్యా! ॥1॥ 


తే. అవధరింపుము జనమేజయ క్షితీశ 
వరున కిట్టను నమ్మౌనివల్లభుండు 
దైవ సైన్యంబు లీరితి. దరతరంబ 
వెడలి మొన లేర్చరించి యుద్వేలవృత్తి. ॥2॥ 


అమరసేన శ్రీకృష్ణుని చుట్టుముట్టుట 


ఉ. వచ్చితి మింక నెందు: జనవచ్చు నొహో! నిలు, పారిజాత పా 
టచ్చర! యంచు జంకెలు గడల్కొనం గృష్టునిం జుట్టుముట్టి వై 
యచ్చరసేన దాకునవు డచ్చల హమీ చెప్ప! దిక్కులం" 
జిచ్చణ తూపు( దండములు సింహరవంబులు నిండె నొక్కటన్‌. ॥3॥ 


శ్రీకృష్ణుడు యుద్దమునకు సంసిద్దుడగుట 
ఈ భ్‌ థ్‌ 


ఉ. ఆ కమలాయతాక్షి నమరావనిజాతము డించి సంభ్రమ 
న్నాకపురీ మహారథుల నవ్వుచుం గన్గొని యంగుళిత్ర గో 
ధా కలనంబుతో యదువతంసుండు శార్ణ నిబద్ధ శేష ని 
ర్మోక నిచోళముం దిగిచె రోష నట ద్చుకుటి విలాసుడై. 14|| 


క. తిగిచి, శరాసన మెక్కిం 
చి, గుణధ్వని చేసి, యంస శిరముల దొనలన్‌ 
బిగియించి, తూపు లొక్కట 
నిగిడింపం దొడంగె మరు దనీకిని మీందన్‌. |5॥ 


భీకర సంగరము 


క. భిన్నాసురాస్రముల చవి 
గన్న మురాహిత శిలీముఖము లపు డనిలో 
మున్నెజుంగని సురవీరుల 
క్రొన్నెత్తురు చవియు నెజింగి క్రోలం దొడంగెన్‌. |6॥ 


చ. అమరహితంబు గోరి యసురాంగకము ల్విదళించునట్టి మా 
కమరులః ద్రుంపంగా వలసె నక్కట నేండని సిగ్గుజెందు చం 
దమునం గఠోర శార్ణ, ప్రదరంబులు వైరిమర్శ భే 
దము లొనరించి యుద్ధవసుధాస్థలిం దూజంగంబాజు నయ్యెడన్‌. |॥7॥ 


౧. హరిబాణ లూనంబులై వచ్చు నమరాస్త్ర - ఖడ్గము బ్లూల్చుం బక్షముల జడిసి, 

ప గంధాసక్త మగు చంచుపుటమున - “వడి పీంధురంబులం బొడిచి యెత్తు, 
నధిపుం డేసినం బాబు నాశుగంబులకంటె - మునుమున్న చని లక్ష్యముల దళించు, 
భటులపై హరులపై బహురథాగ్రములపై - నొక్కం డయ్యును దోచు బెక్కుగతుల, 
తే. నఖముఖంబుల నిజీకి గండ్రలుగం జేయు 

దివిజ బిరుద ధ్వజంబు లుద్రేకవృత్తి 

నిఖిలలోకాద్భు తావహ నిర్నిరోధ 

విక్రమ స్ఫూర్తి ఖగరాజ చక్రవర్తి. ॥|8॥ 


తే. సర్వతోముఖ మయి పేర్చు శార్జి బాణ 
వర్ష నమ్మర్ద దుర్దినవ్యాప్తి వలన” 
నవ్చీడెదిరీంచి ప ప న్నిద్ధ అహిమకరులు( 
గానం బడలేక తేజోవివాను లైరి. ॥9॥ 


ఉ. చుక్కలరాణివాసముల సోయగవుం జనుదోయి త్రెక్కునం 
జిక్కన యైన యక్కు యదుసింహుండు బాణపరంప రాహతిన్‌ 
వ్రక్కలుసేయం గాజు రుధిరంబున దోగుచు రేవెలుంగు గెం 
పెక్కిన చాయ నభ్యుదయ మెదియుం దాల్చె రణాంగణంబునన్‌. ॥10॥ 


తే. చోద్య మప్పుడు భవరోగ వైద్యు డైన 
యంబుజోదరు డాసిన యంతమాత్ర 
నపగతాసాధ్య గదు డయ్యె యక్షభర్త, 
సొరిది రుద్రులు నిర్ముక్త శూలు లైరి. |11॥ 


సీ, నిర్భగ్న శృంగుడై నిజవాహనముం దాను - వైవస్వతుడు లాఘవంబు నొందె, 
దళిత శాతకృపాణ దంష్టుమై నైరృత - భుజ భుజంగస్వామి పొల్లువోయె, 
నిర్థూతహేతియై నిలువు నిజుగ నగ్ని - దేవుండు నిర్వాణ తేజు డయ్యె, 
భయ పలాయనవేళం బవమానునకు నాత్మ - జవసత్త్వముల కల్మి స సఫల మయ్యె, 
తే. వరుణునకు డాంగికొనం జోటు వలంతి యగుట 
నుదధి నాయక భావంబు నుపకరించిె, 
జలరుహోదర సవ్యాపసవ్య ముక్త 
నిష్టురాస్త్రంబు లొండొండ నిగుడునపుడు. ॥12॥ 


శ్రీకృష్ణు( డమరగణముల నుగ్గునూచము సేయుట 


వ. మజీయు నమ్మధుమథను సముద్దండ దోర్దండ మండలీకృత శార్జ్జ 
కోదండ నిర్ముక్త నిర్భర క్ర కూర నారాచ ధారానీపాతంబున 
గవాక్షితవక్షు లగు యక్షులును, జక్ర నిర్వక్త విక్రమ క్రీడలం 
బరిచ్చిన్న కర్ణ కర్త నాసాధరు లగు విద్యాధరులును, గౌమోదకీ 
ప్రహరేంబులం జూర్ణీకృత శిరోమధ్యులగు సాధ్యులును, నంద 


కాసిధారా విదారణంబునం బ్రత్యవయన శిథిలితానువిద్దులగు 
సిద్ధులును, బతంగ పుంగవ పక్షవిక్షేప ణాహతిం దూలి “జర్జరులగు 
నిర్జీరులును, ధైర్యంబులతోడన ! కంకటంబులు వ్రస్సినం జులుకందనంబు 
నది సాధ్వసోద్రేకంబున భద్రదంతావళంబుల డిగ్గ నుటిీకి 
మేరుశిఖరంబులు వ్రాశియు, రథ్య సారథి సహితంబుగా 
శతాంగంబులు పొడిపొడియైనం జొర మటు వెజుంగక మాతంగ 
శవంబుల క్రింద నీ(గియు, భగ్నచరణంబులై తలకెడవుగం 

ద్రెళ్ళిన తురంగ కలేబరంబులం గౌగిలించుకొని నిర్జీవులుం 

బోలె గ్రుక్కు మిక్కనక పక్కెరలు పై ద్రోచుకొనియును, సంత్యక్త 
హేతి వర్గంబును సర్వతః ప్రధావన మార్గంబును, బ్రవర్తిత 

ప్రార్థ నాలాపంబును బరిధూయమాన కేశ కలాపంబునుం గాం 
గాందిశీకత్వంబు నొంది తిరుగుడువడి పాంచజన్య ఘోషంబు 
మున్నుగా దిగంతంబు లంటం బజచుటయుం బ్రహార మూర్చా 
పరవశులగు జయంత నలకూబర చిత్రసేనాదులం గనక 
కమలదళపుటానీయ మానంబులగు నభ్ర గంగా పానీయంబుల 
సేదదేర్చి ఫలకగర్భంబులకుం దార్చి నిజ నివాసంబులకుం 
జేర్చికొను నాప్త సేవక వర్గంబులవలనను, విలూన దండంబులై 
పడిన ధవళ చృత్రంబులః బ్రఫుల్లపుండరీకంబు లని 

పరిభ్రాంతి నడియ నజ్జాడుచు నపాతిత వరుణంబై నింగి 
బేరెంబు వాటు వాహన హంసంబువలనను, మేదుర మేదఃపంక 
సంకులంబులగు రుధిర పల్వలంబులు దజీసి మజ్జనక్రిడా 
పరాయణం బై చండివడి? గదలమిం గృతాంతుండు విడిచిపోయిన 
జిజకొట్టుచు. దిరుగు నున్మత్తలులాయంబువలనను, మూర్చిత 
క్షపాకర మండల నిర్గతం బై నిర్గలిత శృంగంబగు 
లాంఛనమృగంబుం “గురంగీ శంకం దజిమికొని వెనువెంటం 
దిరుగు పలాయిత పవమాన విముక్త కురంగంబు వలనను, 
వైనతేయ చరణ నఖ ముఖాఘాత నిపాతితంబులై 

రణధూళి ధూసరితంబులగు రుద్రజటామండల మండన 
శశిఖండఖండంబుల. గర్లపూరంబులుగా నిడుకొను వేడుకం గూడ 
నొడొరుల( గడవం గేరి కొను బేతాళ బాలికా 

జనంబులవలనను, గదనరంగం బభిరామం బయ్యె నయ్యవసరంబున. [13|| 


పారిపోవుచున్న దిక్చతుల నింద్రుం డదలించుట 


. హరిహయు. డాగ్ర హోజ్జ్వలితుం డై యనిం బాలు దిశానాథులన్‌ 
దిరుగుండు పోకు పోకుండీని తిట్టి 'యదల్స్చి నవోదయ త్పయో 
ధరము నలంకరించు తన ధన్వ మధిజ్యము చేసి గోత్రభి 
కరముగ బాహులెత్తి తమకంబున సేనకు జేయివీచినన్‌. ॥14॥ 


. గిరితటముం దాకి తిరిగెడు 

తరంగిణియుం బోలె దేవతాపతి యాజ్ఞన్‌ 

మరలి వియచ్చర వాహిని 

మురహరునిం బొదివి ఘోరముగం బోరునెడన్‌. |॥15 ॥ 


కృష్ణుం డింద్రుని నొప్పించుట 


ఉ. అీంగను మోత మ్రోంగుచును టెక్కలపాములువోలె శౌరిచే 
సింగిణివింట వెల్లిగొను చిత్రశరంబులు సూతు నొంచి ర 
థ్యాంగకము ల్లళించుచు నిజావయవంబులం దూల్చ్ప దేవతా 
పుంగవుం డోసరించుటయు బోరన నడ్డము సొచ్చె సైన్యముల్‌. ॥16॥ 


మ. మది నొక్కించుక శంక లేక సమరోన్మాదంబునం బేర్చి బె 
ట్టేదమైతా(కిన దేవతా రధిక కోటిం గిట్టి తూలించె ను 
న్మద మాతంగ ఘటా తమశ్చయ నిశమ్మన్యంబు( దత్రైన్యమున్‌ 
గదచే శార్ణముచే రథాంగకముచేం గంసారి హింసారతిన. |17॥ 


ఉ. సైనికు లెల్ల నంత రణసన్నహనం బెడలించి పాజీన 
న్నానయు నచ్చలంబు మది నాటుకొనంగం గపోల మండలి 
దాన మిళద్ది ప్రంఫ నినదంబుల ఘీంకృతి సందడింప వె 
ల్లేనుంగుమీంద డీకొలిపి యింద్రుం డుటంద్రునిం దాశె నుద్ధతిన్‌. [18|| 


క. పునరాగతుండగు మఘవునిం 
గనుంగొని తన మ్రైలనున్న కామిని నెమ్మో 
మున దృష్టి నిలిపి మురమ 
ర్దనుః డిట్లను హాస గర్భిత ప్రాఢోక్తిన్‌. ||19॥ 


ఉ. అచ్చరలేమ లెల్ల నగ నాహవ భూస్టలిం దానుం దోడుగా 
వచ్చిన తద్దిశాపతి వర్గములుం దల లూడం బాజీియు 
న్మచ్చటు లాస్త్ర ఘట్టన మనంబున నెంచక నానగండయై 
వచ్చినవాడు చూచితివె! వాసవునిం గమలాయతేక్షణా! |॥20॥ 


ఉ. చూడుము నన్నటంచు మధుసూదనుం డమ్మరింబోసి తద్భుజా 
క్రోడము గాండ నేసిన నకుంఠితుండై సురరాజు కృష్ణు నీ 
రేడుశరంబుల న్థగకులేశ్వరు ముప్పదిరెంట సస బే 
ర్వాడి తదన్యదిక్పతులు గ్రక్కున గంధగజాధిరూఢు లై. ॥21॥ 


దిక్చతు లొక్కుమ్మడి శ్రీకృష్ణుని దాకుట 


చ. అనలుండు రెండు, మూడు యముం డాసురనాథుండునాలు, గైదు తో 
యనిధిపుం డాబు గంధవహుం డర్ధపుం డేడు, మహేశుం డెన్మిదిన్‌ 
ఘనవిశిఖంబు లేయ మురఘన్మరుం డన్నియుం ద్రుంచి శార్జ సం 
జనిత మహోగ్రభల్లముల జర్జరితాంగుల జేసె నందటిన్‌. ॥22|॥ 


ఆ. వేల్పుమ్రానియందు వేడుకపడు కూర్మి 
సతుల కోర్కిం దీర్చ జాలి యపుడు 
హరియు హరియు+ బోరి రన్యోన్య జయకాంక్ష 
నసుర జీవనాపహాశుగముల. ॥23॥ 


ఇంద్రోపేంద్రుల భీషణ సమరము 


క. మురహర బలహరు లి ట్లొం 
డొరు తూపులం గప్పం బడుట నొదవించిరి త 
మ్మిరువురం గను.గొనం దివిరెడు 
గరు డోరగ ముఖుల కోరికకు విఘ్నంబుల్‌. |॥24॥ 


చ. అలుంగుల దట్టమై పొడము నగ్నికణంబులు సోకి పైగజుల్‌ 
వొలిసియుం దొటివేగ ముడివోక క్రమంబున నొండొ కంటిం బిం 
జలుగొని త్రోదికొంచు శరసంఘము లక్ష్యముదాతకు విస్మితా 
ఖిల సుర సిద్ధ సాధ్యముగం గృష్టుండు జిష్టుడు బోరనయ్యెడన్‌. |॥25॥ 


తే. ఘోరముగ మింటం బందిరి గొని జగంబు 
నంధముగంజేయు నిరువుర యంపగములు 
నొడొకటి దాశి క్రొమ్మంట లొదవి తామ 
చూర్లమై పోవ ముదమయ్యెం జూపటికును. |26॥ 


క. అలనాంటి నన్ను మజచితె! 
నిలు నిలుమీ తగినయాజ్ఞ నీ కిద! యంచుం 
బులుంగులజేని సురేంద్రుం 
డలుంగుల పెనుగూంటం జిక్కునట్టుగ నేసెన్‌. ॥27॥ 


మ. అలుకం గంసవిభేధి నందకముచే నయ్యస్తము ల్ద్రుంచి వే 
బలుతూపు బ్దృఢముష్టి: గూర్చి బలభి దృద్రేభ కుంభంబు వ్ర 
క్కలుగా నేసిన బోరునం దొరంగి ముక్తాశ్రేణీ, పైపై హిమా 
చల శృంగావతర న్నభశ్చర ధునీ చంచత్ప్రవాహాకృతిన్‌. 28|| 


నారదుని యానంద నృత్యము 


చ. "ఇతని కితండె సాటి యగు, నీతని కీతడె సాటి వచ్చు గా 
కితరులు వీరిం బోలంగలరే!" యను చారణ సిద్ధ సాధ్య సం 
స్తుతులు సెలంగె, నా రణము చూచి రణాశన చని నింగిపైం 
గుతుక రసాతిరేకమునం గుంచియ వీచి నటించె నయ్యెడన్‌. ॥29॥ 


సి. కినిసి బిడౌజు డాగ్నేయాస్త మడరింప - నది శార్జి తేజంబునందు డిందెం 

గనలి వృద్ధశ్రవుం డనిలాస్త మేసిన - నది యదూద్వీహు నూర్చునందు డిందె, 

నలిగి బలారి సౌరాస్త్రంబు 5 నిగిడింప - నది శౌరి వలచూడ్కియందు డిందె, 

నడరి యింద్రుండు బ్రహ్మాస్త స్తంబు పయికొల్ప - నది మురాంతకు నాభియందు డిందెం 
ఆ. బాకదమన ముక్త పాశుపతాస్తంబు 

హరి నిజార్ధ తనువునందు డిందే 

నేమి సేయవచ్చు! నీశ్వరుం డఖిలాత్ము( 

డతని గెల్వ( క నలవి యగునేె! ||30 || 


చ. తజీ గని యంతలోన మధుదైత్యహరుండు మహేంద్రు శింజినిం 
గొజనెల తూపునం దునిమి క్రూరతరంబగు భల్ల మొక్కట 
న్నజికినం గూలెం దద్దన ఘనాఘన కల్పితమైన 'టెక్కియం 
బొజలుచు నోరుగాలి మొదలూడంగం గూలెడు మ్రాని కైవడిన్‌. |॥31॥ 


శా. భుగ్న భ్రూకుటి దుర్ముఖుం డగుచు నాస్పోటించుచు న్లోని రో 
షాగ్నిజ్వాలలు se oes లైన ట్లుత్క టారుణ్య ని 
ర్మగ్నంబై కనుపట్టు లోచనసహస్రం బొప్ప మౌర్వీలతా 
భగ్నం బైన శరాసము న్విడిచి జంభద్వేషి యత్యుగ్రతన్‌. ॥32॥ 


చ. కుల వసుధా ధరావలికిం గుంటితనం బొదవించె నెద్ది యా 
బలితపుం గైదువుం గొని సుపర్వకులాగ్రణి వేయుంగన్నులం 
దలకొని కౌస్తుభ స్తబకితంబగు శౌరియురంబు సూచిన 
న్లలజ దళోద రోదకము చాడ్పున నల్లలనాడె లోకముల్‌. ॥33॥ 


ఇంద్రుండు వజ్రాయుధమును బ్రయోగించుట 


ఉ. వీరుండ వెదు, దీని బలువ్రేటున కోరిచి నిల్పి తేని యం 
భోరుహనాభ! యంచు సురపుంగవుం డప్పుడు లోకభీకరా 
కారత నిల్పి భీతి పరికంపితులై సుర లూహ లేది హా 
హారవము ల్లటింప( గులిశాయుధరాజముం బూంచివైచినన్‌. ॥34॥ 


మహాస్త్రగ్గర. శతధారా జాయమాన జ్వలన ముఖశిఖాచ్చాది తాభ్రస్థలంబై, 
వితతాభీలధ్వని శ్రీవిలసన బధిరోద్విగ్న దిగ్వారణంబై, 
కృతలోకాలోక ముఖ్యాఖిలగిరి చలన క్షిప్తభూమండలంబై, 
పతయాళు ద్వాదశాత్మ ప్రకరఖరకరౌపమ్యమై యేంగుదేరన్‌. | 35॥ 


మ. కని నెమ్మోమున బిన్ననవ్వు దొలంకం గంసారి నిశ్శంక దా 
ర్జ్యుని నడ్డంబుగం ద్రిప్పి వేగ రవితేజో దున్సహ స్ఫూర్తిమైం 
దీను డాయ నృతకోటి( గేలి శతపత్రక్రీడం బట్టెం గటా 
క్ష నిరీక్షాగతి నందకత్సరుకిణాంకంబైన హస్తంబునన్‌. ॥36॥ 


శ్రీకృష్ణుడు వజ్రాయుధమును నొడిచిపట్టుట 


సీ. తలలు వీడంగ విద్యాధరు ల్చ్బజచిరి - గగ్గులకాండ్రైరి ఖచరవరులు 
చట్టుపైంబోక లై చనిరీ గంధర్వులు - గరుడులు పంచబంగాళ మైరి 
కన్నది గతి గాంగం గిన్నరు లరిగిరి - పన్నగేంద్రులు పటాపంచ లైరి 
పోయినపోక లై పోయిరి సిద్ధులు - దిక్కు మొగము లైరి దిగధిపతులు 
తే. హరిహయ త్రాణ నాయత్తు లగుచు వచ్చి 
మునులు సంప్రార్ధనా వచోముఖరు లైరి 
పూని తనమీంద వచ్చు దంభిొలి నిట్లు 
పంకజోదరుం డొడిసి చేపట్టుటయును. ॥37॥ 


ఇంద్రుడు కృష్ణునకు మైక్కుట 


ఉ. ముందల వట్టినట్లు తన ముఖ్యతరాస్త్రము గొన్న దేవకీ 
నందను(జూచి సాధ్వసము నానయు( గ్రమ్మం గరింద్రు డిగ్గి సం 
క్రందనుం డో ముకుంద! మురఘన్మర! యే నపరాధి నంచు వే 
ముందజవచ్చి సాగండి మ్రొక్కిన శౌరి కృపార్దు చిత్తుండై. ॥38॥ 


శ్రీకృష్ణుం డింద్రు నూరార్చుట 


ము. లెమ్ము సురేంద్ర! నీవలన లే దొకతప్పును, నీమజంద లీ 
కొమ్మ వదాన్యభూరుహము+ గోరిన దెచ్చితింగాని; కొమ్ము నీ 
సొ మ్మని వజ్రమిచ్చి మధుసూదను+ డాతరు వీ: దలంచినం 
గ్రమ్మణి మ్రొక్కి వానీవుండు కందళిత ప్రమదాంతరంగుండై. ॥39॥ 


ఉ. సొమ్మన నెద్ది! యే ననగ సొమ్మున కెవ్వండ4 గర్హవీవు, నీ 
సొ మ్మఖిల ప్ర ప్రపంచమును, శూరకులంబు నలంకరించు నీ 
వమ్మహి నుండునంతకు ననన్యదురాపము పారిజాతభూ 
జమ్మును నుండు నన్న వికసన్ముఖుండై హరి వీడుకొల్పుచున్‌. |40॥ 


శా. గంధ ర్వోరగ సిద్ధ సాధ్యవరులం గారుణ్య దృష్టి క్రియా 
సంధానంబున వీడుకొల్సి, సురభూజంబు న్సతీ న్వాహన 
స్కంధాగ్రంబున నుంచి, విక్రమకళా సంలబ్ధ తత్సేయసి 
సంధాసిద్ధిం గృతార్థు డై మటిలె నిచ్చ న్వేడ్క లుప్పొంగంగన్‌. ||41॥ 


ఉ. వాసవుతోడి కయ్యమున వార్తలు సెప్పుచు, మోముందమ్మి ను 
లాసము మందహాసముం దొలంకంగ వేలుపుమ్రాని పూవులం 
జేసిన సొమ్ము లంగములం జేర్చి వధూమణి నాదరించుచున్‌ 
వాసుకిభోగతల్పుండు సువర్లగిరింద్రము దాంటెం జయ్యనన్‌. |42॥ 


శ్రీకృష్ణుడు పారిజాత తరువుతో నిజనగరి కేతెంచుట 


చ. కనకగిరీంద్రముం గడచి గ్రక్కున రైవతకాద్రి పొంత ని 
ల్సిన యదు వృష్టి భోజ నృపసింహులు సేనలతోడం దన్నెదు 
ర్కొన నగరంబుం జొచ్చె మణిగోపుర సంస్థిత పౌరభామిని 
జనములు సేసముత్తెములు సల్లంగ నుల్లసితాంతరంగుండై. ॥43॥ 


తే. పురబహిర్వారములు దాంటి భుజగశాయి 
రాజమార్గంబు దజీయ హేరాళ మగుచు 
బుగులుకొనియె ననాఘ్రాత పూర్వకములు 
పారిజాత మహీజాత పరిమళములు. ॥44॥ 


ఉ. ఆ మహిజాతముం గనిన యంతటిలో ధన ధాన్యరాశితో 
సామజ ఘోటికా మహిత శాలలతో మణిసౌధ పంక్తితో 
గో మహిషీ శతాంగ భట కోటులతో మజీభూషణాలితో 
దామరతంపరై తనరెం దత్సురి గింపచ గేహ వాటికల్‌. |45॥ 


మ. బెరసెన్‌ మేన నిగిడ్బినట్లు వళు, లుబ్బె న్గుర్చలాంగంబు, లం 
కురము ల్పూపె రదంబు, లంఘ్రుల వడంకు బ్రజి, వాలారులై 
కరజంబు ల్సిగిరించెం గేశ వితతు ల్లప్పారె, వృద్ధాళికిన్‌ 
మరలం బ్రాయము వచ్చె: దత్తరు చల న్మందాని'లాసంగతిన్‌. |46॥ 


క. విన నేర్చిరి బధిరులు, గను 
గొన నేర్చిరి యంధకులు, లఘుత్వము మీజన్‌ 


ర్‌ 


తే. 


చ. 


ర్‌ 


జన నేర్చిరి వికలాంగకు 
లనిమిష తరు కుసుమసౌర భావేశమునన్‌. ॥47॥ 


విన్మయముగ నీగతి ముర 

ఘన్మరుండు నికేతన ప్రఘాణమున భుజం 

గ న్మయ హర వాహము డిగి 

సస్మితముఖుం డగుచు నరిగె సమ్మోదమునన్‌. ॥48॥ 


వరభక్తి దేవకీవసుదేవులకు మ్రొక్కి - బలభద్రునకు నట్ల ప్రణతి సేసి, 
గురు పురోహిత బంధుకోటికి వినయంబు - గావించి, మిత్రులం గౌగిలించి, 
సుత సోదరామాత్య తతి నతుల్లయికొని - యాప్త వర్గంబుల నాదరించి, 
గారవంబునం బెక్కుగతుల మన్నించుచు - వినతా తనూభవు వీడుకొలిపి, 
తే. ప్రేయసియు+ దాను: గూడి తదీయమంది 

రమున కేగి సుఖాలాప రచన మెజియం 

బ్రతిన వచ్చిం గదా యిదె పారిజాత 

మనుచు నర్పింప నద్దేవి హర్షమంది. ॥49॥ 


పారిజాత తరు ప్రతిష్ట 


ప్రాణవిభు( బెక్కుమాజులు ప్రస్తుతించి 
మంది రారామ వాటికా మధ్యసీమ 

దివిజ భూమీరుహంబు. బ్రతిష్ట సేసి 
యర్హపూజన మొనరించె ననుదినంబు. ॥50॥ 


సతులంట! ప్రాణనాథులంట! సారెకు నైక్కము లైన మోహసం 
గతులంట! యేమి సెప్ప! బలఘన్మరుం బోర జయించి కల్పక 
క్షితిరుహము న్నిజేశ్వరికిం గృష్ణుడు దానిటం దెచ్చెనంచు సం 
స్తుతు లొనరించి రొండొరులతో సవతు ల్పదియాజువేవురున్‌. |॥51॥ 


విరివిగా నొకవేళం బెరింగి వీటికి నెల్ల - నిజశీతలచ్చాయ నిగుడణజేయుం 
బిన్నగా నొకవేళం బెనువ్రేలియంత యై - చూడ్కుల కింతయు వేడ్క సేయు, 
నింతగా నొకవేళ వివిధ భూరుహ వుప్ప - సురభిగంధంబుల సోడు ముట్టు, 
వేర్వేజ నొకవేళ వికచ కాంచన రత్న - పరిపక్వ ఫలముల. బరిణమించు, 
తే. నభిలషించిన రూపంబు నభినయించు, 

నుల్లమునం గోరుకోరిక లెల్ల నొసంగు 

సత్యభామాగృహారామ నిత్య మైన 

పారిజాతంబు విస్మయాపాదీ యగుచు. ॥52॥ 


నారద వునరాగమనము 


. ఇవ్విధంబున నభీష్ట ఫలసిద్ధి సంతోషిత స్వాంతులును నిఖిల 


లోకైక సంస్తూయమాన మహామహిమోదాత్తులు నై నిరంతర సౌఖ్య 
వర్ధిష్ణులగు నా సత్యాకృష్ణులను జూచువేడుకం గ్రమ్మజ నొక్కనాండు 
నిజతను ప్రభా ప్రభావాపహసిత శారద నీరదుం డగు నారదుం 
డరుగుదెంచి యాదంపతులు సేయు సత్కారంబులం బరితుష్టి నాది 


సుఖోపవిష్టుండై యిష్టాలాప సమయంబున నుల్లసిత ముఖారవిందుం 
డగుచు నయ్యిందువదనం గనుంగొని. |॥|53॥ 


తే. హేమనిభగాత్రి! నీభాగ్య మేమి చెప్ప 
జిష్టుభూజంబు ని పెట్టుచెట్టు జేసి 
సవతులన కాదు త్రిభువనేశ్వరి యనంగ 
బొలుచు పౌలోమి గెలిచితి వలఘు మహిమ. |54॥ 


నారదుఃడు సత్యకు బుణ్యక వ్రత ముపదేశించుట 


చ. అతులిత తావకిన మహిమాతిశయోచిత మైన పుణ్యక 
వ్రత మొనరింప(గా వలయు వారిజలోచన! నివు; న య్యరుం 
ధతియును గౌరియు నృచియుం దత్పరబుద్ధి నొనర్చువేళ జూ 
చితి మును తద్విధం బెజుంగం జెప్పెద నే నివు డానుపూర్విగన్‌. ॥55॥ 


చ. తెలతెలవాణ మౌననియతి న్నదికిం జని, తీర్థ మాడి, ని 
ర్మల వసనంబు గట్టి, నవరత్న విభూషణము బరించి, మై 
గలప మలంది క్రొమ్ముడిని గ్రమ్మవిరు ల్సవరించి, యత్తమా 
మలకును నాత్మభర్తకు నమస్కృతి సేసి, తదీయసమ్మతిన్‌. |56॥ 


చ. కువలయనేత్ర! తొంటి తనకోపము గర్వము మచ్చరంబు మా 
ని, వినయముం బ్రమోదమును నిండి తొలంకెడు నెమ్మనంబున 
నృవతులయిండ్ల కెల్లందొలునాండు క్రమంబున నేంగి, త ద్వూతో 
తృవమున కామతించి యతిసంభ్రమలీలలం దొోడితేం దగున్‌. ॥57॥ 


చ. దినదిన మిట్లు తత్సరమతిం బదివేవురు పేరంటాండ్ర క 
రన లొనరించి సార ఘనసార సుగంధములు న్విచిత్ర నూ 
తన పట రత్నభూషణ వితానము లిచ్చుచు వేడ్క. జైత్రశు 
ద్ధ నవమి యాదిగా నెల వ్రతం బొనరించిన యంతమిందటన్‌. ॥58॥ 


మ. పరమాచారధురీణు, నధ్యయన సంపన్ను, న్గుభాకారు, శా 
స్తరహస్యజ్ఞు, విశిష్టవంశజుం బ్రశాంతస్వాంతు, నుద్య ద్దయా 
పరతంత్రు న్విదితాత్ము, భూసురవరుం బ్రార్ధించి యాచార్యుంగాం 
దరళాక్షి! నియమింపంగాం దగు వ్రతోద్వాస క్రియావేళకున్‌. |॥59॥ 


శా. ఆరీతి నియమించి యావలయు మాద్యద్దంతి వాహావళుల్‌ 
నారీరత్నచయం, బనర్హ నవరత్న శ్రేణి గో భూ పరీ 
వారంబుల్‌ ధనధాన్యసంతతి, రసవ్రాతంబుం గర్పూర క 
స్తూరీ సంకుమదాగురు క్రముకరాసు ల్కోటి సంఖ్యాకముల్‌. ॥60॥ 


శా. ఏతద్వన్తు సదక్షిణాకముగ నాత్మేశు న్సురానోక హా 
న్వీతుంగాం దగ ధారవోసి, ద్విజుం డేయేయర్థము ల్వేండినం 
జేతఈప్రీతిగ నిచ్చి, క్రమ్మజం బతిం జేకొంట యుక్తంబు; వి 
ఖ్యాతంబై తనరారు నీవ్రతము సాకల్యంబుగాం జేసినన్‌. ॥|61॥ 


క. ధన కనక వస్తు సమితియు( 


దనయ సమృద్ధియును గల్లి తానుం బతియున్‌ 
మనమున నజగొజి లెలుళక 
యనితర సులభైక సుఖము లందుదు రనుచున్‌. |62॥ 


క. నారదుండు పుణ్యక వ్రత 
మారూఢిగ నెజుంగం జెప్ప నవహిత మతి యై 
కోరిక లిగురొత్తంగం ద 
త్సారంభ మొనర్చె సత్య ధవుని యనుజ్ఞన్‌. | 63॥ 


వ్రతోత్సవ వైభవము 


సీ. యదు వృష్టి కుకుర భోజాంధ కాదికముగా - నాత్మకీనం బైన యాప్తగణము 
సంబంధులైన భీష్మక మహీశాదులు - పదియాజువేల భూపతుల కులము 
పాండవ కౌరవ పాంచాలు రాదిగాం.- బరమ హితంబైన బంధుసమితి 
నందాది గోపాల బృందలు మటియును - నెయ్యురై వర్తించు నృపచయము 
తే. వారివారల చుట్టముల్‌ వారిసఖులు 

గా జగంబున. గల్గిన రాజలోక 

మెంత యంతయు సకుటుంబ మెంగుదెంచెం 

బుణ్యకాఖ్య వ్రతోత్సవాభ్యుదయమునకు. |॥ 64॥ 


క. నగముల నదుల బయోధుల 
దిగంతముల( గాననముల దీవుల మజీయుం 
దగునెడల, బుణ్యకవ్రత 
జగ దుతృవమునకు వచ్చె సంభారంబుల్‌. ॥65॥ 


తే, అసురహరునాజ్ఞ రైవతకాద్రి పొంత 
విసయము గాంగ నిర్మించె విశ్వకర్మ 
యాత్మ నిర్మాణ చాతురి కవధి గాంగ 
మణిమయోజ జ్ఞల మగు దానమంటపంబు. ॥66॥ 


సీ, చూడ్కికి వ్రే వ్రేకమై సుర విమానములచే - గగన మార్గంబెల్లం గ్రందుకొనియె, 
మనుజనాయక క వర్గమకుటాగ్రమణులచే - దిగ్భిత్తు అధిక 'చిత్రితము లయ్యె, 
నాహూతులైన మహామౌనివరులచేం - బొడవడ దయ్యె భూ 'భువనతలము, 
సందర్శనాయాత జనభరంబునః గ్రింద - భుగ్న ఫణుండయ్యె భుజగభర్త, 

తే. సమయ బహుముఖ ముఖర 'తూర్యములవలన 

బద్మజాండంబు ఇ ఘోష సంభరిత మయ్యె, 

సకలలోక మహాశ్చర్య జనక మయిన 

పుణ్యకాఖ్య వ్రతోత్సవాభ్యుదయమునను. ॥67॥ 


ఉ. దానవభేది సత్యయును దాను యథోచితవృత్తి మంగళ 
స్నాన మొనర్చి శుభ్రవసనంబులు గట్టి యనర్లరత్నభూ 
షానివహంబు పూని హరిచందన చర్చ వహిచి వృద్ధ స స 
భ్యానుమతి న్సులగ్నమున నా వ్రతదీక్ష వహించె నయ్యెడన్‌. ॥68॥ 


క. వ్రత కల్పోచిత దాన 


ప్రతిగ్రహార్థముగ నిఖిల పరిష దనుజ్ఞం 
గృతనిశ్చయుండై సవినయ 
నతిచే సమ్మతిలం జేసి నారదమౌని. |69॥ 


ర్‌ 


మదవతీ కరముక్త మణికుంభ సంభృత - సౌరభోదకముల జలక మార్చి, 
హిమధామ కిరణ విభ్రమ విడంబక శుభ్ర - కౌశేయ యుగళంబు గట్ట నిచ్చి, 
ఘనసార మృగమద గంధ బంధురమైన - గంధసారము మేనం గలయ నలంది, 
విస్ఫమర పరిమళ ప్రసవ మాల్యంబులు - ఘన జటాజూటంబు మునుగు జుట్టి, 
తే. లలిత మణిమయ భూషణావళులు దొడిగి, 

యిష్ట రాజోపచార సంతుష్టుంజేసి, 

బుత్విజులు గాంగ ధౌమ్యాది బుషుల నిలిపి 

వారి బూజించె సకలోత్సవంబు మెఐయ. ॥70॥ 


శా. భద్రేభంబులమీంద నెక్కి వెనుకం బ్రద్యుమ్న శైనేయ సౌ 
భద్రాదు ల్లన ధర్మజ ప్రముఖ భూపశ్రేణితో శౌరి తూ 
ర్య ద్రాఘిష్ట రవంబు లుప్పతిలం జేర న్వచ్చె సంపన్న నా 
నాద్రవ్యం బగు దానమంటపము నంత నృంభృతానందుడడై. 71 ॥ 


ఉ. ద్రోవదియు న్సుభద్రయును దోజనుదే విభవాగతాన్య పృ 
థ్వీవర కామినీమణులు వేడ్క భజింప(గ సత్యభామ ము 
క్తా వినిబద్ధ పంజరయుతం బగుపల్లకి యెక్కి వచ్చె వృ 
ద్ధా విసరంబు మున్నుగ వ్రత ప్రతిపాదన సావధాన యై. ॥72॥ 


చ. జలరుహపత్రనేత్ర మునిసత్తమ వృద్ధ సువాసినీ జనం 
బులు వెనువెంట రాజని ప్రభుత్వముతో వ్రతదానమంటప 
స్థలమున నర్చితంబగు వదాన్య మహిరుహ సార్వభౌమమున్‌ 
వలగొని వచ్చి దేవమునివర్యున కిచ్చె యథోచితార్చనల్‌. ॥73॥ 


చ. సతులు పదారువేవురును సంగడి రా వదనాంబుజంబునం 
గృతక వికాస మచ్చుపడం గృష్ణుని పట్టపుదేవి యిందిరా 
ప్రతినిధి రుక్కిణీరమణి రాం దగ వౌ నని వచ్చెం బుణ్యక 
వ్రతము గనుంగొనం గమలరాగ మణీ శిబికాధిరూఢయై. ॥74॥ 


వ. అట్టియెడ నమ్మహావ్రత దానోచితంబుగా వేర్వేజి నేర్పరింపం బడు 
సాలంకార ధేనుసహస్రంబులు విడువడు నిజవత్సంబులం బిలుచు నంభా 
రవంబులవలనం బ్రత్యేకంబ పర్వతంబులుగా( గల్పింపంబడు కనక 
రజత తామ్ర కాంస్యాది లోహంబులుం, బద్మరాగ ప్రవాళ హరినీల 
మౌక్తిక మరకతాది రత్నములుం, దిల గోధూమ యవ ప్రీహి మాష 
ముద్దాది ధాన్యంబులుం, గనక నిర్మిత చ్చత్ర చామర శయ్యా 
వ్యజన పాదుకాద్యుపకరణంబులుం, గజ తురగ స్యందనాది 
వాహనంబులు మొదలుగాం గలుగు దాన ద్రవ్యంబులు సమకూర్చు 
నధికారుల సంభ్రమాలాపంబుల వలన, నపూర్వ మహోత్సవ 
సందర్శన సంతోషిత స్వాంతులగు దిగంత మహికాంతుల పరస్పర 
సరస సల్లాపంబులవలన, వివిధ దేశాగతంబులగు రాజలోక 
శుద్ధాంత వర్గంబుల కెడ గలుగ జడియు వేత్రహస్తుల తర్జన 


స్ఫూర్ణనంబుల వలన, సంయమీశ్వర తిలకంబుల వికస్వర 

సుస్వరంబుల నామ్రేడించు వేద మంత్ర పఠనంబులవలన, 

వైభవాలోకన లంపటులై యాకసంబున గుంపులుగొని నిలింపు 

లగ్గించు సంస్తవ రవంబుల వలనం, బటహ భేరీ రుల్ల 

ర్యాది వాదిత్ర నాదంబుల వలనను, నా సమయం బభ్యర్ణ 

పూర్ణచంద్రోదయ ఘూర్లమానార్లవంబునుం గ్రేణి సేయుచుండె. 

నట్టీయెడం దత్కలకలంబు వినీవారించి నారదుండు సత్యభామ కి ట్లనియె. ॥75॥ 


క. వికచాబ్దనేత్ర! యీపు 
ణ్యక వ్రత విధానమునకు నాథుని ధారో 
దక పూర్వ మీవలయు ని 
య్యకొలుపుమా! యిపుడు యాదవాన్వయ తిలకున్‌. ॥76॥ 


శ్రీకృష్ణుని సత్యభామ నారదునకు దాన మొసంగుట 


చ. అనవుడు సత్యభామ హృదయంబున అజ్ఞయు సమ్మదంబునుం 
బెనంగొనం బ్రాణవల్లభునిం బ్రేమరసాలన వీక్షణంబునం 
గనుంగొని మోము “వాంచి మధుకైటభమర్దన చిత్తగించితే! 
మునిపతిమాట నావుడును మోవిపయిం జిజున వ్విగుర్చంగన్‌. ॥77॥ 


మ. నవచంద్రాలిక! నీకు నేల యనుమానం బాగమోక్తంబు గా 
న విచారింపక ధారవోయు మనిన న్లజ్ఞాభరా క్రాంతలై 
సవతు ల్వాంచిరి వక్తుపంకరుహము, ల్లంబంధి భూపాలక 
ప్రవరు ల్నవ్విరి నర్మగర్భిత వచః ప్రాగల్బ్యమెపారంగన్‌. ॥78॥ 


చ. మునిపతి యానతిం జకిత ముగ్గ మృగీ తరలాక్షి ప్రాణనా 
థుని గనకాంబరాంచలముతో గుసుమాయుధ వాగురా నిబం 
ధనమునుబోని క్రొవ్విరులదండం దగుల్కొనం జుట్టె వేడ్కం గ 
ల్పనగము( గూడం గంకణ యుణంరుుణ మంజుల దోర్యుగంబునన్‌. ॥79॥ 


తే. పరమముని మానసాలాన బంధనమున( 
గుదురుపడకుండు యాదవకుంజరంబు 
వికచ రాజీవనేత్రచే వేల్పుమ్రానం 
గమ్మం బూవులదండచేం గట్టువడియె. ॥80॥ 


చ. బలి దనుజేంద్రుం గట్టితని పల్క6గ విందుము గాని, నేడుమా 
చెలి యిదె పుష్పదామకముచే నినుం గట్టంగం గంటి, మింక నె 
మ్మెలు పచరింప రాదనుచు మేలము లాడెడు సత్యబోట్ల స 
న్నల నెసకొల్పుచుం గెలన నవ్విరి ధర్మజ భీమ ఫల్టునుల్‌. ॥81॥ 


మ. నమయజ్ఞుం డయి గర్ల్గసంయమి మహాసంకల్పముం జెప్పం గ 
ల్ప మహీజంబు సదక్షిణాకము నిజప్రాణేశుంగూడ న్స 
ర్వమునిశ్రేష్టున కిచ్చె దానముగ ధారాపూర్వ మవ్వెళం 'దు 
భ్యమహం సంప్రదడే నమో నమ' యటం చద్దేవి మోదంబునన్‌. ॥82॥ 


ఆ. ధారవోసి మజీయుం దద్వూతాంగంబుగా 


దాన మిచ్చె నపుడు తలిరు(బోడి 
మణి సువర్ణ ధాన్యమయ పర్వతంబులు 
గోసహస్ర వాజి కుంజరములు. ॥83॥ 


క. ఇవ్విధమున దానము గొని 
చివ్వల యోగిరపుం దపసి చెట్టును గూడం 
బువ్వులసరులం జుట్టిన 
యవ్విభుని చెజంగు విడిచి యల్లన నగుచున్‌. |84॥ 


క. సత్యముగ నిన్ను నిప్పుడు 
సత్యాసతి మాకు నిచ్చె సకలామ్నాయ 
స్తుత్య! యిక సలుపు మభీప్పిత 
కృత్యంబులు సలుపు మనుచు. గేళిపరుండై. | 85॥ 


నారదుండు శ్రీకృష్ణునిచే నూడిగములు సేయించు కొనుట 


సీ. మేళవించినవి సుమ్మీ దిని మెట్లని - మాంసలాంసంబున మహతి జేర్చి, 
మిన్నేటి జలము సుష్మ తొలంకెడు నని - డాచేత మణికమండలు వొసంగి, 
యిది జపోచితము సుబ్మి జతనంబని - వలచేతం బద్మాక్షవలయ మిచ్చి, 
యీశానుం డిచ్చె జుమ్మీ మాకు నిదియని - శార్జూలచర్మంబు జంక జొనిపి, 
తే. పొమ్ము పొమ్మని యొక పోవం బోవ, 
రమ్ము రమ్మని మరలం జేరంగం బిలిచి, 
కపట నటనా పరుం డైన కంసవైరిం 
బరమముని నవ్వుటాలకు( బనులు గొనియె. |86॥ 


మ. నిగమాంత ప్రతిపాద్యు నాద్యు నభవు న్నిత్యు న్గుణాతీరు వి 
శ్వగురున్‌ జిన్మయు నవ్యయుం బరము నిశ్శంకం బనుల్గొంచు మౌ 
నిగరిష్టుండు కృతార్థుం డయ్యె నన సందేహింపంగా నేల! భ 
ర్త గణాధీనుం డనంగ నవ్విభుండు లో! కఖ్యాతిం బెంపొందండే? |॥87॥ 


సత్యభామ శ్రీకృష్ణుని మరలం గొనుట 


చ. అపుడు విరించిసూనుండు జనార్దను నెయ్యపు వాలుంగంటిం జూ 
చి పడతి! నీ మనోహరునిం జేకొను మిచ్చిద నంచు బల్కుచో 
నపరిమిత ప్రమోద భరితాననయై వెన నిచ్చె వేలుపుం 
దపసికి నాత్మభూషణవితానము లన్నియు నిష్భయంబుగన్‌. ॥88॥ 


క. ఇచ్చి కయికొనియెం గ్రమ్మణి 
నచ్చిగురుంబోఃడి విభుని నావైభవమున్‌ 
మెచ్చి కురియించి రపుడు వి 
యచ్చరు లచ్చెరువుగాంగ నలరుల వానల్‌. |॥89॥ 


సత్య సవతులందజకు వాయనము లొసంగుట 


చ. తనుతరమధ్య యాగమవిధానము తప్పక యుండ మౌనిచే 
ననుమతిం గాంచి మ్రొక్కి వినయంబున నందజ నామతించి క 


ల నగముక్రొవ్విరుల్కనకపాత్రములం దగ నించి యిచ్చి వా 
యనములు రుక్మిణీ ప్రభృతులౌ సవతు ల్పదియాయు వేలకున్‌. ॥90॥ 


క. ఈచందమున నమానుష 
గోచర మహిమాథ్యుండైన గోవిందుని న 
త్యాచంద్రముఖీ వరు సుర 
వాచంయమి పలికె జతుర వాచాప్రొఢిన్‌. |॥|91॥ 


నారదుండు చతురోక్టుల శ్రీకృష్ణుని నుతించుట 


అనులోమ విలోమ క. నాయశరగసార విరయ 
తాయనజయసారసుభగధరధీనియమా 
మాయనిధీరధగభనుర 
సాయజనయతాయరవిరసాగరశయనా! |॥|92 || 
(దీని నర్ధభ్రమక కంద మనియు నందురు. మొదటి రెండు పాదములను దుది నుండి 
వెనుకకుం జదివినచో మూండు నాలుగు పాదము లగును. అనంగా బూర్వార్హమును 
ద్రిప్పి చదివినచో నుత్తరార్థమును, ఉత్తరార్థమును వెనుక నుండి చదివినచో 
పూర్వార్ధమును నగునని భావము.) 


పాదభ్రమక క. ధీర శయనీయ శరధి 
మార విభానుమత మమత మనుభావిరమా 
సార సవననవసరసా 
దారద సమ తార హార తామసదరదా! ॥93॥ 
(పాదభ్రమక మనంగా బ్రతిపాదమును వెనుకనుండి చదివినను నదే పాదము 
యగును. 
దీనినే యనులోమ విలోమ పాద మనియు నందురు.) 


గోమూత్రికా బంధ క. విదళితదైత్య రమాగృహ 
పదసారన వినతదేవ పతగేశహయా 
చిదమిత చైత్యశమావహ 
మదవారణ విమతభావమతపాశజయా! ॥94॥ 


నాగ బంధ చ. జలదవితాననీల ఖలసాలకులక్షతివారణేశ ని 
శృలమునివారపాల సురచారణయక్షనవానుకూల కుం 
డలివరహారలోల నరనారదతత్సర భూవిధేయ యు 
జ్ఞలమనునీతిశీలితవశంవద శక్రరమానికేతనా! ॥95 ॥ 


ఛురికా బంధ క. శ్రీవర వరవరహృత భవ 
భావన వనజాయతాక్ష పాలితవిబుధా 
ధావితదనుభవనియమి న 
భావనచతురా సముద్ధృతార్ణ్లవ వసుధా! ॥96॥ 


చక్ర బంధ శా. చిత్రాకృత్యభినందిత వ్రజమృగాక్షీమధ్యగా యక్షరా 
మిత్రోష్టద్యుతిదిగ్ధచక్ర జనివల్మీకర్ణపా కృష్ణభా 
సత్రారాధ్య నుతింతు నిన్ను జగదీశా విక్రమాతిస్థిరా 


రాత్రీ నాంచితభామితాబ్ద సదయా రాధానుభావాకరా! |॥97॥ 
(ఈ బంధమున మూండవ చుట్టున "కృష్ణరాయకృతి" యనియు 
నాజవ చుట్టున "నందితిమ్మకవి" యనియు 

గృతిపతి కృతిభర్త నామములు గూర్చ(బడి యున్నవి.) 


ద్వ్యక్షరి క మనమున ననుమానము నూ 
నను నీనామ మనుమనుమననమునునేమ 
మ్మున మాన నన్ను మన్నన 
మను మను నానామునీనమానానూనా! |98 || 
(ఈ కంద పద్యము "న, మ" యను రెండక్షరముల తోడనే సాగినది. 
కావున దీనికి ద్వ్యక్షరి కంద మని పేరు. ఈ రెండక్షరములనే 
గ్రహించుటచే నయ్యది నమః పూర్వకస్తుతి యైనది.) 


ద్వికంద క్రెంచపదవృత్తము: 


క. అంకురితర్రీ సంగభు 
జాంకా హరిహయమణి మదహర తనువర్ణా 
సంకటకృ త్యాశయ 
శంకాజనన నిజచరిత శయధృతశంఖా! |॥|99॥ 


క. పంకజనాభా భంజిత 
పంకా పరమపురుష భవపరిభవనామా 
శంకరభావా కిసలయ 
సంకాశపదయుగ కలశశరనిధిశయనా! ||100॥| 
(పై రెండు కంద పద్యములను గలిపి వానిలోని రెండేసి పాదముల నేక పాదముగాం 
జేసి చదివినచో నది నాలుగు పాదములు గల క్రాచపద వృత్త మగును. 
లక్షణము: ప్రతి పాదము నందును భ, మ, స, భ, న, న, న య, యను గణము 
లుండును. 
పదు నొకండవ యక్షరమునకును బందొమ్మిదవ యక్షరమునకును యతి.) 


భుజంగప్రయాతగర్భ స్రగ్విణి. వానుదేవా ఘనస్వచ్చకాంతీ రమా 
వాస వంశస్వరవ్యక్షవేద క్రమా 
రాసలాస్యప్రకార ప్రవిణోద్యమా 
వాసవాదిస్తుతవ్యక్తనామా నమః. ॥101॥ 
(ఇది స్రగ్విణీ వృత్తము. దీనిలో మరొక భుజంగ ప్రయాత మను 
వృత్త మిమిడి యున్నది. పద్యాంత మందలి "నమః" యను పదమును 
"నమో" యని మొదట జేర్చి చదివినచో భుజంగ ప్రయాత వృత్తమగును. 
స్రగ్విణి లక్షణము: ఇందు. బ్రతిపాదము నందును నాలుగు "ర" గణము లుండును. 
ఏడవ యక్షరము యతి. 
భుజంగ ప్రయాత లక్షణము: ఇందు. బ్రతిపాదమునందును నాలుగు "య" గణము 
లుండును. 
ఇందు నెనిమిదవ యక్షరము యతి.) 


క. అని చిత్రగతుల నవ్విభుం 
గొనియాడి మునీంద్రుం డరిగె గోపవధూటి 


జనతా వల్లభుండును మి 
త్ర నికాయముతోడ నిజపురంబున కరిగెన్‌. |102॥ 


చ. నిజవురి కేంగుదెంచి ధరణీధరుం డప్పుడు భోజరాజ ధ 
ర్మజ కురునాథ ముఖ్య మహిమండలనాథులం దక్కు(గల్లు బం 
ధుజనుల( గల్పక ద్రుమజ నూతన దివ్య విభూష ణాంబర 
వ్రజము లొసంగి వీడ్కొని నిరంతర సౌఖ్యరసైక లోలుండై. |103॥ 


క. తలిరులతుదం జినుకులు జల 
జల వడియంగం దడిసి మెలంగు చలికరువలి ను 
న్పొలపమున విరియు పరువపు 
దొలుమొగడల వలపు దెలుపు తోటలలోనన్‌. ||104॥ 


క. దర దళ దంబుజ ముకుళో 
దర దళ మిళ దళికుల చ్చదప్రహతి సర 
త్సరస రజోధూసర పరి 
సర సరసీ తీర కుంజసదన స్థలులన్‌. ॥105॥ 


క. మరకత గోమేదక పు 
ష్యరాగ విద్రుమ విదూరసంభవ ముక్తా 
హరినీల వజ్ర కురువిం 
ద రత్నమయ కృతక భూమిధర కందరలన్‌. ॥106॥ 


సీ. భోజకన్యా సరి ద్రాజహంసము, సత్య - భామా శుకీ కేళిపంజరంబు, 
జాంబవతి నిశా చంద్రోదయంబు, కా - లింద్‌ సరోజి నీందిందిరంబు, 
భద్రా కలాపినీ ప్రావృడంబుదము, ను - దంతా రసాల లతా పికంబు, 
మిత్రవిందా వనీ చైత్రాగమము, లక్ష - ణా హారయష్టికా నాయకంబు, 
తే. షోడశసహస్రకామినీస్తోమ ధేను 
కా రిరంసా మదోత్కట వారణేంద్ర 
మనంగ సౌఖ్యాంబునిధి నోలలాడుచుండె( 
గృష్టుం డఖిలావనైక వర్తిష్ణు డగుచు. ॥107॥ 


కవి స్వీయచరిత్ర 


కౌశికగోత్రవిఖ్యాతుం డాపస్తంబ - సూత్రుం డార్వేల పవిత్రకులుండు 

నందిసిం గామాత్యునకును దిమ్మాంబకు - దనయుండు సకలవిద్యావివేక 
చతురుడు మలయమారుత కవీంద్రునకు మే - నల్లుండు కృష్ణరాయక్షితీశ 
కరుణా సమాలబ్ధ ఘన చతురంతయా - న మహాగ్రహార సన్మానయుతుండు 
తే. తిమ్మమార్యుండు శివపరాధీనమతి య 

ఘోరశివగురు శిష్యుండు పారిజాత 

హరణ మనుకావ్య మొనరించె నంధ్రభాష 

నాదివాకర తారా సుధాకరముగ. 


ర్‌ 


ఆశ్వాసాంతము 
శా. ఏకచ్చత్రిత సర్వభూతల! నృసింహింద్రక్షమాభృత్తపః 


పాక ద్యోతిత రూప! మౌక్తిక తులాభార ప్రదానోన్నతా! 
కోకస్తన్యసమాస్త సన్నిభ! హరి త్కూలంకషొద్యద్యశ 
శ్మీకర్ణాటమహిశ! వైరి కరిరా ట్సింహ ప్రతాపోదయా! ॥109॥ 


క. భువనవిజయాఖ్య సంస 
న్నవరత్నవిభాప్రభాత నలినాప్త! రమా 
ధవ చరణకమల సేవా 
ప్రవణమతీ! వీరరుద్ర పర్వత వజ్రి! |110॥ 


మంగళమహాక్తి. చిత్తజభిదంఘ్రియుగ చింతన కళాధిగత జిష్టుసమ వైభవవిశేషా 
విత్తరమణామరగవీ తరణిభూ జలద విశ్రుత కరాంబురుహ! గోష్టి 
నృత్త మణిరంగతల! నీతి మనురాజనిభ! నిర్భరదయారన పయోధి! 
మత్తగజ యూథ మదమగ్నసుఖి తాళి రవమాన్యగ్భృహ! మంగళమహాక్చి! | 111॥ 


గద్యము. ఇది శ్రీమదుమామహేశ్వర వర ప్రసాద లబ్ధ సార 
సారస్వతాభినంది నంది సింగయామాత్య పుత్త కౌశిక 
గోత్ర పవిత్ర సుజన విధేయ తిమ్మయ నామధేయ ప్రణితంబైన 
పారిజాతాపహరణంబను మహా ప్రబంధమునందు( 
సర్వంబునుం పంచమాశ్వాసము. 


చనా 


